

१९८०

२१८२

महाराष्ट्र
विद्या
काल

प्राचीन विद्या



ਪ੍ਰੀਤ ਮਣੀ

ਇਕ-ਐਕਟ ਡਰਾਮਾ

੨੮

1125

ਗੁਰਬਖਸ਼ ਸਿੰਘ

ਪ੍ਰੀਤ ਨਗਰ ਸ਼ਾਪ
ਲਾਹੌਰ

ਗੁਰਬਖਸ਼ ਸਿੰਘ ਦਾ ਪ੍ਰਕਾਸ਼ਨ

ਦੂਜੀ ਵਾਰ
ਜੁਲਾਈ ੧੯੪੪

ਪ੍ਰਿੰਟਰ ਪਬਲਿਸ਼ਰ ਸ਼: ਗੁਰਬਖਸ਼ ਸਿੰਘ, ਪ੍ਰੀਤ ਸੈਨਿਕ ਪ੍ਰੈਸ, ਪ੍ਰੀਤ ਨਗਰ

ਵਚਨਾਰੰਭ

ਇਸ ਡਰਾਮੇ ਦਾ ਪਲਾਟ ਇਕ ਸੱਚੀ ਘਟਨਾ ਤੋਂ ਲਿਆ ਗਿਆ ਹੈ। ਮਨੋਰਥ ਕਿਸੇ ਖਾਸ ਫਿਰਕੇ ਜਾਂ ਆਦਮੀ ਨੂੰ ਹੌਲਾ ਕਰਨਾ ਨਹੀਂ, ਸਗੋਂ ਇਕ ਖਾਸ ਕਿਸਮ ਦੇ ਨੁਕਤਾ ਖਿਆਲ ਦੀ ਬਾਬਤ ਜਾਗ੍ਰਤਾ ਪੈਦਾ ਕਰਨਾ ਹੈ।

ਇਹ ਘਟਨਾ ਬੜੀ ਨੇੜੇ ਦੀ ਹੈ, ਏਸ ਲਈ ਅਸੀਂ ਇਸ ਨੂੰ ਪਛਾਣ ਦੇ ਨਾਕਾਬਲ ਬਣਾ ਕੇ ਪਾਠਕਾਂ ਦੇ ਪੇਸ਼ ਕਰਦੇ ਹਾਂ। ਤੇ ਜੇ ਕੋਈ ਟੋਹ ਕਿਸੇ ਨੂੰ ਪੈ ਜਾਏ, ਤਾਂ ਹਿੰਦੂ, ਸਿਖ ਮੁਸਲਮਾਨ, ਕੋਈ ਵੀ ਕਿਸੇ ਨੂੰ ਮਿਹਣਾ ਨਹੀਂ ਦੇ ਸਕਦਾ, ਛੱਜ ਛਾਨਣੀ ਵਰਗਾ ਹੀ ਹਿਸਾਬ ਹੈ।

ਅਸਲੀ ਘਟਣਾ ਇਹ ਹੈ ਕਿ ਇਕ ਸ਼ਹਿਰ ਵਿਚ ਸਮਝੇ ਦੋ ਕੌਮਾਂ ਹਨ, ਇਕ ਦਾ ਨਾਂ “ਮਰਿਆਦਾ” ਸਮਝ ਲਓ, ਤੇ ਦੂਜੀ ਦਾ “ਰੀਤੀ”। “ਮਰਿਆਦਾ” ਕੌਮ ਦੀ ਇਕ ਕੁੜੀ “ਰੀਤੀ” ਕੌਮ ਦੇ ਆਦਮੀ ਨਾਲ ਵਿਆਹ ਕਰਨਾ ਚਾਂਹਦੀ ਸੀ। ਸਾਕਾਂ ਨੇ ਮੁਖਾਲਫਤ ਕੀਤੀ। ਬਹੁਤੀਆਂ ਹਾਲਤਾਂ ਵਿਚ ਨਮੋਸ਼ੀ ਦਾ ਡਰ ਦਿਲ ਦੀ ਅਵਾਜ਼ ਨੂੰ ਚੁਪ ਕਰਾ ਦੇਂਦਾ ਹੈ, ਪਰ ਕਦੇ ਇਹ ਬਾਗੀ ਨਹੀਂ ਵੀ ਚੁਪ ਕਰਦਾ। ਸੋ ਘਰ ਘਾਟ ਦੀ ਪਨਾਹ ਤਿਆਗ ਕੇ ਕੁੜੀ ਆਪਣੇ ਪ੍ਰੇਮੀ ਨਾਲ ਨੱਠ ਗਈ। ‘ਮਰਿਆਦੀਆਂ’ ਨੇ ਇਹਨੂੰ ਕੌਮੀ ਨਮੋਸ਼ੀ ਸਮਝ ਲਿਆ। ਕਿਸੇ ਦੁਖੀਏ ਦਾ ਦੁਖ ਦੂਰ ਕਰਨ

ਲਈ ਤੇ ਭਾਈਚਾਰਾ ਕਦੇ ਸਰਕਿਆ ਨਹੀਂ; ਕਈ ਵਿਧਵਾਅਂ, ਕਈ ਛੁੱਟੜਾਂ, ਕਈ ਅਣਚਾਹੀਅਂ ਰੋ ਰੋ ਕੇ ਭਾਈਚਾਰਕ ਵਫ਼ਾ ਦਾ ਟੁੱਟਾ ਢੋਲ ਵਜਾ ਰਹੀਆਂ ਹਨ, ਪਰ ਭਾਈਚਾਰੇ ਨੇ ਓਹਨਾਂ ਦੀ ਵਫ਼ਾਦਾਰੀ ਦਾ ਕਦੇ ਮੁੱਲ ਨਹੀਂ ਪਾਇਆ। ਪਰ ਜੇ ਕਿਸੇ ਨੇ ਭਾਈਚਾਰੇ ਤੋਂ ਮੁਤੰਤ੍ਰੂ ਹੋਕੇ ਸੁਖ ਦੀ ਆਸ ਬਨ੍ਹਾਣ ਦਾ ਹੀਆ ਕਰ ਲਿਆ ਤਾਂ ਸਾਰੇ ਵੱਡੇ ਛੋਟੇ ਓਹਦਾ ਸੁੱਖ ਖੰਡਨ ਕਰਨਾ ਆਪਣਾ ਧਾਰਮਕ ਫਰਜ਼ ਸਮਝ ਲੈਂਦੇ ਹਨ।

“ਮਰਿਆਦੀਆਂ” ਨੇ ਇਕ ਕਮੇਟੀ ਬਣਾਈ। ਮੁਕੱਦਮੇ ਲਈ ਰੁਪਈਆ ਜਮਾ ਕਰ ਲਿਆ। ਕੋਈ ਚੰਗਾ ਆਦਮੀ ਤੇ ਏਸ ਲਾਂਝੇ ਵਿਚ ਪੈਣ ਲਈ ਕੀ ਮਿਲਣਾ ਸੀ ਇਕ ਚੰਦਰਾ ਜਿਹਾ “ਮਰਿਆਦੀਆ” ਏਸ ਗੱਲ ਲਈ ਤਿਆਰ ਕੀਤਾ ਗਿਆ ਕਿ ਓਹ ਓਸ ਕੁੜੀ ਨਾਲ ਵਿਆਹੇ ਹੋਣ ਦਾ ਦਾਅਵਾ ਕਰੇ। ਇਕ ਪ੍ਰਸਿੱਧ ਗੁਣੀ ਗਿਆਨੀ ਨੇ ਗਵਾਹੀ ਦਿੱਤੀ ਕਿ ਉਸ ਨੇ ਲਾਵਾਂ ਕਰਾਈਆਂ ਸਨ। ਇਕ ਡਾਕਟਰ ਸਾਹਿਬ ਨੇ, ਜਿਹੜੇ ਸੱਚ ਬੋਲਣ ਦੀ ਸ਼ੁਹਰਤ ਰਖਦੇ ਸਨ, ਗਵਾਹੀ ਦਿੱਤੀ ਕਿ ਓਹ ਜੰਜ ਵਿਚ ਗਏ ਸਨ। ਜਦੋਂ ਇਨ੍ਹਾਂ ਡਾਕਟਰ ਸਾਹਿਬ ਨੂੰ ਪੁੱਛਿਆ ਜਾਂਦਾ ਹੈ ਕਿ ਉਨ੍ਹਾਂ ਝੂਠੀ ਗਵਾਹੀ ਕਿਉਂ ਦਿੱਤੀ, ਤਾਂ ਓਹ ਆਂਹਦੇ ਹਨ ਕਿ ਚੰਗੇ ਧਾਰਮਕ ਆਦਮੀਆਂ ਨੇ ਡੈਪੂਟੇਸ਼ਨ ਲਿਆ ਕੇ ਵਾਸਤਾ ਪਾਇਆ ਸੀ ਕਿ “ਮਰਿਆਦਾ” ਕੌਮ ਦੀ ਕੁੜੀ ਨੂੰ ਧਰਮੋਂ ਬਾਹਰ ਜਾਣੋਂ ਬਚਾ ਲਿਆ ਜਾਵੇ।

ਹਰ ਤਰ੍ਹਾਂ ਦਾ ਜ਼ੋਰ ਲਾਇਆ ਗਿਆ। ਮੁਕਦਮਾ “ਮਰਿਆਦੀਆਂ” ਦੇ ਹੱਕ ਵਿਚ ਹੋਇਆ। ਓਸ ਕੁੜੀ ਨੂੰ ਇਕ ਬੜੇ ਘਟੀਆ ਆਦਮੀ ਦੇ ਹਵਾਲੇ ਕਰ ਦਿੱਤਾ ਗਿਆ। ਬੜੀ ਖੁਸ਼ੀ ਮਨਾਈ ਗਈ ਕਿ ਕੌਮੀ ਨਮੋਸ਼ੀ ਦਾ ਧੱਬਾ ਧੋਤਾ ਗਿਆ — ਭਾਵੇਂ ਇਕ ਅਬਲਾ ਦੇ ਦਿਲ ਦੇ ਖੂਨ ਨਾਲ ਹੀ ਧੋਤਾ ! ਕਿਸੇ ਦਿਨ ਏਸ ਅਬਲਾ ਦੇ ਆਤਮਘਾਤ ਦੀ ਪ੍ਰਬਹਰ ਸੁਣੀ ਜਾਣੀ ਅਣੋਖੀ ਗੱਲ ਨਹੀਂ।

੧੯੩੩ ਵਿੱਚ ਸਾਰਾ ਅਮ੍ਰਿਤਸਰ ਇਹੋ ਜਿਹੇ ਝਗੜੇ ਨਾਲ ਲੋਹਾ ਲਾਖਾ ਹੋ ਗਿਆ ਸੀ। ਵੱਡੇ ਵੱਡੇ ਆਦਮੀ ਦੁਤਰਫਿਂ ਝੂਠ ਬੋਲ ਰਹੇ ਸਨ

ਕਿਉਂਕਿ ਇਕ 'ਸਾਂਤੀ' ਕਿਸੇ ਮੁਸਲਮਾਨ ਨਾਲ ਚਲੀ ਗਈ ਸੀ। ਮੁਸਲਮਾਨਾਂ ਨੇ ਇਕ ਹੋਰ ਥਾਂ ਕਈ ਆਦਮੀ ਕਤਲ ਕਰ ਦਿੱਤੇ ਸਨ, ਕਿਉਂਕਿ ਕੋਈ ਮੁਸਲਮਾਨ ਕੁੜੀ ਕਿਸੇ ਗੈਰ ਮੁਸਲਿਮ ਨਾਲ ਚਲੀ ਗਈ ਸੀ। ਇਹਦੇ ਵਿਚ ਕਸੂਰਵਾਰ ਨਾ ਸਿੱਖ ਹਨ, ਨਾ ਮੁਸਲਮਾਨ ਤੇ ਨਾ ਹਿੰਦੂ। ਕਸੂਰ ਸਾਡੀ ਓਸ ਜ਼ਹਿਨੀਅਤ ਦਾ ਹੈ ਜਿਹੜੀ ਜ਼ਿੰਦਗੀ ਨੂੰ ਇਕ ਤੰਗ ਝਰੋਖੇ ਚੌਂ ਵੇਖਣ ਉਤੇ ਜ਼ਿੱਦ ਕਰਦੀ ਹੈ। ਜੇ ਅਸੀਂ ਸੁਖੀ ਵਸਣਾ ਚਾਂਹਦੇ ਹਾਂ, ਤਾਂ ਝੀਤਾਂ ਮੋਰੀਆਂ ਚੌਂ ਤੱਕਣ ਦੀ ਥਾਂ ਸਾਨੂੰ ਪ੍ਰੀਤ-ਝਰੋਖੇ ਦੀ ਚੁੜਿੱਤਣ ਚੌਂ ਚੁਤਰਛੀਂ ਨਜ਼ਰ ਮਾਰਨੀ ਚਾਹੀਦੀ ਹੈ। ਦੁਨੀਆਂ ਦਾ ਰੰਗ ਹੀ ਪਲਟ ਜਾਇਗਾ।

ਏਸ ਝਰੋਖੇ ਚੌਂ ਵੇਖਿਆਂ ਘਰ ਦੀ ਪਨਾਹ ਛੱਡਕੇ ਨੱਸਣ ਉਤੇ ਮਜਬੂਰ ਹੋ ਜਾਣ ਵਾਲੀਆਂ ਕੁੜੀਆਂ ਅਨੋਖੀਆਂ ਪਾਪਣਾਂ ਨਹੀਂ ਦਿਸਦੀਆਂ। ਸਤੀ ਹੋ ਸਕਣ ਵਾਲੀਆਂ ਨਾਲੋਂ ਇਹ ਨਾ ਘੱਟ ਪਵਿੜ੍ਹ ਹਿਰਦੇ ਰਖਦੀਆਂ ਹਨ ਤੇ ਨਾ ਘੱਟ ਕੁਰਬਾਨ ਹੋਣ ਦੀ ਦਲੇਰੀ। ਇਹ ਸਾਡੀ ਹਠ-ਧਰਮੀ, ਬੇਨਿਆਈ, ਤੇ ਮੂਰਖਤਾ ਹੈ ਕਿ ਅਸੀਂ ਉਨ੍ਹਾਂ ਨੂੰ ਘਰੋਂ ਨਿਕਲਣ ਲਈ ਮਜਬੂਰ ਕਰਕੇ, ਫੇਰ ਆਪਣੇ ਕਸੂਰ ਦੀ ਸਜ਼ਾ ਉਨ੍ਹਾਂ ਨੂੰ ਦੇਂਦੇ ਹਾਂ।

ਗੁਰਬਖਸ਼ ਮਿੰਘ

ਚੜੀ ਲੜੀ ਦੇ ਹੰਸਾ ਛਾਡੀ ਕਾ ਪਟੀ ਕਰਿ ॥ ਸਾਡੇ ਤੋਂ
ਨਾਵਲੈ ॥

ਕਿਉ ਬਚੀ ਕਿ ਕਿਥੀ ਭਾਵਦੀ ॥ — ਕਿਉ ਬਚੀ
ਕਾਲ ਪੁੱਲੀ ਕਿਥੀ ਕਾ ਸਲੀ ਕਿਥੀ ਪੁੱਲੀ ॥ — ਗੁਰੂ
ਕਿਉ ਕਾਮੀ ਕਾ ਲੜੀ

ਪ੍ਰੀਤ ਮਣੀ

ਖੇਡ ਕਾਮੀ, ਕਿਉ ਪ੍ਰੀਤ ਮਣੀ ਕਿਉ
ਹੈ ਕਿਉ, ਕਿਉ ਕਾਲ ਪੁੱਲੀ ਕਿਉ
ਕਿਉ ਕਾਮੀ ਕਾ ਲੜੀ

ਪਾਤਰ

ਹਿਰਦੇ ਨਾਥ - “ਰੀਤ” ਕੌਮ ਦਾ ਇਕ ਅਮੀਰ ਤੇ ਸੁੰਦਰ-ਚਿਤ
ਨੌਜਵਾਨ ।

ਪ੍ਰੀਤ ਮਣੀ - “ਮਰਿਆਦਾ” ਫਿਰਕੇ ਦੀ ਇਕ ਯੁਵਤੀ ।

ਚਿੜਾ - ਇਕ ਇਸਤੂੰਹੀ ਜਿਸ ਦਾ ਪਤੀ ਫਿਰਕੂ ਫਸਾਦ
ਵਿਚ ਮਰ ਜਾਂਦਾ ਹੈ ।

ਚਿੜ ਪਤ - ਚਿੜਾ ਦਾ ਦੂਜਾ ਪਤੀ ।

ਗੁਣੀ ਗਿਆਨੀ, ਬਣਾਉਟੀ ਪਤੀ, ਮੈਨ੍ਜਿਸਟਰੇਟ,
ਮਹਾਂ ਗਿਆਨੀ, ਡਾਕਟਰ, ਚੌਧਰੀ, ਵਕੀਲ,
ਸਰਿਸ਼ਤੇਦਾਰ ਆਦਿ ।

ੴ ਤੀ ਪਹਿਲੀ



ਮੁਲਕ:

ਇਕ ਪ੍ਰਾਯ-ਦੂਪ ਜਿਹੜਾ ਵੱਡੇ ਧਰਮਾਂ ਦੀ ਜਨਮ
ਕੁਮ ਹੋਣ ਲਈ ਪ੍ਰਸਿਧ ਹੈ। ਏਥੇ ਹਰ ਮੇਚੇ ਦੇ
ਮਜ਼ਹਬ ਬਣਦੇ ਹਨ। ਤਿਆਰ ਵੀ ਮਿਲ ਜਾਂਦੇ
ਹਨ, ਤੇ ਸਾਈ ਉਤੇ ਵੀ ਬਣਾ ਦਿਤੇ ਜਾਂਦੇ ਹਨ।
ਜਿਸ ਤਰ੍ਹਾਂ ਸਿਆਲਕੋਟ ਦੇ ਹਰ ਬਾਜ਼ਾਰ, ਹਰ
ਮਹੱਲੇ ਵਿਚ ਗੋਂਦ ਬੱਲਿਆਂ ਦੀਆਂ ਕੰਪਨੀਆਂ
ਹਨ, ਉਸੇ ਤਰ੍ਹਾਂ ਏਸ ਮੁਲਕ ਵਿਚ ਮਜ਼ਹਬੀ
ਕਾਰਖਾਨੇ ਹਨ। ਚਵੀਂ ਘੰਟੇ ਮਸ਼ੀਨਾਂ ਚਲਦੀਆਂ
ਰਹਿੰਦੀਆਂ ਹਨ। ਆਰਾਮ ਨਾਲ ਸੁਤਾ ਵੀ ਨਹੀਂ
ਜਾਂਦਾ। ਤਿੰਨ ਲਿਮਿਟਿਡ ਕਾਰਖਾਨੇ ਜਗਤ-
ਪ੍ਰਸਿਧ ਹਨ। ਇਨ੍ਹਾਂ ਦਾ ਸਾਰਾ ਮਾਲ ਪੇਟੈਂਟ

ਹੈ, ਹਰੇਕ ਵਸਤ ਉਤੇ “ਪਹਿਲੇ ਦਰਜੇ” ਦੀ
ਸੁਨਹਿਰੀ ਮੁਹਰ ਹੁੰਦੀ ਹੈ। ਇਕ ਦਾ ਨਾਮ
ਹੈ, “ਮਰਿਆਦਾ” ਦੂਜੇ ਦਾ ਨਾਮ ਹੈ “ਰੀਤ”
ਤੀਜੇ ਦਾ “ਜਬਰ”।

ਸਮਾਂ ਤੇ ਝਾਕੀ: ਇਕ ਸ਼ਹਿਰ ਦੀ ਹਦ ਉਤੇ ਕੁਦਰਤੀ ਬੇਲਾ
ਹੈ। ਇਕ ਬ੍ਰਿਛ ਦੇ ਨਾਲ ਕਾਠੀ ਪਾਈ ਇਕ
ਘੋੜਾ ਬੱਧਾ ਹੈ, ਥੋੜੇ ਜਿਹੇ ਸੰਘਣੇ ਬ੍ਰਿਛਾਂ ਦੇ ਝੁੰਡ
ਵਿਚੋਂ ਹਿਰਦੇ ਨਾਥ ਸ਼ਹਿਰ ਵਲ ਉਡੀਕ-ਭਰੀਆਂ
ਅੱਖਾਂ ਨਾਲ ਤਕ ਹਿਹਾ ਹੈ। ਸਾਹਮਣੇ ਚੇਖੀ
ਵਿਥ ਉਤੇ “ਮਰਿਆਦਾ” ਸਮਾਜ ਦਾ ਮਹਾਂ-
ਮੰਦਰ ਹੈ; ਏਥੇ ਦਿਨੇ ਰਾਤ ਭਜਨ ਹੁੰਦਾ ਹੈ,
ਚੰਗੇ ਲੋਕ ਕਲਿਆਨ ਲਈ ਦੋਵੇਂ ਵੇਲੇ ਏਥੇ
ਆਉਂਦੇ ਹਨ। ਬੜੀ ਰੌਣਕ ਰਹਿੰਦੀ ਹੈ।
ਹਿਰਦੇ ਨਾਥ ਦੀਆਂ ਅੱਖਾਂ ਏਸ ਮੰਦਰ ਉਤੇ
ਲਗੀਆਂ ਹਨ। ਘੋੜਾ ਹਿਣਕ ਪੈਂਦਾ ਹੈ।

ਹਿਰਦੇ ਨਾਥ: (ਘੋੜੇ ਦੀ ਧੌਣ ਉਤੇ ਹਥ ਫੇਰ ਕੇ) ਨਾ ਸਜਣਾਂ, ਸ਼ੇਰ
ਨਹੀਂ ਕਰਨਾ, ਭਾਵੇਂ ਦਿਲ ਸਾਡਾ ਸਾਧਾਂ ਦਾ ਹੈ,
ਪਰ ਕੰਮ ਚੇਰਾਂ ਦੇ ਹੋਣੀ ਸਾਥੋਂ ਕਰਾਣ ਵਾਲੀ ਹੈ!
(ਅਗਾਂਹ ਵਧ ਕੇ ਖੁਲ੍ਹੀ ਨਜ਼ਰ ਨਾਲ ਵੇਖਕੇ ਘੋੜੇ ਕੋਲ ਮੁੜਦਾ ਹੈ)
ਬਸ, ਪੰਜ ਹੋਰ ਮਿਨਟ ! ਪ੍ਰੀਤਮਣੀ ਪਈ

ਆਉਂਦੀ ਏ ! ਐਹ ਪਈ ਦਿਸਦੀ ਏ ! ਕਾਹਲੀ
 ਕਾਹਲੀ ਪਈ ਤੁਰਦੀ ਏ ! ਵੇਖ ਉਹਦੀ ਸੁਹਣੀ
 ਚਾਲ ! ਪਰ ਇਹਦੇ ਵਿਚ ਵੀ ਚੋਰੀ ਦੀ ਚਿੰਤਾ
 ਹੈ। ਕਦੇ ਸੱਜੇ ਵਿੰਹਦੀ, ਕਦੇ ਖੱਬੇ ਵਿੰਹਦੀ ਏ !
 ਸਜਣਾ ! ਕਦੇ ਨਿਸਚਿੰਤ ਹੋ ਕੇ ਏਸ ਮਣੀ ਦਾ
 ਨਾਥ ਮੈਂ ਹੋ ਸਕਦਾ ! ਪਤਾ ਈਂ, ਕੀ ਕਰਦਾ ?
 ਫੱਗ ਚਾਨਣਾ ਕਰ ਦੇਂਦਾ !..... ਪਰ ਹੁਣ ?
 ਚੋਰਾਂ ਵਾਂਗ ਛਲ ਕਰ ਰਿਹਾ ਹਾਂ, ਤੈਨੂੰ ਵੀ
 ਸੁਹਣਿਆਂ, ਛਲੀਆ ਬਣਾ ਰਿਹਾ ਹਾਂ।

(ਘੋੜੇ ਨੇ ਨੇੜੇ ਪੁਜੀ ਮਣੀ ਨੂੰ ਝਾਕ ਕੇ ਹਿਣ ਹਿਣ ਕੀਤੀ)

(ਪਿੰਡਾ ਥਪਕ ਕੇ) ਸਜਣਾ ! ਤੇਰਾ ਸੁਚਾ ਦਿਲ
 ਕੀਹ ਜਾਣੇ, ਕੀਕਰ ਚੇਰ ਸਾਹ ਘੁਟ ਕੇ ਸਮਾਂ
 ਲੰਘਾਂਦੇ ਹਨ ! ਪਰ ਹੁਣ ਵੀਰਾ, ਹੋਰ ਨਾ
 ਬੋਲੀਂ ! ਮਾਂ ਤੇ ਮਣੀ ਤੇਰੀ ਵਫ਼ਾਦਾਰ ਕੰਡ ਉਤੇ
 ਬੈਠਾਂਗੇ, ਦਿਨ ਲਹਿ ਗਿਆ ਹੈ, ਤੂੰ ਸਾਨੂੰ ਲੈ
 ਜਾਈਂ – ਕਿਤੇ ਦੂਰ ਸਾਰੇ – ਜਿਬੇ ਕੋਈ ਸਾਨੂੰ
 ਨਾ ਜਾਣੇ ! ਮਣੀ ਤੇ ਮੈਂ ਆਪਣੀ ਦੁਨੀਆਂ
 ਛੱਡ ਕੇ ਅਣਡਿੱਠੀ ਦੁਨੀਆਂ ਵਿਚ ਕੱਠੇ ਰਹਿ
 ਸਕਣ ਲਈ ਚੋਰੀ ਨਠ ਰਹੇ ਹਾਂ; ਤੂੰ ਚੇਰ
 ਨਹੀਂ, ਪਰ ਅੜਿਆ, ਸਾਡੀ ਚੋਰੀ ਉਤੇ ਪਰਦਾ
 ਜਟੂਰ ਪਾਈਂ ਜੀ ਕਰਦਾ ਏ, ਮਣੀ ਨੂੰ

ਕੰਧਾੜੇ ਚੁਕ ਲਿਆਵਾਂ – ਹੁਣ ਪੈਰ ਭਾਰੇ ਪਈ
 ਚੁਕਦੀ ਆ – ਪਰ ਕੋਈ ਦੇਹਾਂ ਨੂੰ ਵੇਖ ਨਾ ਲਏ,
 ਏਥੇ ਹੀ ਉਡੀਕਦਾ ਹਾਂ – ਬਕੇ ਪੈਰ ਘੁਟ ਕੇ, ਸਾਹ
 ਦੁਆ ਕੇ ਫੇਰ ਚੱਲਾਂਗੇ !..... ਤੂੰ ਨਾਲ ਹੋਵੇਂ ਤੇ ਰਾਤ
 ਦੀ ਰਖਿਆ ਹੋਵੇ, ਵੇਰ ਸਾਨੂੰ ਕਾਹਦਾ ਖਤਰਾ ।

(ਪ੍ਰੀਤਮਣੀ ਆ ਕੇ ਹਿਰਦੇ ਨਾਥ ਦੀਆਂ ਬਾਹਾਂ ਵਿਚ ਢੈ ਪੈਂਦੀ
 ਹੈ, ਲੱਤਾਂ ਬਕੀਆਂ ਟੋਂਦੀਆਂ ਤੇ ਸੁਖ ਨਿਛਾਲ ਜਿਹਾ)

ਹਿਰਦੇ ਨਾਥ: ਮਣੀਆਂ ! ਤੁਸੀਂ ਬੜੇ ਬਕ ਗਏ ਓ ! ਆਓ,
 ਸਜਣ ਦੇ ਕੋਲ, ਮੇਰੀ ਗੋਦੀ ਵਿਚ ਸਿਰ ਧਰ ਕੇ
 ਕੁਝ ਚਿਰ ਲੇਟ ਜਾਓ – ਭਾਵੇਂ ਸਜਣ ਦੀ ਚਾਲ
 ਬੜੀ ਸੁਹਣੀ ਏ ਤਾਂ ਵੀ ਸਵਾਰੀ ਵਿਚ ਬਕਾਵਟ
 ਜ਼ਰੂਰੀ ਹੁੰਦੀ ਹੈ !

ਪ੍ਰੀਤਮਣੀ: ਬਕ ਤੇ ਮੈਂ ਜ਼ਰੂਰ ਗਈ ਹਾਂ, ਪਰ ਏਥੇ ਅਟਕਣ
 ਵਿਚ ਖਤਰਾ ਹੋਵੇਗਾ !

ਹਿਰਦੇ ਨਾਥ: ਜੇ ਸਜਣ ਕੋਲ ਹੈ, ਤਾਂ ਕੋਈ ਨਹੀਂ, ਮੈਂ ਸ਼ਹਿਰ
 ਵਲ ਤਕਦਾ ਰਹਾਂਗਾ, ਜਦੋਂ ਕੁਝ ਵੇਖਾਂਗਾ,
 ਫੜਾਕੀ ਮਾਰ ਉਡ ਜਾਵਾਂਗੇ ! (ਹਿਰਦੇ ਨਾਥ ਘੋੜੇ
 ਕੋਲ ਇਕ ਪਧਰੀ ਥਾਂ ਉਤੇ ਬਹਿ ਗਿਆ। ਪ੍ਰੀਤਮਣੀ ਉਹਦੀ
 ਝੇਲੀ ਵਿਚ ਸਿਰ ਧਰ ਕੇ ਲੇਟ ਗਈ। ਹਿਰਦੇ ਨਾਥ ਅੰਗ
 ਘੁੱਟਦਾ ਹੈ) ਮਣੀਆਂ, ਤੁਸਾਂ ਬੜੀ ਦਲੇਰੀ ਕੀਤੀ,

ਪਰ ਕੀਹ ਤੁਹਾਨੂੰ ਯਕੀਨ ਹੈ ਕਿ ਤੁਸੀ ਏਸ
ਕੀਤੇ ਤੇ ਪਛਤਾਓਗੇ ਨਹੀਂ ?

ਪ੍ਰੀਤਮਣੀ: ਓਹ ਕਿਉਂ ? ਮੈਂ ਤੁਹਾਡੀ ਖਾਤਰ ਤੇ ਕੁਝ ਨਹੀਂ
ਕੀਤਾ; ਆਪਣੇ ਹਿਰਦੇ ਦੇ ਨਾਬ ਨਾਲ ਖਿੱਚੀ
ਆਈ ਹਾਂ ! ... ਜਿਸ ਨਾਬ ਦੀ ਇਹ ਮਣੀ
ਹੈ, ਓਹਦੇ ਨਾਲ ਰਹਿੰਦਿਆਂ ਇਹ ਕਿਉਂ
ਪਛਤਾਏਗੀ ?

ਹਿਰਦੇ ਨਾਬ: ਪਰ ਓਹ ਨਾਬ ਏਸ ਘੜੀ ਅਨਾਬ ਹੋ
ਗਿਆ ਹੈ ! ਸਮਾਜ ਦਾ ਚੋਰ ਹੈ, ਸਰਕਾਰ ਦਾ
ਮੁਜਰਮ ਹੈ, ਧਰਮ ਦਾ ਦੋਸ਼ੀ ਹੈ ! ਇਹਨਾਂ
ਸਾਰਿਆਂ ਦੇ ਸਿਪਾਹੀ ਓਹਦੇ ਪਿੱਛੇ ਫਿਰਨਗੇ,
ਓਹ ਚੋਰਾਂ ਵਾਂਗ ਲੁਕਦਾ ਫਿਰੇਗਾ, ਝੂਠ ਬੋਲੇਗਾ,
ਤੁਹਾਨੂੰ ਬੁਲਾਇਗਾ, ਆਪ ਰੁਲੇਗਾ, ਤੁਹਾਨੂੰ
ਰੁਲਾਇਗਾ !

ਪ੍ਰੀਤਮਣੀ: ਸਭ ਕੁਝ ਪਿਆ ਹੋਵੇ, ਪਰ ਮੈਂ ਆਪਣੇ ਨਾਬ
ਨਾਲ ਤੇ ਹੋਵਾਂਗੀ, ਦੁਖੀ ਰਵ੍ਵਾਂਗੀ, ਪਰ ਰਵ੍ਵਾਂਗੀ
ਤੇ ਸਹੀ ! ਜਿਹੜਾ ਮੇਰੇ ਹਿਰਦੇ ਦਾ ਨਾਬ
ਨਹੀਂ, ਓਹਦੇ ਨਾਲ ਮੈਂ ਇਕ ਦਿਨ ਨਹੀਂ ਸੀ
ਰਹਿ ਸਕਣਾ। ਵਿਆਹ ਦੇਂਦੇ, ਮੈਂ ਮਰ ਜਾਂਦੀ !

ਹਿਰਦੇ ਨਾਬ: (ਮਣੀ ਦੀ ਤਲੀ ਬੁਲ੍ਹਾਂ ਉਤੇ ਰਖ ਕੇ) ਮੇਰੀ ਮਣੀਆਂ !

ਤੁਹਾਡੀ ਇਹ ਬਹਾਦਰੀ ਜੋ ਕਿਸੇ ਚੰਗੇ ਅਰਥ
ਲਗ ਸਕਦੀ, ਤਾਂ ਇਸ ਦੁਖੀ ਦੀਪ ਦੀਆਂ
ਕਈ ਐਕੜਾਂ ਦੂਰ ਹੋ ਜਾਂਦੀਆਂ !

ਪ੍ਰੀਤ-ਮਣੀ: ਮੈਨੂੰ ਸਮਝ ਨਹੀਂ ਆਈ, ਕਿਉਂ ਧਰਮ ਨੂੰ
ਸਾਡਾ ਇਹ ਸੰਜੋਗ ਪ੍ਰਵਾਣ ਨਹੀਂ ? ਜੋ ਮੇਰੇ
ਮਾਪੇ ਧੀ ਲਈ ਚਾਹ ਸਕਦੇ ਸਨ, ਉਹ ਤੁਸੀ
ਹੋ, ਤੇ ਤੁਸੀ ਮੈਨੂੰ ਪ੍ਰਵਾਣ ਕਰਦੇ ਹੋ !

ਹਿਰਦੇ ਨਾਥ: ਪਰ “ਮਰਿਆਦਾ” ਵਿਚ ਜੰਮੀ ਮਣੀ ਦਾ
“ਰੀਤ” ਵਿਚ ਪਲੇ ਨਾਥ ਨਾਲ ਵਿਆਹ ਹੋਣਾ
ਦੇਹਾਂ ਧਰਮਾਂ ਨੂੰ ਪ੍ਰਵਾਣ ਨਹੀਂ !

ਪ੍ਰੀਤਮਣੀ: ਉਹ ਕਿਉਂ ?

ਹਿਰਦੇ ਨਾਥ: ਕਿਉਂਕਿ “ਮਰਿਆਦੀਆਂ” ਦੀਆਂ ਨਜ਼ਰਾਂ
ਵਿਚ “ਰੀਤੀਏ” ਘਟੀਆ, ਵਹਿਮੀ, ਬੁਤਪ੍ਰਸਤ
ਹਨ, ਤੇ “ਰੀਤੀਏ” “ਮਰਿਆਦੀਆਂ” ਨੂੰ
ਜਾਹਿਲ, ਜਾਂਗਲੀ, ਹੂੜ ਮਤੀਏ ਸਮਝਦੇ ਹਨ !

ਪ੍ਰੀਤਮਣੀ: ਤੁਸਾਂ ਤੇ ਤਿੰਨਾਂ ਧਰਮਾਂ ਨੂੰ ਪੜਿਆ ਹੈ—ਕਿਹੜਾ
ਸੱਚਾ ਹੈ ?

ਹਿਰਦੇ ਨਾਥ: ਤਿੰਨੇ—ਪਰ ਪੈਰੋਕਾਰ ਤਿੰਨਾਂ ਦੇ ਹੀ ਪਾੜੀ
ਹਨ। ਕਿਸੇ ਨੂੰ ਆਪਣੇ ਲਾਭ ਹਣ ਦੀ

ਪਛਾਣ ਨਹੀਂ, ਨਹੀਂ ਤੇ ਕੌਣ ਆਪਣੇ
ਧੀਆਂ ਪੁੜਾਂ ਨੂੰ ਚੇਰ ਬਣਾਂਦਾ ਹੈ !

ਪ੍ਰੀਤਮਣੀ: ਕੀ ਇਹਦਾ ਇਲਾਜ ਕੋਈ ਨਹੀਂ ?

ਹਿਰਦੇ ਨਾਬ: ਬੜਾ ਮਹਿੰਰਾ ਹੈ ?

ਪ੍ਰੀਤਮਣੀ: ਕੀਹ ?

ਹਿਰਦੇ ਨਾਬ: ਇਹੀ ਜਿਹੜਾ ਅਸੀ ਕਰ ਰਹੇ ਹਾਂ - ਅਨਿਆਂ
ਨੂੰ ਕਬੂਲ ਨਾ ਕਰਨਾ, ਹਥ-ਕੜੀਆਂ ਚੁਪ ਕਰਕੇ
ਨਾ ਪੁਆ ਲੈਣੀਆਂ, ਸੁਖ ਕੁਰਬਾਨ ਕਰ
ਸਕਣਾ, ਨਮੋਸ਼ੀ ਸਹਾਰ ਲੈਣੀ, ਸਚਿਆਈ
ਲਈ ਮਰ ਸਕਣਾ !

ਪ੍ਰੀਤਮਣੀ: ਮੈਂ ਕਈ ਵਾਰੀ ਸੋਚਿਆ ਹੈ, ਜੇ ਕਦੇ ਸਾਡੇ
ਮਾਪੇ ਸਾਨੂੰ ਅਸੀਸ ਦੇ ਦੇਂਦੇ, ਉਹ ਕੇਤੇ
ਸੁਖੀ ਹੋ ਜਾਂਦੇ ! ਅਕਸਰ ਕਿਸੇ ਨੂੰ ਦੇਣਾ ਹੀ
ਸਾ ਨੇ । ਤੇ ਹੁਣ ਸਾਡੀ ਗੱਲ ਦਾ ਪਤਾ ਕਰਕੇ
ਜਿਹੜਾ ਛੇਤੀ ਛੇਤੀ ਨਿਕੰਮਾ ਨਿਚੋਜਾ ਆਦਮੀ
ਚੁਣਿਆ ਨੇ, ਜੇ ਤੁਹਾਨੂੰ ਹੀ ਚੁਣ ਲੈਂਦੇ...ਤੁਹਾਡਾ
ਵਪਾਰ ਚੰਗਾ ਸੀ, ਸ਼ੁਹਰਤ ਚੰਗੀ ਸੀ, ਤੇ ਨਾਲੇ...

ਹਿਰਦੇ ਨਾਬ: ਤੇ ਨਾਲੇ ਕੀਹ ?

ਪ੍ਰੀਤਮਣੀ: ਤੁਸੀ ਮੇਰੇ ਹਿਰਦੇ ਦੇ ਨਾਬ ਵੀ ਸਾਉ !

(ਅੱਖਾਂ ਵਿਚ ਅੱਖਾਂ ਪਾਕੇ ਪ੍ਰੀਤਮਣੀ ਨੇ ਆਖਿਆ)

ਹਿਰਦੇ ਨਾਬ: (ਅੱਖਾਂ ਚੁੰਮਕੇ) ਫੇਰ ਅਸੀਂ ਇਕ ਸਫਲ ਜੀਵਨ
ਨਾ ਬਿਤਾ ਲੈਂਦੇ !—

ਪ੍ਰੀਤਮਣੀ: ਤੇ ਕੀਹ ਧਰਮਾਂ ਦੀ ਸਫਲਤਾ ਨਾਲ ਅਜੋੜਤਾ ਹੈ?

ਹਿਰਦੇ ਨਾਬ: ਜਿਸ ਧਰਮ ਵਿਚ ਮੈਂ ਜੰਮਿਆ ਹਾਂ ਉਹ
“ਸਿਰਗੁੰਮਾਂ” ਦਾ ਹੈ, ਤੇ ਜਿਸ ਵਿਚ ਤੁਸੀਂ
ਜੰਮੇ ਹੋ, ਉਹ “ਅਕਲ-ਗੁੰਮਾਂ” ਦਾ ਹੈ! ਇਹਨਾਂ
ਦੀ ਧੁਰੋਂ ਲਿਖੀ ਅਜੋੜਤਾ ਕੌਣ ਹਟਾਏ!
ਪਰ ਤੁਸਾਂ ਮੈਥੋਂ ਪੁਛਿਆ ਨਹੀਂ ਕਿ ਅਸੀਂ
ਹੁਣ ਕਿੱਧਰ ਜਾ ਰਹੇ ਹਾਂ।

ਪ੍ਰੀਤਸਲੀ: ਮੈਨੂੰ ਕੋਈ ਲੋੜ ਨਹੀਂ ਜਾਪੀ — ਤੁਹਾਨੂੰ ਇਹ
ਹਿਰਦਾ ਦੇ ਦਿਤਾ ਹੈ, ਤੁਹਾਡੇ ਨਾਲ ਜਾ ਰਹੀ
ਹਾਂ, ਕਿਉਂਕਿ ਤੁਹਾਡੇ ਬਾਝ ਰਹਿ ਨਹੀਂ ਸਕਦੀ।

ਹਿਰਦੇ ਨਾਬ: ਪਰ ਤੁਹਾਨੂੰ ਇਹ ਜਾਣ ਲੈਣਾ ਚਾਹੀਦਾ ਹੈ
ਕਿ ਹੁਣ ਇਕੱਠਿਆਂ ਦੁਖ ਭੋਗਣ ਦੇ ਸੁਖ ਦੀ
ਆਸ ਦੇ ਸਿਵਾ ਸਾਡਾ ਦੁਨੀਆਂ ਵਿਚ ਭਾਗ
ਮੁਕ ਗਿਆ ਹੈ। ਹੋਰ ਆਸਾਂ ਸਾਨੂੰ ਏਥੇ ਹੀ
ਛੱਡ ਜਾਣੀਆਂ ਚਾਹਦੀਆਂ ਹਨ।

ਪ੍ਰੀਤਮਣੀ: ਮੇਰੇ ਹਿਰਦੇ ਵਿਚ ਕੋਈ ਵੀ ਆਸ ਨਹੀਂ। ਮੈਂ
ਆਪਣੇ ਨਾਬ ਨਾਲ ਜਾ ਰਹੀ ਹਾਂ — ਮੈਂ ਸੰਤੁਸ਼ਟ

ਹਾਂ ਕਿ ਮੇਰੇ ਨਾਬ ਨੇ ਮੈਨੂੰ ਆਪਣੇ ਨਾਲ
ਦੁਖ ਭੋਗਣ ਦਾ ਸੁਖ ਦੇਣਾ ਪ੍ਰਵਾਣ ਕਰ ਲਿਆ ਹੈ !

(ਹਿਰਦੇ ਨਾਬ ਨੇ ਮਣੀ ਦੇ ਕੇਸ ਚੁੰਮੇ, ਮੱਥਾ ਚੁੰਮਿਆ, ਦੋਹਾ
ਤਲੀਆਂ ਵਿਚ ਓਹਦੀਆਂ ਗਲ੍ਹਾਂ ਰਖਕੇ ਏਉਂ ਅੱਖਾਂ ਵਿਚ
ਤੱਕਿਆ ਜਿਵੇਂ ਓਨ੍ਹਾਂ ਆਤਮ-ਬਾਰੀਆਂ ਦੀ ਰਾਹੀਂ ਕੋਈ
ਅੰਦਰ ਵੜ ਜਾਣਾ ਲੋੜਦਾ ਹੈ)

ਹਿਰਦੇ ਨਾਬ: ਮਣੀਆਂ ਜੀ ! ਜੇ ਕਦੇ ਤੁਹਾਨੂੰ ਮੈਂ ਹੋਰ
ਤਰਾਂ ਦਾ ਸੁਖ ਦੇ ਸਕਦਾ ! ਮੂਰਖ ਸਮਾਜ ਉਤੇ
ਮੈਨੂੰ ਕ੍ਰੋਧ ਆ ਰਿਹਾ ਹੈ ! ਇਹ ਆਪਣੇ
ਮਣੀਆਂ, ਮਾਣਕਾਂ ਦੀ ਕਦਰ ਨਹੀਂ ਜਾਣਦੀ।
ਟੋਟੇ ਕਰਕੇ ਪੈਰਾਂ ਵਿਚ ਰੋਲਕੇ ਦਮਾਮੇ ਮਾਰਦੀ
ਹੈ ! ਝੂਠੀ ਪਾਰਸ਼ਾਈ ਤੇ ਮੈਲੀ ਪਵਿੜ੍ਹਤਾ ਦੇ
ਗੀਤ ਇਹ ਗਾਉਂਦੀ ਹੈ, ਧਰਮ ਤੋਂ ਉੱਕੀ ਕੋਰੀ
ਧਰਮਤਾ ਦਾ ਦਾਅਵਾ ਕਰਦੀ ਹੈ !

(ਬਿ੍ਡੂਙਾਂ ਉਤੋਂ ਚੰਨ ਉੱਚਾ ਹੋਇਆ ਤੇ ਪਹਿਲੀ ਕਿਰਨ
ਮਣੀ ਦੇ ਮੱਥੇ ਉਤੇ ਪਈ)

ਮਣੀ, ਹੁਣ ਕੁਝ ਅਰਾਮ ਆਗਿਆ ਹੋਵੇਗਾ ?

ਪ੍ਰੀਤਮਣੀ: (ਝੋਲੀ ਚੋਂ ਉਠਕੇ) ਹੁਣ ਮੈਂ ਬਿਲਕੁਲ ਠੀਕ ਹਾਂ,
ਚਲੋ ਚੱਲੀਏ !

ਹਿਰਦੇ ਨਾਬ: ਹੁਣ ਜਾਣਾ ਹੀ ਚਾਹੀਦਾ ਹੈ । (ਘੋੜੇ ਦੀ ਫੂਥੀ ਤੇ
ਟੱਬ ਫੇਰਕੇ) ਸੱਜਣਾ ! ਲੈ ਚੋਲੋਂਗਾ ? ਚੜ੍ਹੁ

ਬਹੀਏ। ਘੋੜਾ ਬੁਖੀ ਮਾਰ ਮਾਰ ਕੇ ਲਾਡ ਕਰਦਾ ਹੈ,
ਹਿਰਦੇ ਨਾਥ ਘੋੜ ਉਤੇ ਚੜ੍ਹ ਗਿਆ) ਮਣੀਆਂ ਜੀ !
ਖੱਬਾ ਪੈਰ ਮੇਰੇ ਪੈਰ ਉਤੇ ਰੱਖੋ - ਠੀਕ
ਇਸੇ ਤਰ੍ਹਾਂ, ਸੱਜਾ ਹਥ ਮੈਨੂੰ ਫੜਾਓ—ਹੰਬਲੇ (ਅੰਗੇ ਸਾਂਭ
ਕੇ) ਮਣੀਆਂ, ਤੁਸਾਂ ਤੇ ਏਸ ਫੜਾਕੀ ਨਾਲ
ਹਿੰਦ ਦੇਸ਼ ਦੀ ਅਹਿਲੀਆਬਾਈ ਨੂੰ ਮਾਤ ਕਰ
ਦਿੱਤਾ ਹੈ ! ਚੰਗੀ ਤਰ੍ਹਾਂ ਨਾਲ ਘੁਟਕੇ, ਤ ਸੱਜਣ ਦੀ ਧੋਣ
ਬਪਕ ਕੇ) ਚਲ ਸੱਜਣਾਂ। ਹੁਣ ਜਾਂ ਤੇਰੀ ਓਟ ਤੇ
ਜਾਂ ਆਪਣੇ ਪ੍ਰੇਮ ਦੀ, ਜਿਹਨੂੰ ਲੋਕ ਪ੍ਰਭੂ ਆਖਦੇ
ਹਨ। ਪਰ ਜਿੰਨਾ ਇਹ ਸੁਚਾ ਹੋਵੇ ਓਨਾ ਓਹ
ਇਹਨੂੰ ਲੁਚਾ ਸਮਝਦੇ ਤੇ “ਤੇਇ-ਤੇਇ”
ਕਰਦੇ ਹਨ !

(ਟਪ-ਟਪ-ਟਪ-ਟਪ-ਬੇਲੇ ਵਿਚ ਅਲੋਪ ਹੋ ਗਏ)

ੜਾਤੀ ਦੂਜੀ



ਅਸਥਾਨ: “ਮਰਿਆਦਾ” ਸਮਾਜ ਦਾ ਮਹਾਂ ਮੰਦਰ – ਬੜੀ ਗੁਣੀ ਗਿਆਨੀਆਂ ਤੇ ਚੌਹਦਰੀਆਂ ਦੀ ਅੰਤਿੰਗ ਕਮੇਟੀ ਜੁੜੀ ਹੈ । ਇਕ ਰਹਿਤ ਬਹਾਦਰ ਸਮਾਗਮ ਦੇ ਪ੍ਰਧਾਨ ਹਨ (ਏਸ ਦੀਪ ਦੇ ਖਿਤਾਬ ਰਹਿਤ ਬਹਾਦਰ, ਰੀਤ ਬਹਾਦਰ, ਜਬਰ ਬਹਾਦਰ ਹਨ) ।

ਇਕ ਗੁਣੀ: ਸਾਡੀ ਸਮਾਜ ਵਿੱਚ ਇਹ ਦੂਜੀ ਘਟਨਾ ਹੈ । ਸਾਨੂੰ ਇਹਦਾ ਯੋਗ ਪ੍ਰਬੰਧ ਸੌਚਲਾ ਚਾਹੀਦਾ ਹੈ, ਨਹੀਂ ਤੇ ਇਹ ਅਣਖੀਲੀ ਕੌਮ ਵੀ “ਰੀਤੀਆਂ” ਵਾਂਗ ਮਰਦੂਦ ਗਿਣੀ ਜਾਣ ਲਗ ਪਵੇਗੀ !

ਦੂਜਾ ਗੁਣੀ: ਹਨੇਰ ਸਾਂਈਂ ਦਾ ! ਅਸੀਂ ਲੈਕਾਂ ਦੀਆਂ ਕੌਢ ਕੇ ਲਿਆਉਣ ਵਾਲੇ, ਅੱਜ ਸਾਡੀ ਹੀ

ਕੈਈ ਨਸਾ ਲਿਜਾਏ !

ਇਕ ਗਿਆਨੀ: ਇਹਦਾ ਮੂਲ ਕਾਰਨ ਕੁੜੀਆਂ ਦੇ ਸਕੂਲ ਹਨ । ਸੱਜਣ ਗਣਾਂ ਨੂੰ ਯਾਦ ਹੋਵੇਗਾ, ਮੈਂ ਇਸ ਨਗਰ ਵਿਚ ਕੰਨਿਆ ਸਕੂਲ ਖੁਲ੍ਹਣ ਲੱਗਿਆਂ ਕਿੰਨੀ ਡੱਟਕੇ ਵਿਰੋਧਤਾ ਕੀਤੀ ਸੀ, ਪਰ ਮੇਰੀ ਓਦੋਂ ਕਿਸੇ ਸ੍ਰਵਣ ਨਾ ਕੀਤੀ । ਹਣ ਮੈਂ ਫੇਰ ਅਧਿਕ ਜ਼ੋਰ ਨਾਲ ਆਖਦਾ ਹਾਂ ਕਿ ਇਹ ਸੈਤਾਨੀ ਪਾਠਸ਼ਾਲਾ ਕਲ੍ਹੁ ਹੀ ਬੰਦ ਕੀਤੀ ਜਾਏ ।

ਪ੍ਰਧਾਨ: ਪਾਠਸ਼ਾਲਾ ਬਾਬਤ ਵਿਚਾਰ ਫੇਰ ਕੀਤੀ ਜਾਏਗੀ, ਹੁਣ ਅਸਾਂ ਇਹ ਸੋਚਣਾ ਹੈ, ਕਿਸ ਤਰ੍ਹਾਂ ਪ੍ਰੀਤ-ਮਣੀ ਨੂੰ ਵਾਪਸ ਮਤ ਵਿਚ ਲਿਆਂਦਾ ਜਾਏ, ਤੇ ਹਿਰਦੇ ਨਾਥ ਤੇ ਉਹਦੀਆਂ “ਰੀਤੀਆਂ” ਨੂੰ ਸਬਕ ਸਿਖਾਇਆ ਜਾਏ ।

ਇਕ ਢੋਧਰੀ: “ਰੀਤੀਆਂ” ਨੂੰ ਸਬਕ ਸਿਖਾਣਾ ਕਿਹੜਾ ਐਖਾ ਹੈ ! ਆਕੇ ਤੇ ਕੱਲ੍ਹੁ ਹੀ ਇਹਨਾਂ ਦੀਆਂ ਚਾਰ ਕੁੜੀਆਂ ਖਿਸਕਵਾ ਦਿਆਂ ! ਇਹਨਾਂ ਕੋਲ ਹਿਰਦੇ ਨਾਥ ਪਏ ਹੋਣ ਨਾ, ਸਾਡੇ ਡਾਂਗ ਬਹਾਦਰਾਂ ਅੱਗੇ ਓਨ੍ਹਾਂ ਦੀ ਕੀਹ ਵੱਟੀਦੀ ਹੈ !

ਦੂਜਾ ਢੋਧਰੀ: ਪਰ ਪਹਿਲੋਂ ਮਣੀ ਨੂੰ ਤੇ ਵਾਪਸ ਲੈ ਆਓ ! ਜੇ ਅਸਾਂ ਹੁਣ ਹੀ ਕੁਝ ਹੋਰ ਕਰ ਦਿੱਤਾ ਤਾਂ

ਦੂਹ ਪੁਆੜਿਆਂ ਵਿਚ ਫਸ ਜਾਵਾਂਗੇ ।

ਤੀਜਾ ਚੋਪਰੀ: ਦੋ ਤਿੰਨ ਤਾਂਗ ਬਹਾਦਰ ਪਿੱਛੇ ਲਾ ਦਿਓ,
ਜਿੱਥੇ ਮਿਲਣ ਦੋਹਾਂ ਨੂੰ ਫੰਡ ਚਾੜ੍ਹੋ, ਤੇ ਪ੍ਰੀਤ-ਮਣੀ
ਖੋ ਲਿਆਓ !

ਇਕ ਵਕੀਲ
ਮੈਂਬਰ: ਪਰ ਮਣੀ ਪੂਰੀ ਉਮਰ ਦੀ ਦੱਸੀਦੀ
ਹੈ, ਤੇ ਇਹ ਵੀ ਆਖਿਆ ਜਾਂਦਾ ਹੈ ਕਿ ਨਸ਼ਣ
ਵਿਚ ਬਹੁਤੀ ਮਰਜ਼ੀ ਓਸੇ ਦੀ ਸੀ – ਹਿਰਦੇ ਨਾਥ
ਲਈ ਏਡਾ ਕੰਮ ਕਾਜ ਸੁਟ ਪਾਣਾ ਕੋਈ ਸੌਖੀ
ਗੱਲ ਨਹੀਂ ਸੀ।

ਗੁਣੀ ਜੀ: ਤੁਸੀਂ ਓਹਨੂੰ ਇਕ ਵਾਰੀ ਫੜ ਲਿਆਓ
ਸਹੀ – ਮਰਜ਼ੀ ਮੁਰਜ਼ੀ ਅਸੀਂ ਸਭ ਫਰਜ਼ੀ ਬਣਾ
ਦਿਆਂਗੇ। ਜਿਹੜੀ ਮਟੱਕੇ ਅੱਗੇ ਏਸ ਤਰ੍ਹਾਂ ਨੱਸੀ
ਸੀ, ਵੇਖਿਆ ਸਾਜੇ, ਕੀਕਰ ਸਿੱਧੀ ਕੀਤੀ ਸੀ!
ਲਈ ਖਾਂ ਨਾਂ ਫੇਰ ਨੱਸਣ ਦਾ !

ਵਕੀਲ: ਪਰ ਮੈਂ ਸਲਾਹ ਦਿਆਂਗਾ, ਕਿ ਚੂਕਿ ਹਿਰਦੇ
ਨਾਥ ਬੜੇ ਵਸੀਲੇ ਵਾਲਾ ਆਦਮੀ ਹੈ, ਤੇ
ਕਾਨੂੰਨ ਦਾ ਵਾਕਫ ਹੈ, ਓਹਦੇ ਨਾਲ ਬੇਜ਼ਾਬਤਾ
ਕਾਰਵਾਈ ਵਿਚ ਅਸੀਂ ਕਾਮਿਆਬ ਨਹੀਂ ਹੋ
ਸਕਾਂਗੇ – ਕੋਈ ਜਾਬਤੇ ਦੀ ਕਾਰਵਾਈ ਸੋਚਣੀ
ਚਾਹੀਦੀ ਹੈ।

ਪ੍ਰਧਾਨ: ਤੁਸਾਂ ਠੀਕ ਆਖਿਆ ਹੈ। ਏਥੇ ਡਾਂਗ ਬਹਾਦਰਾਂ
ਦਾ ਕੰਮ ਨਹੀਂ, ਤੁਸੀਂ ਕੋਈ ਕਾਨੂੰਨੀ ਚਾਰਾਜੋਈ
ਦੀ ਸਲਾਹ ਦਿਓ!

ਵਕੀਲ: ਮੇਰਾ ਮਸ਼ਵਰਾ ਇਹ ਹੈ ਕਿ ਮਣੀ ਨੂੰ
ਵਿਆਹਤਾ ਸਾਬਤ ਕੀਤਾ ਜਾਏ। ਓਹ ਬਾਲਗ
ਹੈ ਤੇ ਹਿਰਦੇ ਨਾਥ ਬੜਾ ਧਨੀ ਤੇ ਬਹਾਦਰ
ਹੈ। ਓਹ ਨੱਸਿਆ ਸਿਰਫ਼ ਅਮਨ ਦੀ ਖਾਤਰ
ਹੈ, ਨਹੀਂ ਤੇ ਓਹ ਏਥੇ ਰਹਿਕੇ ਕਾਨੂੰਨ ਦੀ
ਮਦਦ ਨਾਲ ਮਣੀ ਨਾਲ ਵਿਆਹ ਕਰ
ਸਕਦਾ ਸੀ।

ਪ੍ਰਧਾਨ: ਇਹ ਸਲਾਹ ਬੜੀ ਯੋਗ ਹੈ। ਜੇ ਵਿਆਹਤਾ
ਸਾਬਤ ਹੋ ਜਾਏ, ਤਾਂ ਤੇ ਹਿਰਦੇ ਨਾਥ ਕੈਦ ਵੀ
ਹੋ ਜਾਏਗਾ।

ਵਕੀਲ: ਕਿਉਂ ਨਹੀਂ, ਸੈਕਨਡ ੪੯੮ ਅੰਦਰ।

ਦੌਧਰੀ: ਤਾਂ ਤੇ ਛੇਰ ਗੱਲ ਈ ਮੁਕੀ। ਦੱਸੋ ਵਕੀਲ
ਸਾਹਿਬ, ਤੁਸੀਂ ਸਾਡੀ ਪੈਰਵੀ ਕਰੋ, ਪਰ ਇਹ
ਕਲੰਕ ਜ਼ਰੂਰ ਸਾਡੇ ਮੱਬਿਓਂ ਧੋ ਛੋਂਡੋ।

ਵਕੀਲ: ਇਸਤਰਾਮੇ ਲਈ ਰੁਪਈਆ ਚਾਹੀਦਾ ਹੈ, ਦੋ ਤਿੰਨ
ਮੋਹਤਬਿਰ ਗਵਾਹ, ਤੇ ਇਕ ਬਣਾਉਣੀ ਪਤੀ।

ਪ੍ਰਧਾਨ: ਮੈਂ ਸੰਗਤ ਅਗੇ ਅਪੀਲ ਕਰਦਾ ਹਾਂ, ਕਿ

ਇਹ ਸਾਡੀ ਅਣਖ ਦਾ ਇਮਤਿਹਾਨ ਹੈ।
ਰੁਪਈਆ ਤੇ ਕਿਧਰੇ ਰਿਹਾ ਸਾਨੂੰ ਸਿਰਾਂ ਤਕ
ਭੇਟਾ ਕਰ ਦੇਣੇ ਚਾਹੀਦੇ ਹਨ। ਰੁਪਈਏ ਦੀ
ਬੁੜੋਂ ਕਦਾਚਿਤ ਨਹੀਂ ਹੋਣੀ ਚਾਹੀਦੀ।

ਆਵਾਜ਼ਾਂ: ਪੰਜਾਹ ਮੇਰੇ— ਇਕਵੰਜਾਹ ਓਹਨਾਂ ਦੇ— ਸੌ ਸਾਡਾ—
ਇਕੇਤ੍ਰ ਸੌ ਪ੍ਰਧਾਨ ਸਾਹਿਬ ਦਾ— ਦੋ ਮੁਰਕੀਆਂ
ਭੈਣ ਜੀ ਵੱਲੋਂ— ਧੰਨ ਜਬੇਬਦੀ !!

ਵਕੀਲ: ਮੇਰੀ ਫੀਸ ਤੇ ਏਸ ਮੁਕਦਮੇ ਦੀ ਸੌ ਹੋਵੇ,
ਪਰ ਧਰਮ ਦਾ ਕੰਮ ਜਾਣ ਕੇ ਮੈਂ ਅੱਧੀ
ਹੀ ਪ੍ਰਵਾਣ ਕਰ ਲਵਾਂਗਾ।

ਆਵਾਜ਼ਾਂ: ਜਿੰਦਾ ਬਾਦ ਵਕੀਲ ਸਾਹਿਬ—

ਪ੍ਰਧਾਨ: (ਮਾਇਆ ਗਿਣਕੇ) ਮਇਆ ਤੇ ਬਬੇਰੀ ਹੋ ਗਈ
ਹੈ, ਹੁਣ ਤੁਸੀਂ ਗਵਾਹਾਂ ਦਾ ਪ੍ਰਬੰਧ ਕਰੋ।

ਮਹਾਂ ਗਿਆਨੀ
ਜੀ: ਧਰਮ ਦੀ ਖਾਤਰ ਮੇਰਾ ਸਭ ਕੁਝ ਹਾਜ਼ਰ
ਹੈ। ਮੈਂ ਆਪਣੇ ਭਜਨ ਪ੍ਰਤਾਪ ਦੀ ਸਹੁੰ ਖਾ ਕੇ
ਆਖ ਦਿਆਂਗਾ ਕਿ ਲਾਵਾਂ ਮੈਂ ਕਰਾਈਆਂ ਸਨ।

ਇਕ ਡਾਕਟਰ
ਸਾਹਿਬ: ਮੈਂ ਇਹ ਆਖ ਸਕਦਾ ਹਾਂ ਕਿ ਮਣੀ
ਨੂੰ ਵਿਆਹੁਣ ਗਿਆਂ ਜੰਜ ਵਿਚ ਮੈਂ ਵੀ
ਸ਼ਾਮਲ ਸਾਂ।

**ਇਕ ਰਹਿਤ
ਸਾਹਬ** ਮੈਨੂੰ ਵੀ ਗਵਾਹਾਂ ਵਿਚ ਲਿਖ ਲਓ ।
ਝੂਠ ਤੇ ਕਦੇ ਬੋਲਿਆ ਨਹੀਂ, ਪਰ ਧਰਮ
ਦੀ ਖਾਤਰ ਕੋਈ ਕੁਰਬਾਨੀ ਵੀ ਵਡੀ ਨਹੀਂ ।

ਵਕੀਲ: ਪਰ ਜੇ ਕਦੇ ਵੀਰ ਧਰਮ-ਬਾਘ ਦੀ ਗਵਾਹੀ
ਮਿਲ ਸਕੇ ਤਾਂ ਫੇਰ ਤੁਹਾਡਾ ਮੁਕੱਦਮਾ ਜਿੱਤਿਆ
ਹੀ ਜਿੱਤਿਆ ਹੈ। ਉਹਦੀ ਬਾਬਤ ਅਫਸਰਾਂ ਦਾ
ਖਿਆਲ ਹੈ ਕਿ ਉਹ ਸੱਚਾ ਆਦਮੀ ਹੈ, ਪਰ ਉਸ
ਮੰਨਣਾ ਨਹੀਂ ।

ਗਿਆਨੀ ਜੀ ਮੰਨਣਾ ਕਿਉਂ ਨਹੀਂ - ਅਸੀਂ ਸਾਰੇ ਚੌਪਰੀ
ਤੇ ਮੁਖੀਏ ਭੈਪੂਟੇਸ਼ਨ ਲੈ ਕੇ ਉਨ੍ਹਾਂ ਪਾਸ ਚੱਲਾਂਗੇ
ਤੇ ਕੌਮੀ ਅਣਖ ਦਾ ਵਾਸਤਾ ਪਾ ਕੇ ਮਨਾ
ਲਵਾਂਗੇ । ਇਹ ਜਿੱਮਾ ਮੇਰਾ ਰਿਹਾ ।

ਵਕੀਲ: ਚੰਗੀ ਗੱਲ । ਹੁਣ ਰਿਹਾ ਪਤੀ ਬਣਨ ਦਾ ਸਵਾਲ ।

**ਇਕ ਮੈਲਾ ਜਿਹਾ
ਸੇਵਾਦਾਰ:** ਇਹ ਸੇਵਾ ਆਪਣੀ ਕੌਮ ਦੀ ਮੈਂ ਕਰ ਸਕਦਾ
ਹਾਂ । ਪਰ ਜੇ ਮੁਕੱਦਮਾ ਜਿੱਤਿਆ ਗਿਆ, ਤਾਂ
ਸਾਰੀ ਉਮਰ ਲਈ ਨਾ ਸਹੀ, ਤਾਂ ਵਰ੍ਹਾ ਦੇ ਵਰ੍ਹੇ
ਮੈਨੂੰ ਪਤੀ ਜ਼ਰੂਰ ਬਣਿਆ ਰਹਿਣ ਦੇਣਾ !

ਵਕੀਲ: ਇਹਦੀ ਚਿੰਤਾ ਨਾ ਕਰ । ਇਉਂ ਨਾ ਕਰਾਂਗੇ
ਤਾਂ ਸਾਡਾ ਪਾਜ ਨਾ ਖੁਲ ਜਾਏ ?

ਉਮੇਦਵਾਰ ਪਤੀ: ਤੁਂ ਮੈਂ ਤਨੋ ਮਨੋ ਹਾਜ਼ਰ ਹਾਂ, ਪਰ
(ਕੁਰਤੇ ਦੀ ਖੁੰਗੀ ਵਲ ਵੇਖਕੇ) ਇਹ ਕੁਝ ਬਾਹਲੇ
ਹੀ ਖਿਲਰ ਸ਼ਿਲਰ ਗਏ ਹਨ, ਸੈਦ ਕਚਹਿਰੀ
ਜਾਣ ਦੇ ਲਾਇਕ ਨਾ ਹੋਣ !

ਪ੍ਰਧਾਨ: ਇਹ ਕੰਮ ਸਾਡਾ ਹੈ। ਤੂੰ ਗਵਾਹੀ ਵਿਚ ਨਾ
ਬਿੜਕੀਂ। ਜੀਕਰ ਵਕੀਲ ਸਾਹਬ ਸਮਝਾਣ
ਓਕਰ ਹੀ ਆਖੀਂ।

ਉਮੇਦਵਾਰ ਪਤੀ: ਮੇਰੇ ਹੱਥਾਂ ਪੈਰਾਂ ਦੇ ਬਿੜਕਣ ਦੀ ਸ਼ਿਕੈਤ
ਕਈ ਵਾਰੀ ਤੁਹਾਡੇ ਕੋਲ ਪੁੱਜੀ ਹੋਵੇਗੀ, ਪਰ
ਮੇਰੀ ਜ਼ਬਾਨ ਕਦੇ ਨਹੀਂ ਬਿੜਕੀ-ਆਪ
ਤਸੱਲੀ ਰੱਖੋ।

ਪ੍ਰਧਾਨ: ਕਿਉਂ ਵਕੀਲ ਸਾਹਬ, ਜੇ ਆਪ ਦੀ ਤਸੱਲੀ
ਹੋ ਗਈ ਹੋਵੇ ਤਾਂ ਸਮਾਗਮ ਸਮਾਪਤ ਕਰੀਏ ?

ਵਕੀਲ: ਜਿਹੋ ਜਿਹਾ ਉਤਸਾਹ ਕਮੇਟੀ ਨੇ ਦੱਸਿਆ
ਹੈ, ਮੈਨੂੰ ਪੂਰੀ ਆਸ ਹੈ, ਅਸੀਂ ਮੁਕੱਦਮਾ
ਜਿਤ ਜਾਵਾਂਗੇ। ਮਣੀ ਵੀ ਮੁੜ ਆਵੇਗੀ ਤੇ
ਹਿਰਦੇ ਨਾਥ ਵੀ ਸਜ਼ਾ ਪਾ ਜਾਇਗਾ।

ਸਾਰੇ: ਧੰਨ ਵਕੀਲ ਸਾਹਬ !

ਪ੍ਰਧਾਨ: ਮੈਂ ਸਮਾਗਮ ਸਮਾਪਤ ਕਰਦਾ ਹਾਂ।

ਮਹਾਂ ਗਿਆਨੀ ਜੀ: ਨਹੀਂ ਪ੍ਰਧਾਨ ਸਾਹਿਬ-ਮਰਿਆਦਾ ਇਹ
ਨਹੀਂ ਹੈ ।

ਪ੍ਰਧਾਨ: ਚੰਗਾ—ਆਪ ਮਰਿਆਦਾ ਅਨੁਸਾਰ ਕਰੋ ।

ਮਹਾਂ ਗਿਆਨੀ ਜੀ: ਪਹਿਲੋਂ ਸਾਰੇ ਰਲ ਕੇ ਕਰਨ-ਕਰਾਵਨ
ਹਾਰ ਅੱਗੇ ਬੇਨਤੀ ਕਰੋ ।

ਪ੍ਰਧਾਨ: ਆਪ ਬੇਨਤੀ ਕਰੋ ।

ਸਾਰੇ ਮੈਂਬਰ ਖੜੇ ਹੋ ਗਏ । ਗਲਾਂ ਵਿਚ
ਪੱਲੇ ਪਾ ਲਏ । ਮਹਾਂ ਗਿਆਨੀ ਜੀ ਨੇ ਸਾਰੀ
ਵਿਥਿਆ ਅੱਖਾਂ ਮੀਟ ਕੇ ਕਰਨ-ਕਰਾਵਨ-ਹਾਰ
ਅੱਗੇ ਵਰਣਨ ਕੀਤੀ । ਫੇਰ “ਰੀਤੀਆਂ” ਦਾ
ਮੂੰਹ ਕਾਲਾ ਕਰਨ ਲਈ ਉਚੇਚੀ ਪ੍ਰਾਰਥਨਾ ਕੀਤੀ ।
ਮਰਿਆਦੀਆਂ ਨੂੰ ਉਭਾਰਣ ਤੇ “ਰੀਤੀਆਂ”
ਨੂੰ ਸਿੰਘਾਰਣ ਲਈ ਬੜੇ ਸਿਦਕ ਨਾਲ
ਯਾਚਨਾ ਕੀਤੀ । ਫੇਰ ਸਾਰੀ ਸੰਗਤ ਬਾਗਾ
ਬਾਗਾ ਹੋ ਗਈ, ਤੇ ਧੰਨ ਧੰਨ ਕਰਦੀ ਮੰਦਿਰ
ਚੋਂ ਮੁੜੀ ।

ਝਾਤੀ ਤੀਜੀ



ਅਸਥਾਨ:

ਦਰਿਆ ਦੇ ਕੰਢੇ ਇਕ ਬਿਰਛ ਨਾਲ ਘੜ੍ਹਾ ਖੜੋਤਾ ਹੈ ।

ਉਹਦੇ ਨੇੜੇ ਪ੍ਰੀਤ-ਮਣੀ ਤੇ ਹਿਰਦੇ ਨਾਬ ਸੁੱਤੇ ਹੋਏ ਹਨ ।

ਉਜਾਲਾ ਹੋਣ ਨਾਲ ਹਿਰਦੇ ਨਾਬ ਜਾਗਦਾ ਹੈ । ਪ੍ਰੀਤ-

ਮਣੀ ਦੇ ਸਿਰ ਹੇਠੋਂ ਅਡੋਲ ਆਪਣੀ ਬਾਂਹ ਕਢਦਾ ਹੈ,

ਪਰ ਉਹ ਵੀ ਜਾਗ ਪੈਂਦੀ ਹੈ ।

ਹਿਰਦੇ ਨਾਬ: ਤੁਸੀਂ, ਮਣੀਆਂ, ਅਜੇ ਸੁੱਤੇ ਰਹੋ — ਉਜਾਲਾ
ਹੋ ਗਿਆ ਸੀ, ਭੱਜੇ ਹੋਏ ਆਦਮੀ ਦੀ ਅੱਖ
ਉਜਾਲੇ ਨਾਲ ਝੱਟ ਖੁਲ੍ਹੇ ਜਾਂਦੀ ਹੈ । ਮੈਂ ਚਾਹੁੰਦਾ
ਹਾਂ ਤੁਸੀਂ ਦੇ ਘੜੀਆਂ ਹੋਰ ਸੌਂ ਲਓ ਤੇ ਮੈਂ ਵਾਜ
ਖੜਾਕ ਰੱਖਾਂ ।

ਪ੍ਰੀਤਮਣੀ: ਨਹੀਂ, ਹੁਣ ਮੈਨੂੰ ਨੀਂਦ ਨਹੀਂ ਆਉਣੀ — ਮੈਨੂੰ
ਜਾਪਿਆ ਕਿ ਦੇਵ ਲੋਕ ਵਿਚ ਕਿਸੇ ਨੇ ਆਪਣੀ
ਬਾਹ ਵਿਚ ਮੇਰਾ ਸਿਰ ਘੁੱਟਿਆ, ਤੇ ਮੇਰਾ ਸਾਰਾ
ਬਕੇਵਾਂ ਦੂਰ ਹੋ ਗਿਆ — ਹੁਣ ਮੇਰਾ ਸਾਰਾ ਸਰੀਰ
ਹੋਲਾ ਹੈ । ਅਸੀਂ ਕਿੰਨਾਕੁ ਚਿਰ ਸੁੱਤੇ ਹੋਵਾਂਗੇ ?

ਹਿਰਦੇ ਨਾਥ: ਤਿੰਨ ਘੰਟੇ। ਕੱਲ ਰਾਤ ਤੇ ਪਰਸੋਂ ਰਾਤ ਤੁਹਾਨੂੰ
ਚੰਗੀ ਨੀਂਦ ਨਹੀਂ ਸੀ ਆਈ।

ਪ੍ਰੀਤਮਣੀ: ਆਦਤ ਨਹੀਂ ਸੀ — ਮੈਂ ਬੱਕ ਗਈ ਸਾਂ, ਪਰ
ਅੱਜ ਬੜੀ ਚੰਗੀ ਜਾਗੀ ਹਾਂ। ਕੀਹ ਅਸੀਂ ਹੋਰ
ਅੱਗੇ ਜਾਵਾਂਗੇ ?

ਹਿਰਦੇ ਨਾਥ: ਨਹੀਂ — ਏਥੇ ਠਹਿਰਨ ਦੀ ਸਲਾਹ ਹੈ।

ਪ੍ਰੀਤਮਣੀ: ਤਾਂ ਤੁਸੀਂ ਏਸ ਪਿੰਡ ਨੂੰ ਜਾਣਦੇ ਸਾਉ ?

ਹਿਰਦੇ ਨਾਥ: ਬੜੇ ਚਿਰ ਦੀ ਗੱਲ ਹੈ ਇਕ ਜੰਜ ਨਾਲ ਏਥੇ
ਆਇਆ ਸਾਂ, ਪਰ ਮੈਨੂੰ ਜਾਣਦਾ ਏਥੇ ਕੋਈ
ਨਹੀਂ। ਏਥੇ ਰੀਤੀਆਂ ਦਾ ਇਕ ਪ੍ਰਸਿੱਧ ਭਵਨ
ਹੈ, ਜਿਸ ਦੇ ਮਹੰਤ ਦੀ ਬੜੀ ਸ਼ੇਭਾ ਕੀਤੀ ਜਾਂਦੀ
ਹੈ। ਦੂਰੋਂ ਦੂਰੋਂ ਲੋਕ ਦਰਸ਼ਨ ਕਰਨ ਆਉਂਦੇ
ਹਨ।

ਪ੍ਰੀਤਮਣੀ: ਤੁਸੀਂ ਵੀ ਓਹਨਾਂ ਨੂੰ ਮਿਲਣ ਜਾਓਗੇ ?

ਹਿਰਦੇ ਨਾਥ: ਸੋਚਿਆ ਤੇ ਮੈਂ ਇਹੀ ਹੈ। ਆਖਾਂਗਾ ਮਣੀ ਦੀ
ਸਿਹਤ ਚੰਗੀ ਨਹੀਂ ਸੀ ਰਹਿੰਦੀ, ਹਵਾ ਬਦਲੀ
ਲਈ ਏਥੇ ਆਂਦਾ ਹੈ। ਕੁਝ ਚਿਰ ਰਹਿਕੇ ਤੇ
ਇਕ ਅਧ ਵਾਰੀ ਕਿਸੇ ਹੋਰ ਥਾਂ ਜਾਕੇ ਆਖਾਂਗਾ
ਕਿ ਏਥੋਂ ਗਿਆਂ ਮਣੀ ਫੇਰ ਬੀਮਾਰ ਹੋ ਜਾਂਦੀ

ਹੈ, ਤੇ ਓੜਕ ਏਥੇ ਹੀ ਕੋਈ ਨਿੱਕੀ ਮੌਟੀ ਦੁਕਾਨ
ਖੋਲ ਲਵਾਂਗਾ, ਇਹ ਕਹਿਕੇ ਕਿ ਤੁਹਾਨੂੰ ਏਥੋਂ
ਦਾ ਹੀ ਪਾਣੀ ਸੁਖਾਇਆ ਹੈ।

ਪ੍ਰੀਤਮਣੀ: ਕੀਹ ਅਸੀਂ ਆਪਣੇ ਸ਼ਹਿਰੋਂ ਏਡੀ ਦੂਰ ਹਾਂ ਕਿ
ਅਮਨ ਵਿਚ ਰਹਿ ਲਵਾਂਗੇ ?

ਹਿਰਦੇ ਨਾਬ: ਬਹੁਤੀ ਦੂਰ ਤੇ ਨਹੀਂ – ਢਾਈ ਸੌ ਮੀਲ ਹੋਵਾਂਗੇ,
ਪਰ ਇਹ ਪਾਸਾ ਨਿਵੇਕਲਾ ਹੈ। ਫੈਦ ਅਸੀਂ
ਗੁਆਚ ਹੀ ਜਾਈਏ !

ਪ੍ਰੀਤਮਣੀ: ਕੈਡਾ ਚੰਗਾ ਹੋਵੇ ! ਅਸੀਂ ਰੋਜ਼ ਏਸ ਦਰਿਆ ਦੇ
ਕੰਢੇ ਆਈਏ, ਏਸ ਬਿੜ ਦੀ ਜੜ੍ਹ ਉਤੇ ਬਹਿਕੇ
ਲੱਤਾਂ ਪਾਣੀ ਵਿਚ ਲਮਕਾ ਦੇਈਏ, ਤੁਸੀਂ ਮੈਨੂੰ
ਕੋਈ ਕਹਾਣੀ ਸੁਣਾਓ, ਪਾਣੀ ਵਿਚ ਤੁੱਬੇ ਪੈਰ
ਤੁਹਾਡਿਆਂ ਨਾਲ ਖੇਡ ਕੇ ਹੁੰਗਾਰਾ ਦੇਣ – ਚੰਨ
ਚੜ੍ਹ ਪਵੇ ਤੇ ਅਸੀਂ ਕਿੰਨਾਂ ਕਿੰਨਾਂ ਚਿਰ ਏਥੇ
ਬੈਠੋ ਰਹੀਏ ।

ਹਿਰਦੇ ਨਾਬ: ਮਣੀਆਂ – ਤੁਹਾਡੇ ਮਨ ਵਿਚ ਕੋਈ ਚਿੰਤਾ ਨਹੀਂ,
ਕਿ ਤੁਸੀਂ ਏਡੀਆਂ ਸੁਆਦਲੀਆਂ ਗੱਲਾਂ ਕਰ
ਸਕਦੇ ਹੋ ?

ਪ੍ਰੀਤਮਣੀ: ਮੈਨੂੰ ਕੋਈ ਚਿੰਤਾ ਨਹੀਂ – ਮੈਂ ਹਰ ਹੋਣੀ ਲਈ
ਤਿਆਰ ਹਾਂ – ਤੇ ਜਿਹੜੀਆਂ ਘੜੀਆਂ ਮੈਂ

ਤੁਹਾਡੇ ਨਾਲ ਹਾਂ, ਓਹਨਾਂ ਨੂੰ ਸੁਆਦ ਨਾਲ
ਭਰਨ ਲਈ ਮੈਂ ਬੜਾ ਕੁਝ ਸੋਚ ਲਿਆ ਹੈ।

ਹਿਰਦੇ ਨਾਥ: ਮਣੀਆਂ – ਜੋ ਕੁਝ ਮੈਂ ਦੇ ਸਕਦਾ ਹਾਂ, ਸਭ
ਹਜ਼਼ਰ ਹੈ। ਪਰ ਹੁਣ ਉਠ ਕੇ ਮੂੰਹ ਹੱਥ ਧੋ ਲਓ,
ਤੇ ਫੇਰ ਕੁਝ ਖਾਕੇ ਕਸਬੇ ਵਿੱਚ ਚੱਲੀਏ।

ਪ੍ਰੀਤਮਣੀ: (ਮੂੰਹ ਤੇ ਛੱਟੇ ਮਾਰਕੇ) ਕੇਡਾ ਸੁਹਣਾ ਠੰਡਾ ਪਣੀ ਹੈ !
ਸੱਜਣ ਨੂੰ ਪਿਲਾਇਆ ਸਾ ਜੇ ?

ਹਰਦੇ ਨਾਥ: ਜਦੋਂ ਤੁਸੀਂ ਸੌਂ ਗਏ, ਤਾਂ ਸੱਜਣ ਨੂੰ ਰਹਿਲਾਈ
ਕਰਾਕੇ ਮੈਂ ਚੰਗਾ ਪਾਣੀ ਪਿਲਾਇਆ ਸੀ, ਤੇ
ਸਾਹਮਣੇ ਪੈਲਾਂ ਵਿਚੋਂ ਮੂੰਹ ਵੀ ਮਰਵਾਇਆ
ਸੀ। ਇਹ ਮੇਰਾ ਵੀਰ ਹੈ – ਮੇਰਾ ਮਿਤ੍ਰ ਹੈ, ਕਈ
ਅੱਖੇ ਸ਼ਿਕਾਰ ਮੈਂ ਇਹਦੇ ਨਾਲ ਖੇਡੇ ਹਨ, ਇਹ
ਮੇਰੇ ਦਿਲ ਦੀਆਂ ਸਾਰੀਆਂ ਗੱਲਾਂ ਜਾਣਦਾ ਹੈ !

ਪ੍ਰੀਤਮਣੀ: ਕੀਹ ਇਹਨੂੰ ਪਤਾ ਹੈ, ਮੈਂ ਤੁਹਾਡੀ ਕੀਹ
ਲਗਦੀ ਹਾਂ ?

ਹਿਰਦ ਨਾਥ: ਇਹਨੂੰ ਮੈਂ ਸਭ ਕੁਝ ਦੱਸਿਆ ਹੋਇਆ ਹੈ !
ਵੇਖੋ, ਹੁਣ ਵੀ ਤੁਹਾਡੇ ਵਲ ਮੂੰਹ ਤਕ ਕੇ ਸੁਣ
ਰਿਹਾ ਹੈ।

(ਬੈਲੇ ਵਿਚੋਂ ਬਿਸਕੁਟਾਂ ਕੋਢਕੇ) ਇਹ ਪਸੰਦ ਕਰੋਗੇ
ਕਿ ਫਲ – ਸੇਉ ਹੈ, ਸੰਤਰੇ ਵੀ ਹੈਨ।

ਪ੍ਰੀਤਮਣੀ: (ਡੱਬੇ ਚੋ' ਬਿਸਕੁਟ ਕੱਢਕੇ) ਤੁਸੀ ਕੁਝ ਵੀ ਨਹੀਂ
ਭੁਲਦੇ ! ਭਾਜੜ ਵਿਚ ਵੀ ਲੋੜੀਂਦੀ ਗੱਲ ਯਾਦ
ਰਖਦੇ ਹੋ ! ਇਕ ਬਿਸਕੁਟ ਮੈਂ ਸੱਜਣ ਨੂੰ
ਖੁਆਣਾ ਚਾਹੁੰਦੀ ਹਾਂ - ਮੈਥੋਂ ਖਾ ਲਵੇਗਾ ?

ਹਿਰਦੇ ਨਾਬ: ਖਾ ਲਵੇਗਾ ? ਖੁਸ਼ੀ ਵਿਚ ਧਰਤੀ ਨਾ ਪੁੱਟ
ਮਾਰੇਗਾ ? ਉਹ ਆਪਣੀ ਮਲਕਾ ਨੂੰ ਚੰਗੀ
ਤਰ੍ਹਾਂ ਪਛਾਣਦਾ ਹੈ ।

ਪ੍ਰੀਤਮਣੀ: (ਸੱਜਣ ਦੇ ਚਪ ਚਪ ਕਰਦੇ ਮੂੰਹ ਨੂੰ ਦੋਹਾਂ ਚੱਖਾਂ ਵਿਚ ਫੜਕੇ)
ਸੱਚਾਂ, ਨਾਬ ਜੀ, ਇਹ ਜਨੌਰ ਤੇ ਨਹੀਂ, ਕੋਈ
ਇਨਸਾਨ ਜਾਪਦਾ ਹੈ - ਇਹਦਾ ਪਿਆਰ ਮੇਰੇ
ਕਾਲਜੇ ਵਿਚ ਧਸਦਾ ਜਾਂਦਾ ਹੈ - ਇਹ ਮੈਨੂੰ
ਜ਼ਰੂਰ ਜਾਣਦਾ ਹੈ - ਕੀਕਰ ਮੇਰੀਆਂ ਅੱਖਾਂ
ਵਿਚ ਤਕਦਾ ਹੈ, ਕੀਕਰ ਮੇਰੀਆਂ ਬਾਹਾਂ ਉਤੇ
ਏਹੇ ਬੁਲ੍ਹ ਫਰਕਦੇ ਹਨ - ਇਹ ਮੈਨੂੰ ਕਲੀ ਨੂੰ
ਵੀ ਸਾਂਭ ਕੇ ਲੈ ਜਾਏ - ਕਦੇ ਨਾ ਢੇਰੋ ।

ਹਿਰਦੇ ਨਾਬ: ਕਦੇ ਨਹੀਂ - ਇਹ ਜਿੰਦ ਵਾਰ ਸਕਦਾ ਹੈ, ਇਹ
ਕੋਈ ਬਦਲਾ ਨਾ ਮੰਗੇ, ਇਹ ਬਕੇਵੇਂ ਦਾ
ਗਿਲਾ ਨਹੀਂ ਕਰਦਾ - ਇਹ ਮਰਦਾ ਮਰਦਾ ਵੀ
ਮੇਰੇ ਹੱਥ ਚੁੰਮੇ ।

ਪ੍ਰੀਤਮਣੀ: ਜਨੌਰਾਂ ਵਿਚ ਏਨੀ ਵੱਫਾਦਾਰੀ ਕਿਉਂ ਹੈ ?

ਹਿਰਦੇ ਨਾਥ: ਕਿਉਂਕਿ ਇਹ ਅਜੇ ਕੁਦਰਤੀ ਜਨੋਰ ਹਨ, ਕਿਸੇ ਰੀਤ ਮਰਿਆਦਾ ਨੇ ਬਡੌਰ ਨਹੀਂ ਬਣਾ ਦਿੱਤੇ। ਆਦਮੀ ਵੀ ਜੇ ਆਦਮੀ ਰਹੇ ਤਾਂ ਬੜੀ ਸੋਹਲੀ ਨਿੱਘੀ ਜੋਤ ਹੈ, ਪਰ ਜਦੋਂ ਇਹਦੇ ਵਿਚ ਕੋਈ ਰੀਤ ਜਾਂ ਮਰਿਆਦਾ ਆ ਵੱਡਦੀ ਹੈ, ਇਹ ਭੂਤਨਾ ਬਣ ਜਾਂਦਾ ਹੈ।.....ਪਰ ਮਣੀਆਂ ਜੀ, ਹੁਣ ਧੁੱਪ ਚੜ੍ਹ ਪਈ ਹੈ, ਪਿੰਡ ਅੰਦਰ ਚੱਲੀਏ।

(ਰੱਸਾ ਤੇ ਲਗਾਮ ਸੱਜਣ ਦੇ ਗਲ ਵਲ੍ਹੇਟ ਕੇ, ਥੈਲਾ ਕਾਠੀ ਨਾਲ ਟੰਗ ਕੇ ਦੋਵੇਂ ਟੁਰ ਪੈਂਦੇ ਹਨ ਤੇ ਸੱਜਣ ਨਾਲ ਨਾਲ ਹੋ ਪੈਂਦਾ ਹੈ)।

* * *

(ਪਿੰਡ ਦੇ ਵਿਚ ਵੱਡਕੇ)

ਹਿਰਦੇ ਨਾਥ: ਕੀਹ ਗੱਲ, ਕੋਈ ਜੀ ਜੁਆਤ੍ਰ ਨਹੀਂ ਦਿਸਦਾ – ਗੋਡੇ ਗੋਡੇ ਦਿਨ ਚੜ੍ਹ ਆਇਆ ਹੈ, ਪਰ ਏਥੋਂ ਦਾ ਕੋਈ ਮਨੁਖ ਬਾਹਰ ਨਹੀਂ ਨਿਕਲਿਆ ?

ਪ੍ਰੀਤਮਣੀ: ਉਜ਼਼ਿੱਖਾ ਪਿੰਡ ਦਿਸਦਾ ਹੈ।

ਹਿਰਦੇ ਨਾਥ: ਪਰ ਏਥੇ ਤੇ ਗਹਿਮਾ ਗਹਿਮ ਹੋਇਆ ਕਰਦੀ ਸੀ, ਦੇਸੀ ਕਪੜੇ ਦਾ ਬੜਾ ਵਾਪਾਰ ਹੈ – ਹੱਥ ਦਾ ਕੰਮ ਵੀ ਏਥੇ ਬੜਾ ਹੁੰਦਾ ਹੈ।

ਪ੍ਰੀਤਮਣੀ (ਇਕ ਪਾਸੇ ਤਕ ਕੇ) ਆਹ ਪਾਸੇ ਦਾ ਪਾਸਾ ਹੀ ਸੜਿਆ ਪਿਆ ਹੈ !

ਹਿਰਦੇ ਨਾਬ: (ਹੋਰ ਅਗੇ ਜਾ ਕੇ) ਆਹ ਬਜ਼ਾਰ ਦਾ ਬਜ਼ਾਰ ਹੀ
ਕੋਲੇ ਹੋ ਗਿਆ ।

ਪ੍ਰੀਤਮਣੀ: (ਇਕ ਦੁਕਾਨ ਚੋਂ ਕਿਸੇ ਨੂੰ ਨਿਕਲਦਿਆਂ ਵੇਖ ਕੇ) ਐਹ —
ਐਹ — ਇਕ ਆਦਮੀ ਹੈ, ਪਰ ਸਾਨੂੰ ਵੇਖ ਕੇ
ਚੋਰਾਂ ਵਾਂਗ ਸਹਿਮ ਗਿਆ ਜਾਪਦਾ ਹੈ ।

ਹਿਰਦੇ ਨਾਬ: (ਵਾਜ ਮਾਰ ਕੇ) ਠਹਿਰ ਜਾਓ ! ਠਹਿਰ ਜਾਓ !
(ਇਹ ਸੁਣ ਕੇ ਇਕ ਹੋਰ ਆਦਮੀ ਦੂਜੇ ਪਾਸਿਓਂ
ਦੋੜ ਆਇਆ)

ਆਦਮੀ: ਇਹਨੂੰ ਫੜ ਲਓ ਜੀ — ਇਹ ਚੇਰ ਹੈ, ਇਹ
ਜਬਰੀਆਂ ਹੈ — ਇਹ ਸਾਡੀ ਹੱਟੀ ਲੁਟ ਲਿਜਾ
ਰਿਹਾ ਹੈ ।

ਹਿਰਦੇ ਨਾਬ: (ਪਹਿਲੇ ਆਦਮੀ ਨੂੰ ਰੋਕ ਕੇ) ਇਹ ਕੀਹ ਚੀਜ਼ ਹੈ ?

ਜਬਰੀਆਂ: ਕਪੜੇ ਦਾ ਥਾਨ ਹੈ ।

ਹਿਰਦੇ ਨਾਬ: ਤੇਰਾ ਹੈ ?

ਜਬਰੀਆਂ: ਨਹੀਂ ਜੀ ।

ਹਿਰਦੇ ਨਾਬ: ਚੰਗਾ ਫੇਰ, ਜਿਥੋਂ ਲਿਆਂਦਾ ਈ ਉਥੇ ਰਖ ਆ,
ਤੇ ਫੇਰ ਦੋਵੇਂ ਜਣੇ ਮੇਰੇ ਨਾਲ ਗਲ ਬਾਤ ਕਰੋ ।
(ਦੂਜੇ ਆਦਮੀ ਨੂੰ) ਏਥੇ ਕੀਹ ਕਾਰਾ ਹੋਇਆ
ਹੋਇਆ ਹੈ — ਸਾਰਾ ਹਾਲ ਸੁਣਾਓ । ਤੁਸੀਂ
ਕੌਣ ਹੋ ?

ਆਦਮੀ: ਰੀਤੀਆ, ਪਰ ਰੀਤੀਆਂ ਦਾ ਏਥੇ ਹੁਣ ਕੱਖ ਨਹੀਂ
ਰਿਹਾ – ਘਰਾਂ ਦੇ ਘਰ ਢੇਰੀ ਹੋ ਗਏ ਹਨ –
ਕਈ ਜਿਉਂਦੇ ਸੜ ਗਏ ਹਨ, ਕਈ ਤਲਵਾਰਾਂ
ਨਾਲ ਮਾਰੇ ਗਏ ਹਨ।

ਹਿਰਦੇ ਨਾਬ: ਤੁਸੀਂ ਮੈਨੂੰ ਸਾਰੀ ਗਲ ਸੁਣਾਓ। (ਜਬਗੀਏ ਨੂੰ) ਤੂੰ
ਵੀ ਏਥੇ ਬਹਿ ਜਾ – ਤੇਰਾ ਕਸੂਰ ਕੋਈ ਨਹੀਂ,
ਮੈਂ ਤੈਨੂੰ ਕੁਝ ਨਹੀਂ ਆਖਾਂਗਾ, ਸਚੀ ਸਚੀ ਗਲ
ਮੈਨੂੰ ਸੁਣਾ ਦਿਓ ਤਾਕਿ ਮੈਂ ਸੋਚ ਸਕਾਂ ਕਿ ਕੀਹ
ਕੀਤਾ ਜਾ ਸਕਦਾ ਹੈ।

ਰੀਤੀਆ: ਕਰਨਾ ਕੀਹ ਜੇ – ਕੁਝ ਕਰਨ ਜੋਗਾ ਰਿਹਾ
ਨਹੀਂ।

ਜਬਗੀਆ: ਤੇ ਨਾ ਮਰਿਆਦੀਆਂ ਦਾ ਈ ਕੋਈ ਫੱਕਾ
ਰਿਹਾ ਹੈ।

ਹਿਰਦੇ ਨਾਬ: ਇਹ ਸਭ ਕੁਝ ਹੋਇਆ ਕਿਸ ਤਰ੍ਹਾਂ ?

ਜਬਗੀਆ: ਦੰਗੇ ਭਲੇ ਵਸਦੇ ਸਾਂ –

ਰੀਤੀਆ: ਅਜੇ ਚੌਥ ਸਾਰਾ ਸ਼ਹਿਰ ਹਸਦਾ ਰਸਦਾ ਸੀ –
ਮਰਿਆਦੀਆਂ ਦਾ ਕੋਈ ਦਿਨ ਸੀ, ਮੰਦਰ ਵਿਚ
ਬੜੀ ਭੀੜ ਜੁੜੀ ਸੀ। ਕੋਈ ਦੋ ਮਹੀਨਿਆਂ ਦੀ
ਗਲ ਹੈ ਕਿ ਮਰਿਆਦੀਆਂ ਦੇ ਇਕ ਛੋਟੇ ਜਹੋ

ਮੰਦਰ ਵਿਚੋਂ ਉਹਨਾਂ ਦਾ ਧਰਮ-ਗ੍ਰੰਥ ਗੁੰਮ ਹੈ
ਗਿਆ ਸੀ। ਰੀਤੀਆਂ ਦਾ ਖਿਆਲ ਸੀ ਕਿ
ਮੰਦਰ ਦਾ ਪੋਹਤ ਹੀ ਕਿਤੇ ਵੇਚ ਆਇਆ ਹੈ,
ਪਰ ਮਰਿਆਦੀਏ ਲਲਕਾਰ ਕੇ ਅਂਹਦੇ ਸਨ ਕਿ
ਰੀਤੀਏ ਲੈ ਗਏ ਹਨ ਤੇ ਉਹ ਬਦਲਾ ਲੈਣਗੇ।

ਜਬਗੀਆ: ਏਨਾ ਕੁ ਚਿਰ ਹੋਇਆ ਮੈਂ ਓਸ ਪਰੋਹਤ ਨੂੰ
ਦਰਿਆ ਦੇ ਪਾਰ ਮਿਲਾ ਸਾਂ ਤੇ ਉਹਦੇ ਕੋਲ
ਇਕ ਪਾਕ ਜਿਹਾ ਸੰਦੂਕ ਹੈ ਸੀ।

ਰੀਤੀਆ: ਹੈ ਸੀ ਜਾਂ ਨਹੀਂ ਸੀ, ਹੁਣ ਤੇ ਦੁਵੱਲੀ ਏਸ ਪਿੰਡ
ਵਿਚ ਕਿਸੇ ਦਾ ਗ੍ਰੰਥ ਨਹੀਂ ਰਿਹਾ – ਸਭ ਅਗਨ
ਭੇਟ ਹੋ ਗਏ ਹਨ। ਕਿਸੇ ਚੰਦਰੇ ਨੇ ਭਰੀ
ਭੀੜ ਵਿਚ ਆ ਆਖਿਆ ਕਿ ਓਸਨੇ ਇਕ ਥਾਂ
ਸੁਆਹ ਦੀ ਢੇਰੀ ਵੇਖੀ ਹੈ, ਜਿਹੜੀ ਵੱਡੀ ਸਾਰੀ
ਸੜੀ ਹੋਈ ਪੁਸਤਕ ਜਾਪਦੀ ਸੀ। ਫੇਰ ਕੀਹ ਸੀ,
ਸਭ ਮਰਿਆਦੀਏ ਝੱਲੇ ਹੋ ਰਿਏ। ਨਾਲ ਦੇ ਰੀਤ-
ਭਵਨ ਨੂੰ ਅੱਗ ਲਾ ਦਿਤੀ। ਉਹ ਅੱਗ ਬੁਝਾਣ
ਦਾ ਫ਼ਿਕਰ ਤੇ ਕਿਸੇ ਕੀਹ ਕਰਨਾ ਸੀ, ਰੀਤੀਆਂ
ਨੇ ਮਰਿਆਦਾ ਮਹਾਂ-ਮੰਦਰ ਵੂਕ ਸੁਟਿਆ –
ਵਿਚੇ ਮਹੰਤ ਭੜਥਾ ਹੋ ਗਿਆ।

ਜਬਗੀਆ: ਬਸ ਫੇਰ ਕਹਰਾਮ ਮਚ ਗਿਆ। ਘਰ ਭਾਬੜ ਹੋ
ਗਏ। ਬਾਹਰ ਆਇਆਂ ਛੱਠੇ ਵਜਦੇ ਸਨ, ਸ਼ਹਿਰ

ਅੰਦਰ ਵੜਿਆ ਨਹੀਂ ਜਾਂਦਾ - ਸੜੇ ਮਾਸ ਦੀ
ਸੜਿਆਨ ਆਉਂਦੀ ਹੈ ।

ਹਿਰਦੇ ਨਾਥ: ਕੀਹ ਤੁਹਾਡੇ ਬਿਨਾਂ ਹੋਰ ਕੋਈ ਏਥੇ ਜਿਉਂਦਾ
ਨਹੀਂ ਬਚਿਆ ।

ਗੀਤੀਆ: ਅੱਧਾ ਸ਼ਹਿਰ ਮਰ ਗਿਆ ਹੈ - ਚੌਥਾ ਹਿੱਸਾ
ਬਾਹਰ ਚਲੇ ਗਏ ਹਨ, ਬਾਕੀ ਜਿਹੜੇ ਸ਼ਹਿਰ ਦੇ
ਸਿਰ ਉੱਤੇ ਸਨ ਤੇ ਜਿਨ੍ਹਾਂ ਦੇ ਘਰ ਬਚ ਗਏ
ਹਨ, ਉਹ ਡਰਦੇ ਬਾਹਰ ਨਹੀਂ ਨਿਕਲਦੇ ।
ਓਸੇ ਦਿਨ ਦਾ ਥਾਣਾ ਬੈਠਾ ਸੀ । ਮੁਰਦੇ ਦਰਿਆ
ਵਿਚ ਰੋੜ੍ਹੇ ਹਨ, ਸ਼ਰਾਰਤੀਆਂ ਨੂੰ ਫੜ ਕੇ ਪੁਲੀਸ
ਲੈ ਗਈ ਹੈ । ਅਜੇ ਕੱਲ ਹੀ ਉਹ ਏਥੋਂ ਗਏ
ਹਨ - ਹੁਣ ਕਿਸੇ ਵਿਚ ਮਰਨ ਦਾ ਹੀਆ ਤੇ
ਨਹੀਂ ਰਿਹਾ - ਪਰ ਅਜਿਹਾ ਸਹਿਮ ਛਾਇਆ
ਹੈ ਕਿ ਜਿਉਂਦੇ ਵੀ ਘਰਾਂ ਵਿਚ ਮੁਰਦਿਆਂ ਵਾਂਗ
ਹਨ ।

ਹਿਰਦੇ ਨਾਥ: ਇਹ ਵਾਰਤਾ ਸੁਣ ਕੇ ਮੈਨੂੰ ਬੜਾ ਰੰਜ ਹੋਇਆ
ਹੈ - ਭਲਾ ਤੁਸੀਂ ਦਸ ਸਕਦੇ ਹੋ, ਮੈਂ ਤੁਹਾਨੂੰ
ਕੀਹ ਜਾਪਦਾ ਹਾਂ ?

ਗੀਤੀਆ: ਮਰਿਆਦੀਏ ਤੁਸੀਂ ਨਹੀਂ - ਪਰ ਰੀਤੀਏ ਵੀ
ਨਹੀਂ ਜਾਪਦੇ !

ਜਬਰੀਆ: ਤੇ ਜਬਰੀਆਂ ਵਾਲੀ ਵੀ ਨਿਸ਼ਾਨੀ ਕੋਈ ਨਹੀਂ ।

ਹਿਰਦੇ ਨਾਥ: ਫੇਰ ਵੀ ਕੁਝ ਤੇ ਦਿਸਦਾ ਹੀ ਹੋਵੇਗਾ ?

ਗੀਤੀਆ: ਇਕ ਭਲੇ ਜੇਹੇ ਆਦਮੀ ਦਿਸਦੇ ਹੋ !

ਹਿਰਦੇ ਨਾਥ: ਬਸ ਇਹੀ ਕੁਝ ਮੈਂ ਹਾਂ - ਵੱਡੇ ਸ਼ਹਿਰ ਵਿਚ ਹੁਣ ਇਕ ਨਵਾਂ ਮਤ ਨਿਕਲਿਆ ਹੈ - ਏਸ ਮਤ ਵਾਲੇ ਤਿੰਨੇ ਵੱਡੇ ਮਤਾਂ ਨਾਲੋਂ ਵਖਰੇ ਹਨ । ਇਹਨਾਂ ਦਾ ਕੋਈ ਗ੍ਰੰਥ ਨਹੀਂ, ਕੋਈ ਮੰਦਿਰ ਜਾਂ ਭਵਨ ਨਹੀਂ । ਇਹ ਸਾਰੇ ਹੀ ਗ੍ਰੰਥ ਪੜ੍ਹ ਲੈਂਦੇ ਹਨ, ਪੂਜਦੇ ਕਿਸੇ ਨੂੰ ਨਹੀਂ, ਮੰਦਰ, ਭਵਨ, ਤੇ ਮੰਬਰ ਤਿੰਨਾਂ ਵਿਚ ਹੀ ਜਾ ਕੇ ਚੁਪ ਕੀਤੀ ਪ੍ਰਾਰਥਨਾ ਕਰ ਲੈਂਦੇ ਹਨ ।

ਗੀਤੀਆ: ਅਸਾਂ ਸੁਣਿਆ ਤੇ ਨਹੀਂ - ਪਰ ਇਹ ਲੋਕ ਛੇਰ ਕਿਸੇ ਨਾਲ ਲੜਦੇ ਈਂ ਨਹੀਂ ਹੋਣੇ ?

ਹਿਰਦੇ ਨਾਥ: ਲੜਨ ਕਾਹਦੇ ਤੋਂ - ਲੜਾਣ ਵਾਲੀਆਂ ਚੀਜ਼ਾਂ ਹੀ ਇਹਨਾਂ ਵਿਚੋਂ ਕਢ ਮਾਰੀਆਂ ਹਨ । ਇਨ੍ਹਾਂ ਦੇ ਮਜ਼ਹਬ ਦੀ ਵੱਡੀ ਕੁਰਹਿਤ ਲੜਾਈ ਹੈ । ਜਿਹੜਾ ਕੋਈ ਲੜੇ ਉਹਨੂੰ ਇਹ ਆਪਣੇ ਭਾਈ-ਚਾਰੇ ਚੋਂ ਛੇਕ ਛਡਦੇ ਹਨ ।

ਜਬਰੀਆ: ਇਹ ਅਜਬ ਕਿਸਮ ਦੇ ਬੰਦੇ ਹੋਣਗੇ ।

ਹਿਰਦੇ ਨਾਥ: ਬਸ ਮੇਰੇ ਵਰਗੇ ।

ਗੀਤੀਆ: ਤੁਸੀ ਜਾਪਦੇ ਤੇ ਬੜੇ ਚੰਗੇ ਹੋ ।

ਹਿਰਦੇ ਨਾਥ: ਫੇਰ ਤੁਸੀ ਦੋਵੇਂ ਜਾਓ – ਘਰ ਘਰ ਵਿਚ ਖਬਰ ਕਰੋ। ਅੰਸ ਬੋਹੜ ਦੀ ਛਾਵੇਂ ਇਕੱਠੇ ਹੋਵੋ – ਇਸਤ੍ਰੀ ਮਰਦ ਸਾਰੇ – ਸਭ ਚਿੰਤਾ ਹਟਾ ਦਿਓ, ਮੈਂ ਡਾਕਕਰ ਵੀ ਹਾਂ, ਮੇਰੇ ਕੋਲ ਧਨ ਵੀ ਹੈ, ਮੈਂ ਤੇ ਮੇਰੀ ਸਾਬਣ ਤੁਹਾਡਾ ਸਾਰਾ ਦੁਖ ਦੂਰ ਕਰ ਦਿਆਂਗੇ। ਚੰਗਾ ਹੋਇਆ ਪੁਰਾਣੇ ਰੋਗ ਸਭ ਸੜ ਗਏ, ਮੰਦਰ ਤੇ ਭਵਨ ਦੋਵੇਂ ਲੜਾਈ ਦਾ ਮੂਲ ਹਨ। ਅਸੀ ਨਵਾਂ ਪਿੰਡ ਬਣਾਵਾਂਗੇ, ਖੁਲ੍ਹੀਆਂ ਹਟੀਆਂ ਚਾੜ੍ਹਾਂਗੇ, ਸਾਂਝੀਆਂ ਬੈਠਕਾਂ ਉਸਾਰਾਂਗੇ, ਕਿਸੇ ਸ਼ਰਾਰਤੀ ਆਦਮੀ ਨੂੰ ਪਿੰਡ ਵਿਚ ਨਹੀਂ ਵੜਨ ਦਿਆਂਗੇ – ਹੁਣ ਤੁਸੀ ਜਾਓ, ਸਭ ਨੂੰ ਮੇਰਾ ਸੁਨੇਹਾ ਸੁਣਾਓ – ਘਰ ਘਰ ਦੇ ਬੂਹੇ ਖੜਕਾਓ ।

(ਦੋਵੇਂ ਬੜੇ ਉਤਸਾਹ ਨਾਲ ਨਠ ਜਾਂਦੇ ਹਨ)

ਪ੍ਰਿਤਮਣੀ: ਮੇਰੇ ਮਨ ਵਿਚ ਗੁਸਾ ਸੀ, ਕਿ ਮਜ਼ਹਬਾਂ ਵਾਲਿਆਂ ਨੇ ਸਾਡੇ ਨਾਲ ਮਾੜਾ ਕੀਤਾ ਹੈ, ਪਰ ਇਹ ਵੇਖ ਕੇ ਮੇਰਾ ਦਿਲ ਤਰਸ ਨਾਲ ਭਰ ਗਿਆ ਹੈ – ਕਿ ਇਹਨਾਂ ਦੇ ਵਸ ਕੁਝ ਨਹੀਂ, ਇਹ ਕਿਸੇ ਭੂਤਨੇ ਦੇ ਵਸ ਪੈ ਗਏ ਹਨ – ਇਹ ਭੂਤਨਾ

ਇਹਨਾਂ ਦਾ ਵੀ ਸਕਾ ਨਹੀਂ, ਇਹਨਾਂ ਦੇ ਆਪਣੇ
ਲਹੂ ਦੀਆਂ ਨਦੀਆਂ ਵੀ ਵਗਾ ਦੇਂਦਾ ਹੈ।

ਹਿਰਦੇ ਨਾਬ: (ਸਾਹਮਣੇ ਖੂਹ ਦੀ ਭੇਣੀ ਚੀਕਦੀ ਸੁਣਕੇ) ਵੇਖ ਮਣੀਆਂ,
ਇਹ ਬਿਧ ਮਾਈ ਕੀਕਰ ਐਖੀ ਪਾਣੀ ਖਿੱਚ
ਰਹੀ ਹੈ। ਮੈਂ ਜਾਂਦਾ ਹਾਂ।

(ਮਣੀ ਵੀ ਮਗਰ ਮਗਰ ਜਾਂਦੀ ਹੈ ਤੇ ਸੱਜਣ ਵੀ)

ਹਿਰਦੇ ਨਾਬ: (ਲੱਜ ਹਥੋਂ ਲੈਕੇ) ਮਾਈ ਜੀ, ਤੁਸੀਂ ਬਹਿ ਜਾਓ, ਮੈਂ
ਕੱਢਕੇ ਤੁਹਾਡੇ ਨਾਲ ਛੱਡ ਆਵਾਂਗਾ।

ਮਾਈ: ਤੁੰ ਬੱਚਾ ਕੌਣ ਹੈਂ – ਏਸ ਭਾਗ ਸੜ੍ਹੇ ਪਿੰਡ ਦਾ
ਤੇ ਨਹੀਂ ਜਾਪਦਾ।

ਮਣੀ: ਅਸੀਂ ਬਾਹਰੋਂ ਆਏ ਹਾਂ – ਲੰਘ ਰਹੇ ਸਾਂ,
ਤੁਹਾਡਾ ਕਸ਼ਟ ਸੁਣਕੇ ਰਹਿ ਪਏ ਹਾਂ।

ਹਿਰਦੇ ਨਾਬ: ਤੁਸੀਂ ਐਡੇ ਬਿਧ, ਕੋਈ ਹੋਰ ਨਹੀਂ ਸੀ ਜਿਹੜਾ
ਪਾਣੀ ਲੈ ਜਾਂਦਾ ?

ਮਾਈ: ਇੱਕੋ ਇਕ ਬੱਚਾ ਸੀ, ਉਹ ਮਰਿਆਦੀਆਂ ਨੇ
ਉਦਨ ਮਾਰ ਦਿਤਾ, ਉਹਦੀ ਵਹੁਟੀ ਘਰ ਬੀਮਾਰ
ਪਈ ਹੈ – ਭੱਠ ਫੂਕ ਕੇ ਤਾਪ ਚੜ੍ਹਿਆ
ਹੋਇਆ ਸੂ – ਪਾਣੀ ਪਾਣੀ ਪਈ ਕੂਕਦੀ ਹੈ –
ਹਿਰਦੇ ਨਾਬ: ਮਣੀਆਂ ਤੁਸੀਂ ਸਜਣ ਦੀ ਕਾਠੀ ਨਾਲੋਂ ਬੈਲਾ

ਲਾਹ ਲਵੇ, ਮੈਂ ਬਾਲਟੀ ਚੁਕਦਾ ਹਾਂ। (ਘੋੜੇ ਨੂੰ)
ਸਜਣ ਜੀ, ਤੁਸੀਂ ਏਥੇ ਹੀ ਖੜੋਨਾ, ਐਸ ਬਿਛੁ
ਦੇ ਕੋਲ ।.....ਤੁਸੀਂ ਬੜੇ ਚੰਗੇ ।

ਘੋੜੇ ਨੇ ਨਿੰਮੀ ਜਿਹੀ ਹਿਣ-ਹਿਣ ਕੀਤੀ ਜੀਕਰ
ਉਹ ਸਵਾਮੀ ਦੀ ਇੱਛਾ ਸਮਝਦਾ ਹੁੰਦਾ ਹੈ। ਨਾਥ
ਤੇ ਮਣੀ ਮਾਈ ਦੇ ਨਾਲ ਚਲੇ ਗਏ ।

ਝਾਤੀ ਚੌਥੀ



ਇਕ ਵੱਡੇ ਸੰਘਣੇ ਬੋਹੜ ਹੇਠਾਂ ਕਸਬੇ ਦੀ ਬਚੀ ਹੋਈ
ਵਸੋਂ ਇਕੋਠੀ ਹੋਈ ਹੈ । ਸਾਰਿਆਂ ਦੇ ਹਿਰਦੇ ਬੜੇ
ਚਿੰਤਾਤੁਰ ਤੇ ਸ਼ੋਕਮਈ ਹਨ । ਪ੍ਰੀਤ-ਮਣੀ ਸਹਿਮੀਆਂ,
ਝਕਦੀਆਂ ਇਸਤ੍ਰੀਆਂ ਨੂੰ ਦਿਲਾਸੇ ਨਾਲ ਬਿਠਾਂਦੀ ਹੈ,
ਕਈਆਂ ਦੇ ਬੱਚਿਆਂ ਨੂੰ ਕੁਛੜ ਚੁਕਦੀ, ਸਲਾਂਹਦੀ ਤੇ ਮੂੰਹ
ਚੁੰਮਦੀ ਹੈ । ਸਾਰੀਆਂ ਅੱਖਾਂ ਹਿਰਦੇ ਨਾਥ ਵਲ ਲਗ
ਰਹੀਆਂ ਹਨ । ਕਈ ਆਦਮੀ ਜਿਹੜੇ ਉਹਦੇ ਨਾਲ ਗੋਲ
ਬਾਤ ਕਰ ਚੁਕੇ ਹਨ, ਬੜੇ ਉਤਸਾਹ ਨਾਲ ਲੋਕਾਂ ਦਾ
ਦਿਲ ਉਭਾਰ ਰਹੇ ਹਨ । ਤਖਤ-ਪੋਸ਼ ਲਿਆਂਦਾ
ਗਿਆ । ਹਿਰਦੇ ਨਾਥ ਓਹਦੇ ਉਤੇ ਖਲੋ ਗਿਆ । ਅਜਿਹੀ
ਚੁਪ ਚਾਪ ਹੈ, ਕਿ ਆਪਣਾ ਸਾਹ ਸੁਣਾਈ ਦੇ ਰਿਹਾ ਹੈ ।

ਹਿਰਦੇ ਨਾਥ: ਮੇਰੀ ਭੈਣੋਂ ਤੇ ਭਰਾਓ ! ਸਭ ਤੋਂ ਪਹਿਲਾਂ ਮੈਂ
ਤੁਹਾਨੂੰ ਇਹ ਦਸਣਾ ਚਾਹੁੰਦਾ ਹਾਂ, ਕਿ ਮੈਂ ਤੁਹਾਡਾ
ਸਾਰਿਆਂ ਦਾ ਸਨੇਹੀ ਹਾਂ – ਨਾ ਰੀਤੀਆਂ ਹਾਂ, ਨਾ
ਮਰਿਆਦੀਆਂ ਤੇ ਨਾ ਜਬਰੀਆਂ । ਮੈਂ ਮਨੁੱਖ
ਮਤ ਦਾ ਵਿਸ਼ਵਾਸੀ ਹਾਂ, ਏਸ ਲਈ ਤੁਸੀ'

ਸਾਰੇ ਮੇਰੇ ਉਤੇ ਇਕੋ ਜਿਹਾ ਹੱਕ ਰਖਵੈ ਹੋ ।
ਮੇਰੇ ਧਰਮ ਦਾ ਪਹਿਲਾ ਸਿਧਾਂਤ ਮਨੁਖ ਮਾੜ
ਨਾਲ ਹਮਦਰਦੀ ਹੈ, ਦੂਜਾ ਸਿਦਾਂਤ ਮਨੁਖ ਮਾੜ
ਦੇ ਕੰਮ ਆਉਣ ਲਈ ਯੋਗਤਾ ਪੈਦਾ ਕਰਨੀ
ਹੈ, ਤੀਜਾ ਸਿਧਾਂਤ ਏਸ ਸੋਧੀ ਸੰਵਾਰੀ ਅਪਣਤ
ਨੂੰ ਮਨੁਖਤਾ ਦੇ ਸਾਂਝੇ ਭੰਡਾਰ ਵਿਚ ਜਮ੍ਹਾਂ ਕਰ
ਦੈਣਾ ਹੈ । ਇਹੀ ਤਿੰਨੇ ਮੇਰਾ ਸਾਰਾ ਧਰਮ ਹਨ ।
ਏਦੂੰ ਛੁਟ ਨਾ ਮੇਰਾ ਕੋਈ ਜਾਪ ਹੈ, ਨਾ ਤਾਪ ਹੈ,
ਨਾ ਮੇਰਾ ਕੋਈ ਹੋਰ ਪੂਜ਼ ਹੈ, ਨਾ ਮੈਂ ਕਿਸੇ ਦਾ
ਪੂਜਾਰੀ ਹਾਂ ।.....

ਝੰਕਾ: ਤਾਂ ਕੀਹ ਤੁਸੀਂ ਰੱਬ ਨੂੰ ਨਹੀਂ ਮੰਨਦੇ ?

ਹਿਰਦੇ ਨਾਥ: ਮੰਨਦਾ ਹਾਂ – ਪਰ ਸਿਰਫ਼ ਤੁਹਾਡੇ ਰੂਪ ਵਿਚ,
ਮਨੁਖਤਾ ਦੇ ਰੂਪ ਵਿਚ । ਤੁਸੀਂ ਸਾਰੇ ਮੇਰੇ ਰੱਬ
ਦਾ ਪ੍ਰਕਾਸ਼ ਹੋ, ਮੈਂ ਤੁਹਾਨੂੰ ਪਿਆਰਦਾ ਹਾਂ,
ਤੁਹਾਨੂੰ ਜਾਣਨਾ ਚਾਹੁੰਦਾ ਹਾਂ । ਮੇਰਾ ਯਕੀਨ
ਹੈ, ਤੁਹਾਡੀ ਪਛਾਣ ਹੀ ਓਹਦੀ ਪਛਾਣ ਹੈ ।
ਪੁਸਤਕ ਦੀਆਂ ਸਤਰਾਂ ਵਿਚੋਂ ਜਿਵੇਂ ਕਰਤੇ
ਦੀ ਆਤਮਾ ਦੇ ਨਕਸ਼ ਦਿਸਦੇ ਹਨ, ਓਕਰ
ਹੀ ਤੁਹਾਡੇ ਨਕਸ਼ਾਂ ਵਿਚੋਂ ਮੈਨੂੰ ਮੇਰੇ ਰੱਬ ਦਾ
ਰੂਪ ਦਿਸਦਾ ਹੈ ।

ਸੰਕਾ: ਪਰ ਸਾਡਾ ਗ੍ਰੰਥ ਮਨੁਖ ਨੂੰ ਕੀਟ ਗੁਨਾਹਗਾਰ

ਆਖਦਾ ਹੈ ।

ਸੰਕਾ: ੨. ਤੇ ਸਾਡੀ ਪੂਜਨ ਪੁਸਤਕ ਵੀ ਮਨੁਖ ਨੂੰ ਪਾਪਾਂ
ਦੀ ਪੰਡ ਦਸਾਂਦੀ ਹੈ ।

ਸੰਕਾ: ੩. ਤੇ ਸਾਡੀ ਮੁਕੱਦਸ ਕਿਤਾਬ ਦਸਦੀ ਹੈ ਕਿ
ਮਨੁਖ ਭਾਵੇਂ ਹੈ ਰੱਬ ਦੀ ਉਲਾਦ ਪਰ ਚਾਟੜਾ
ਸ਼ੈਤਾਨ ਦਾ ਹੈ, ਤੇ ਨਬੀਆਂ, ਰਸੂਲਾਂ, ਅਵਤਾਰਾਂ
ਉਤੇ ਈਮਾਨ ਲਿਆਏ ਬਿਨਾਂ ਨਰਕਾਂ ਦਾ
ਬਾਲਣ ਹੀ ਰਹਿੰਦਾ ਹੈ ।

ਹਿਰਦੇ ਨਾਥ: ਮੈਂ ਇਨ੍ਹਾਂ ਸਾਰੀਆਂ ਪੁਸਤਕਾਂ ਨੂੰ ਗਲਤ ਨਹੀਂ
ਆਖਦਾ, ਪਰ ਤੁਹਾਨੂੰ ਵਿਚਾਰਕੇ ਨਿਰਨਾ ਕਰਨ
ਦੀ ਸਿਫਾਰਸ਼ ਕਰਦਾ ਹਾਂ। ਜੇ ਤੁਸੀਂ ਆਪਣੇ
ਆਪ ਨੂੰ ਪਾਪਾਂ ਦੀ ਪੰਡ ਤੇ ਸ਼ੈਤਾਨ ਦੇ
ਚਾਟੜੇ ਸਮਝਦੇ ਹੋ, ਤਾਂ ਉਹਦਾ ਨਜੀਜਾ ਇਹ
ਹੈ ਜੇ ਤੁਸੀਂ ਇਸ ਸੋਹਣੇ ਪਿੰਡ ਦੇ ਕੋਲਿਆਂ
ਵਿਚ ਵੇਖ ਰਹੇ ਹੋ। ਤੁਹਾਡੇ ਮੰਦਰ ਤੇ ਭਵਨ
ਸੜ ਗਏ ਹਨ, ਤੁਹਾਡੀਆਂ ਪੁਸਤਕਾਂ ਸੁਆਹ
ਹੋ ਗਈਆਂ ਹਨ, ਤੁਹਾਡੇ ਅਜੀਜ਼ ਲੋਬਾਂ ਬਣ
ਗਏ ਹਨ। ਇਹ ਕੋਈ ਅਨੋਖੀ ਹੋਣੀ ਨਹੀਂ,
ਹਰ ਸਾਲ ਦੋ ਚੌਂਹ ਬਾਈਂ ਤੁਹਾਡੇ ਦੇਸ ਵਿਚ
ਅੱਗਾਂ ਲਗਦੀਆਂ ਤੇ ਕਤਲ-ਆਮ ਹੁੰਦੀ ਹੈ।
ਇਹਦਾ ਕਾਰਨ ਇਹੀ ਹੈ ਕਿ ਤੁਸੀਂ ਆਪੋ ਆਪਣੇ

ਧਰਮ ਵਿਚ ਪ੍ਰਾਪਕ ਹੋਣ ਦਾ ਜਤਨ ਕਰਦੇ ਹੋ
 ਜੇ ਤੁਹਾਡੇ ਉਤੇ ਕੋਈ ਮਨੁੱਖੀ ਕਾਨੂੰਨ ਨਾ ਹੋਵੇ, ਤੇ
 ਤੁਸੀਂ ਸਾਰੇ ਪੂਰੇ ਪੂਰੇ ਧਰਮੀ ਹੋ ਜਾਓ, ਤਾਂ ਇੱਕ
 ਘਰ ਧਰਤੀ ਤੇ ਖੜੋਤਾ ਤੇ ਇਕ ਆਦਮੀ ਸਾਹ
 ਲੈਂਦਾ ਨਾ ਰਹਿ ਜਾਏ। ਰੀਤੀਏ ਮਰਿਆਦੀਆਂ
 ਦੀ, ਮਰਿਆਦੀਏ ਜਬਰੀਆਂ ਦੀ ਤੇ ਜਬਰੀਏ
 ਦੋਹਾਂ ਦੀ ਅਲਖ ਮੁਕਾ ਦੇਣ। ਇਹ ਜਿਹੜੇ ਅਸੀ
 ਜੀਉ ਰਹੇ ਹਾਂ, ਏਸ ਕਰਕੇ ਹੈ ਕਿ ਕਾਨੂੰਨ ਕਿਸੇ
 ਨੂੰ ਵੀ ਆਪਣੀ ਰੀਝ ਪੂਰੀ ਨਹੀਂ ਕਰਨ ਦੇਂਦਾ।
 ਅੱਜ ਕਾਨੂੰਨ ਦੀ ਤਲਵਾਰ ਸਿਰ ਤੋਂ ਉੱਠ ਜਾਏ
 ਤਾਂ ਸਾਡੇ ਦੇਸ ਦੇ ਹਰ ਸ਼ਹਿਰ ਵਿਚ ਜੀਉਂਦੇ
 ਸਾੜੇ ਜਾਣ, ਖੱਲਾਂ ਉਤਾਰੀਆਂ ਜਾਣ, ਇਸਤ੍ਰੀਆਂ
 ਦੀ ਬੇਪਤੀ ਹੋਵੇ, ਬੱਚੇ ਨੇਜ਼ਿਆਂ ਨਾਲ ਵਿੰਨ੍ਹੁ
 ਜਾਣ। ਹਰੇਕ ਮਜ਼ਬੂਬ ਦੇ ਪੈਰੋਕਾਰਾਂ ਵਿਚ ਜੋਸ਼
 ਉਬਲ ਰਿਹਾ ਹੈ।

ਅਵਾਜ਼ਾਂ: ਸੱਚ ਹੈ – ਸੱਚ ਹੈ! ਸਾਡੇ ਪਿੰਡ ਵਿਚ ਅੱਗ
 ਲੱਗਣ ਤੋਂ ਪਹਿਲਾਂ ਮੰਦਿਰਾਂ ਤੇ ਭਵਨਾਂ ਵਿਚ
 ਜਿਹੜੇ ਲੈਕਚਰ ਹੁੰਦੇ ਸਨ ਮਾਨੋਂ ਮਨੁੱਖੀ ਮੂੰਹਾਂ
 ਵਿੱਚੋਂ ਅੱਗ ਪਈ ਵਰ੍ਹਦੀ ਸੀ।

ਗਿਰਦੇ ਨਾਥ: ਓਸ ਵੇਲੇ ਜੇ ਕੋਈ ਦੂਜੇ ਧਰਮ ਦਾ ਆਦਮੀ ਆ
 ਨਿਕਲਦਾ ਤਾਂ ਧਰਮੀ ਆਦਮੀ ਓਹਨੂੰ ਕੱਚਿਆਂ

ਖਾ ਜਾਂਦੇ। ਭਾਵੇਂ ਧਰਮੀ ਲੈਕ ਮੰਨਦੇ ਨਹੀਂ
 ਕਿ ਇਹ ਕਾਰਨਾਮਾ ਧਰਮ ਦਾ ਹੈ, ਉਹ ਇਹ
 ਆਖਦੇ ਹਨ ਕਿ ਧਰਮ ਨੇਕੀ ਸਿਖਾਂਦਾ ਹੈ, ਪਰ
 ਮੈਂ ਚਾਂਹਦਾ ਹਾਂ ਅਜ ਤੁਸੀਂ ਆਪਣੇ ਕੋਲੋਂ
 ਸੁਆਲ ਪੁੱਛੋ ਤੇ ਉੱਤਰ ਲਓ। ਜੇ ਧਰਮ ਨਹੀਂ
 ਕਰਾਂਦਾ ਤਾਂ ਕੌਣ ਕਰਾਂਦਾ ਹੈ? ਅਜਿਹੀ ਮਾਰ ਕੁਟ
 ਤੇ ਬੇਦਰਦੀ ਢਾਕੂ ਵੀ ਨਹੀਂ ਕਰਦੇ; ਚੇਰ ਯਾਰ
 ਵੀ ਅਜਿਹੇ ਕਠੋਰ-ਚਿੱਤ ਨਹੀਂ ਹੁੰਦੇ। ਕਦੇ ਕਿਸੇ
 ਨਾਸਤਕ ਲਾਮਜ਼ਹਬ ਬੇਮੁਰਸ਼ਦ ਆਦਮੀ ਨੇ
 ਇਹੋ ਜਿਹੇ ਕੰਮ ਕੀਤੇ ਹਨ? ਮਸੂਮ ਬੱਚਿਆਂ ਨੂੰ
 ਕਤਲ ਕਰਨਾ, ਬੇਕਸੂਰ ਇਸਤ੍ਰੀਆਂ ਦੀ ਬਿਪਤੀ
 ਕਰਨੀ, ਬੇਗੁਨਾਹ ਭਰਾ ਦੇ ਸੀਨੇ ਵਿਚ ਛੁਪ ਕੇ
 ਛੁਰਾ ਖੋਭ ਦੇਣਾ, ਬੇਆਜ਼ਾਰ ਆਦਮੀ ਦਾ ਘਰ
 ਕੁਲਾ ਛੂਕ ਦੇਣਾ ਧਰਮੀਆਂ ਦਾ ਹੀ ਕੰਮ ਹੈ,
 ਇਹ ਕੰਮ ਕੋਈ ਹੋਰ ਆਦਮੀ, ਭੈੜੇ ਤੋਂ ਭੈੜਾ,
 ਨਹੀਂ ਕਰ ਸਕਦਾ।

ਸੰਕਾ:

ਹੇ ਸਿਆਣੇ ਸੱਜਣ ਜੀ, ਮੈਂ ਇਹ ਪੁੱਛਣਾ
 ਚਾਹੁੰਦਾ ਹਾਂ, ਕਿ ਧਰਮ ਵਿਚ ਕਿਸੇ ਐਸੇ ਬੁਰੇ
 ਕੰਮ ਦੀ ਆਗਿਆ ਤੇ ਨਹੀਂ ਦਿਤੀ ਹੋਈ, ਪਰ
 ਮੈਂ ਤੁਹਾਡੀ ਦਲੀਲ ਦੀ ਤਾਕਤ ਤੋਂ ਵੀ ਇਨ-
 ਕਾਰ ਨਹੀਂ ਕਰ ਸਕਦਾ। ਕੀਹ ਤੁਸੀਂ ਸਮਝਾ

ਸਕਦੇ ਹੋ ਕਿ ਚੰਗੀ ਸਿਖਿਆ ਦੇਣ ਵਾਲੇ ਧਰਮ
ਦੇ ਪੈਰੋਕਾਰ ਕਿਉਂ ਬੁਰੇ ਹੀ ਕੰਮਾ ਉਤੇ ਆਮਾਦਾ
ਹੁੰਦੇ ਹਨ ?

ਹਿਰਦੇ ਨਾਥ: ਤੁਹਾਡਾ ਸੁਆਲ ਬੜਾ ਸਿਆਣਾ ਹੈ। ਪਰ ਮੇਰੇ
ਵੀਰੋ, ਸਭ ਚੰਗੀ ਸਿਖਿਆ ਉਤੇ ਪਾਣੀ ਫਿਰ
ਜਾਂਦਾ ਹੈ ਜਦੋਂ ਹਰੇਕ ਮਜ਼ਹਬ ਇਹ ਵਿਸ਼ਵਾਸ
ਮੰਗਦਾ ਹੈ, ਕਿ ਓਹੀ ਇਕ ਰੱਬੀ ਮਜ਼ਹਬ ਹੈ ਤੇ
ਬਾਕੀ ਸਭ ਜਾਂ ਝੂਠੇ ਹਨ, ਜਾਂ ਹੱਦ ਦੂਜੇ ਦਰਜੇ
ਤੇ ਹਨ। ਤੁਸਾਂ ਸੁਣਿਆ ਹੋਵੇਗਾ ਰੀਤੀਆਂ ਵਿਚ
ਇਕ ਆਦਮੀ ਬੜਾ ਪ੍ਰਸਿਧ ਹੋ ਗਿਆ ਹੈ। ਉਹਦੇ
ਅਖਲਾਕ ਤੇ ਚੰਗਿਆਈ ਦੀ ਧੁਮ ਦੁਨੀਆ
ਵਿਚ ਪੈ ਗਈ ਹੈ। ਕਈ ਸਿਆਣੇ ਲੋਕ ਉਹਨੂੰ
ਦੁਨੀਆ ਦਾ ਸਭ ਤੋਂ ਵਡਾ ਜਿਉਂਦਾ ਆਖਣ
ਲਗ ਪਏ ਹਨ। ਪਰ ਥੋੜੇ ਦਿਨ ਹੋਏ ਇਕ
ਮਰਿਆਦੀਆ, ਜਿਹੜਾ ਜੱਜ ਦੇ ਉੱਚੇ ਅਹੁਦੇ
ਉਤੇ ਹੈ, ਤੇ ਬੜਾ ਆਲਿਮ ਤੇ ਸਿਆਣਾ ਮੰਨਿਆਂ
ਜਾਂਦਾ ਹੈ, ਆਪਣੇ ਧਰਮ ਵਿਚ ਆਪਣੀ ਸ਼ਰਧਾ
ਪ੍ਰਗਟ ਕਰਦਿਆਂ ਹੋਇਆਂ ਕਹਿ ਰਿਹਾ ਸੀ, ਕਿ
ਭਾਵੇਂ ਇਹ ਰੀਤੀਆ ਦੁਨੀਆ ਦਾ ਸਭ ਤੋਂ ਵਡਾ
ਆਦਮੀ ਹੈ, ਪਰ ਇਕ ਮਰਿਆਦੀਏ ਦੇ ਕੂਕਰ ਦੇ
ਕੂਕਰ ਦੀ ਬਰਾਬਰੀ ਨਹੀਂ ਕਰ ਸਕਦਾ।

ਆਵਾਜ਼: ਇਹ ਬੜੀ ਭਾਰੀ ਗੁਸਤਾਖੀ ਹੈ, ਰੀਤੀਆਂ ਦੀ
ਬੜੀ ਭਾਰੀ ਹੱਤਕ ਹੈ !

ਹਿਰਦੇ ਨਾਏ: ਮੇਰੇ ਵੀਰ ਕਾਹਲੇ ਨਾ ਪੈਣ ! ਜੇ ਏਥੋਂ ਉਠਣ
ਤੋਂ ਪਹਿਲਾਂ ਕੋਈ ਰੀਤੀਆਂ, ਮਰਿਆਦੀਆਂ ਜਾਂ
ਜਬਰੀਆਂ ਰਹਿ ਗਿਆ ਤਾਂ ਗੁਸਤਾਖੀਆਂ ਹੱਤਕਾਂ
ਦਾ ਲੈਣ ਦੇਣ ਮੁਕਾਲਵਾਂਗੇ, ਪਰ ਮੇਰੀ ਆਸ ਹੈ,
ਜਿਸ ਹਵਨ ਕੁੰਡ ਵਿਚ ਏਸ ਪਿੰਡ ਦੇ ਮੰਦਰ ਮੰਬਰ
ਤੇ ਭਵਨ ਸੜ ਗਏ ਹਨ, ਉਥੇ ਹੀ ਅਸਾਂ ਅਜ
ਇਹਨਾਂ ਨਾਵਾਂ ਦੀ ਅਹੂਤੀ ਵੀ ਪਾ ਦੇਣੀ ਹੈ। ਮੈਂ
ਅਜ ਤੁਹਾਨੂੰ ਆਪਣੇ ਵਰਗਾ ਇਕ ਮਨੁੱਖ ਅਨਭਵ
ਕਰਾਣਾ ਚਾਂਹਦਾ ਹਾਂ, ਜਿਸ ਨੂੰ ਸਾਰਿਆਂ ਦੀ ਪੀੜ
ਨਾਲ ਪੀੜ ਹੋਵੇ, ਜਿਹੜਾ ਸਾਰਿਆਂ ਦੀ ਖੁਸ਼ੀ
ਵਿਚ ਖੁਸ਼ ਹੋ ਸਕੇ। ਜਦ ਤਕ ਮਜ਼ਹਬ ਆਪਣੇ
ਆਪ ਨੂੰ ਇਲਹਾਮੀ ਤੇ ਖੁਦਾਈ ਸਮਝਦੇ ਰਹਿ-
ਣਗੇ, ਉਦੋਂ ਤਕ ਦੂਜਿਆਂ ਨਾਲ ਘਰਣਾ ਰਹੇਗੀ,
ਤੇ ਜਿਥੇ ਘਰਣਾ ਹੈ, ਉਥੇ ਕੋਈ ਵੱਡਾ ਗੁਣ
ਪ੍ਰਫੁੱਲਤ ਨਹੀਂ ਹੋ ਸਕਦਾ। ਇਹ ਗੱਲ ਪੱਥਰ ਉਤੇ
ਲਕੀਰ ਸਸ਼ੇ | ਸਭ ਮੁਸੀਬਤਾਂ ਦੀ ਕਲਾ ਇਹੀ
ਦਾਅਵਾ ਹੈ ਕਿ ਸਾਡੇ ਜਿਹਾ ਕੋਈ ਹੋਰ ਨਹੀਂ,
ਸਾਡੇ ਨਬੀ, ਗੁਰੂ ਤੇ ਅਵਤਾਰ ਪਰਮੇਸ਼ਰ ਦਾ
ਸੁਨੇਹਾ ਲੈ ਕੇ ਆਏ ਹਨ।

ਸੋਂਕਾ: ਪਰ ਕੀਹ ਤੁਹਾਡੇ ਖਿਆਲ ਵਿਚ ਇਹ ਗੱਲ ਠੀਕ
ਨਹੀਂ ਹੋ ਸਕਦੀ ?

ਹਿਰਦੇ ਨਾਥ: ਪਰਮੇਸ਼ਰ ਦੇ ਸੁਨੇਹੇ ਕਾਸਦਾਂ ਰਸੂਲਾਂ ਦੇ ਵਖੇ ਵੱਖ
ਹੋਣ ਕਰ ਕੇ ਭਿੰਨ ਭਿੰਨ ਨਹੀਂ ਹੋ ਸਕਦੇ। ਉਹਦਾ
ਸੁਨੇਹਾ ਇਕੋ ਹੀ ਹੋਵੇਗਾ ਭਾਵੇਂ ਸੌ ਰਸੂਲਾਂ ਦੀ
ਰਾਹੀਂ ਘੱਲਿਆ ਜਾਏ। ਕੋਈ ਉਹਨੂੰ ਵੇਖ
ਨਹੀਂ ਸਕਿਆ, ਕਿਉਂਕਿ ਉਹਦਾ ਕੋਈ ਸਰੂਪ
ਨਹੀਂ, ਕੋਈ ਉਹਨੂੰ ਸੁਣ ਨਹੀਂ ਸਕਿਆ,
ਕਿਉਂਕਿ ਉਹਦਾ ਕੋਈ ਬੋਲ ਨਹੀਂ। ਜੋ ਕੁਝ
ਵੇਖਿਆ ਤੇ ਕਥਿਆ ਜਾ ਰਿਹਾ ਹੈ, ਉਹ ਮਨੁੱਖ
ਦਾ ਆਪਣਾ ਕਿਆਸ ਹੈ। ਕੋਈ ਕਿਆਸ ਘਰ
ਸਿਆਣਾ ਹੈ ਤੇ ਕੋਈ ਵਧ ਸਿਆਣਾ ਹੈ, ਪਰ
ਹੈਣ ਸਾਰੇ ਕਿਆਸ ਹੀ। ਇਹਨਾਂ ਕਿਆਸਾਂ ਉਤੇ
ਜੀਵਨ ਬਰਬਾਦ ਕਰ ਲੈਣੇ, ਦੂਜਿਆਂ ਦੇ ਬੱਚੇ
ਮਾਰਨੇ। ਆਪਣੇ ਮਰਵਾ ਲੈਣੇ ਪੱਰਲੇ ਦਰਜੇ ਦੀ
ਬੇਅਕਲੀ ਹੈ।

ਆਵਾਜ਼ਾਂ: ਹੈ ਤੇ ਠੀਕ, ਮਰਿਆਦੀਆਂ ਦਾ ਅਵਤਾਰ ਰੱਬ
ਵੇਖ ਆਇਆ ਸੀ, ਜਾਂ ਰੀਤੀਆਂ ਦਾ ਗੁਰੂ ਉਸ
ਦਾ ਹੁਕਮ ਲੈ ਕੇ ਆਇਆ ਸੀ ਜਾਂ ਦੋਵੇਂ ਹੀ
ਭੁਲੇਖਿਆਂ ਦਾ ਸ਼ਿਕਾਰ ਸਨ - ਸਾਨੂੰ ਕੀਹ -
ਪਰ ਅਸਾਂ ਉਹਨਾਂ ਦੇ ਨਾਵਾਂ ਉਤੇ ਆਪਣਾ ਪਿੰਡ

ਛੂਕ ਦਿੱਤਾ ਹੈ, ਭਰਾ ਮਾਰ ਦਿੱਤੇ ਹਨ, ਨਿੱਜੜੇ
ਹੀ ਇਹੋ ਜਿਹੇ ਅਵਤਾਰ ਪੈਦਾ ਹੁੰਦੇ – ਜਦੋਂ ਦੇ
ਹੋ ਗਏ ਹਨ, ਕਿਸੇ ਨੂੰ ਸੁਖ ਦਾ ਸਾਹ ਮਿਲਦਾ
ਨਹੀਂ।

ਇਕ ਨੌਜਵਾਨ: ਐਉਂ ਜਾਪਦਾ ਹੈ, ਮੇਰੇ ਸਿਰ ਤੋਂ ਕੋਈ ਬੋਝ
ਉਤਰ ਗਿਆ ਹੈ, ਅੱਖਾਂ ਉਤੋਂ ਕੋਈ ਪੱਟੀ ਲਹਿ
ਗਈ ਹੈ। ਮੈਂ ਇਸ ਅੰਨ੍ਹੇ ਜੋਸ਼ ਵਿਚ ਆ ਕੇ
ਕਈਆਂ ਅਣਮਤੀਆਂ ਦੇ ਸਿਰ ਪਾੜੇ ਹਨ, ਉਸੇ
ਜੋਸ਼ ਦੀਆਂ ਅੱਖਾਂ ਰੋਸ਼ਨ ਕਰਕੇ ਅੱਜ ਮੈਂ ਮਨੁ-
ਖਤਾ ਦੀ ਭੇਟ ਕਰਦਾ ਹਾਂ। ਹੇ ਮਨੁੱਖਾਂ ਦੇ ਮਨੁੱਖ !
ਤੁਸੀਂ ਸਾਡੇ ਆਗੂ ਬਣੋ, ਮੈਂ ਏਸ ਪਿੰਡ ਦੀਆਂ
ਤਾਕਤਾਂ ਨੂੰ ਇਕੱਠਾ ਕਰਾਂਗਾ ਤੁਸੀਂ ਉਹਨੂੰ
ਮਨੁੱਖਤਾ ਦੀ ਸੜਕੇ ਪਾ ਦਿਓ।

ਹਿਰਦੇ ਨਾਥ: ਕੀਹ ਮੇਰੇ ਹੋਰ ਵੀਰਾਂ ਨੇ ਵੀ ਆਪਣੇ ਉਤੇ ਸੁਆਲ
ਕਰਕੇ ਉੱਤਰ ਲੈ ਲਿਆ ਹੈ ? ਕੀਹ ਤੁਹਾਡਾ
ਯਕੀਨ ਹੈ, ਕਿ ਜਦ ਤਕ ਰੀਤੀਏ, ਮਰਿਆਦੀਏ
ਤੇ ਜਬਰੀਏ ਵੱਖਰਾ ਵੱਖਰਾ ਜੀਵਨ ਬਿਤਾਂਦੇ
ਰਹਿਣਗੇ ਏਥੇ ਫੇਰ ਕਿਸੇ ਦਿਨ ਏਦੂੰ ਵਡੇਰੀ
ਅੱਗ ਨਹੀਂ ਲੱਗੇਗੀ ?

ਅਵਾਜ਼ਾਂ: ਜ਼ਰੂਰ ਲੱਗੇਗੀ ! ਹਰੇਕ ਫਸਾਦ ਵਡੇਰੇ ਫਸਾਦ
ਦਾ ਮੁੱਢ ਬੰਨ੍ਹਦਾ ਰਿਹਾ ਹੈ। ਹੁਣ ਜੇ ਕਦੇ ਫਸਾਦ

ਹੋਵੇਗਾ ਤਾਂ ਏਦੂ ਵਡੇਰਾ ਹੋਵੇਗਾ, ਕਿਉਂਕਿ ਹਰ
ਬਦਲਾ ਘਿਰਣਾ ਵਧਾਂਦਾ ਹੈ।

ਹਿਰਦੇ ਨਾਥ: ਕੀਹ ਤੁਸੀਂ ਚਾਂਹਦੇ ਹੋ – ਸਾਰੇ ਚਾਂਹਦੇ ਹੋ – ਕਿ
ਫੇਰ ਅਜਿਹਾ ਫਸਾਦ ਨਾ ਹੋ ਸਕੇ ਤੇ ਤੁਸੀਂ
ਆਪੇ ਆਪਣੀ ਜ਼ਿੰਦਗੀ ਮਿਲ ਬਹਿਕੇ ਸੁਆਦਲੀ
ਗੁਜ਼ਾਰ ਸਕੋ ?

ਅਵਾਜ਼ਾਂ: ਚਾਂਹਦੇ ਤੇ ਇਹੀ ਕੁਝ ਹਾਂ – ਅਮਨ ਕਮੇਟੀਆਂ
ਵੀ ਬਣਾਂਦੇ ਹਾਂ, ਪਰ ਸਿੱਟਾ ਕਿਸੇ ਜਤਨ ਦਾ ਕੁਝ
ਨਹੀਂ ਨਿਕਲਦਾ।

ਹਿਰਦੇ ਨਾਥ: ਤੇ ਨਾ ਕਦੇ ਨਿਕਲ ਹੀ ਸਕੇਗਾ, ਜਦ ਤਕ ਤੁਸੀਂ
ਸਾਰੇ ਧਰਮਾਂ ਨੂੰ ਮਨੁੱਖਤਾ ਦੇ ਅਧੀਨ ਕਰਨਾ
ਮਨਜ਼ੂਰ ਨਹੀਂ ਕਰਦੇ।

ਅਵਾਜ਼ਾਂ: ਜੋ ਆਖੇਗੇ ਅਸੀਂ ਕਰਾਂਗੇ । ਸਾਨੂੰ ਏਸ ਨਰਕੀ
ਜੀਵਨ ਤੋਂ ਖਲਾਸੀ ਦੁਆਓ ।

ਹਿਰਦੇ ਨਾਥ: ਕੋਈ ਅੱਖੀ ਗੱਲ ਨਹੀਂ । ਏਸ ਢੂਕਾ ਛਾਕੀ ਨੂੰ
ਰੱਬ ਦੀ ਤਾਜ਼ਨਾ ਸਮੇਂ । ਸੜ੍ਹੇ ਮੰਦਰ ਜਾਂ
ਭਵਨ ਮੁੜ ਨਾ ਉਸਾਰੇ । ਹਰੇਕ ਦਾ ਘਰ
ਉਹਦਾ ਆਪਣਾ ਮੰਦਰ ਹੋ ਸਕਦਾ ਹੈ । ਜਦੋਂ
ਤੁਸੀਂ ਇਹਨਾਂ ਮੰਦਰਾਂ ਦੀਆਂ ਕੰਧਾਂ ਆਪਣੇ
ਵਿਚੋਂ ਕੱਢ ਸੁੱਟੋਗੇ, ਤੁਹਾਨੂੰ ਸਾਰੇ ਆਦਮੀ

ਇਕੇ ਜਿਹੇ ਹਮਦਰਦੀ ਦੇ ਹੱਕਦਾਰ ਜਾਪਣਗੇ ।
 ਤੁਸੀ ਸਭ ਨਾਲ ਵਰਤੋਗੇ, ਖਾਓਗੇ, ਰਿਸ਼ਤੇ
 ਬਣਾਓਗੇ, ਤੁਹਾਡੀ ਸਭਿਆਤਾ ਇਕ ਹੋ ਜਾਏਗੀ,
 ਤੁਹਾਡੇ ਪਹਿਰਾਵੇ ਵਖਰੇ ਨਹੀਂ ਰਹਿਣਗੇ, ਸਾਂਝਾਂ
 ਚੌੜੀਆਂ ਹੋ ਜਾਣਗੀਆਂ । ਜਿਥੋਂ ਤਕ ਹੋ ਸਕੇ
 ਵਖੇਵੇਂ ਦੂਰ ਕਰਨੇ ਚਾਹੀਦੇ ਹਨ, ਪੱਕੇ ਨਹੀਂ
 ਕਰਨੇ ਚਾਹੀਦੇ ।

ਸੰਗਾ: ਜਦੋਂ ਕੋਈ ਰੀਤੀਆ ਜਬਰੀਏ ਨਾਲ ਨਾਤਾ ਕਰੇਗਾ
 ਤਾਂ ਕੀ ਕੋਈ ਭੈੜ ਨਹੀਂ ਨਿਕਲੇਗਾ ?

ਹਿਰਦੇ ਨਾਥ: ਜਦੋਂ ਸਾਂਝ ਚੌੜੀ ਹੋ ਜਾਇਗੀ, ਖਾਣਾ
 ਪੀਣਾ ਸਾਂਝਾ ਹੋ ਜਾਏਗਾ, ਜਿੰਦਗੀ ਦੇ ਸੁਆਲ
 ਸਾਂਝੇ ਹੋ ਜਾਣਗੇ ਤਾਂ ਹੋਲੀ ਹੋਲੀ ਸਾਰੀ ਸਭਿ-
 ਅਤਾ ਸਾਂਝੀ ਹੋ ਜਾਇਗੀ, ਤੇ ਇਹ ਨਾਤੇ ਜਿਹੜੇ
 ਅਜ ਓਪਰੇ ਜਾਪਦੇ ਹਨ, ਸਾਧਾਰਨ ਗੱਲ ਹੋ
 ਜਾਇਗੀ । ਤੁਸਾਂ ਦੇਖਿਆ ਹੋਵੇਗਾ ਕਿ ਇਕ
 ਰੀਤੀਆ ਅੰਗਰੇਜ਼ ਕੁੜੀ ਨਾਲ ਵਿਆਹ ਕਰਦਾ
 ਓਪਰਾ ਨਹੀਂ ਜਾਪਦਾ, ਪਰ ਜਬਰੀ ਕੁੜੀ ਨਾਲ
 ਓਹਦਾ ਨਾਤਾ ਅਨੋਖਾ ਜਾਪਦਾ ਹੈ । ਕੀ ਹਜ਼ਾਰਾਂ
 ਕੋਹਾਂ ਉਤੇ ਵਸਣ ਵਾਲੀ ਸਭਿਆਤਾ ਨਾਲ
 ਰਿਸ਼ਤਾ ਬਣ ਸਕਦਾ ਹੈ ਤੇ ਗੁਆਂਢ ਵੱਸਣ
 ਵਾਲੀ ਨਾਲ ਨਹੀਂ ਬਣ ਸਕਦਾ ? ਗੱਲ ਅਸਲ

ਵਿਚ ਇਹ ਹੈ, ਅੰਗਰੇਜ਼ੀ ਪੜ੍ਹਿਆ ਲਿਖਿਆ
 ਰੀਤੀਆ ਅੰਗਰੇਜ਼ੀ ਸਭਿਅਤਾ ਨਾਲ ਸਾਂਝ
 ਪੈਦਾ ਕਰ ਲੈਂਦਾ ਹੈ। ਖਿਆਲ ਦੀ ਸਾਂਝ
 ਅਸਲ ਸਾਂਝ ਨਾਲੋਂ ਵੀ ਵਧ ਅਸਰ ਰਖਦੀ ਹੈ।
 ਪਰ ਏਥੇ ਅਸੀਂ ਰੀਤੀਏ ਜਬਰੀਆਂ ਦੇ ਖਿਆਲ
 ਨਾਲ ਕਦੇ ਵਾਕਫ਼ੀ ਹੀ ਪੈਦਾ ਨਹੀਂ ਕਰਦੇ।
 ਇਸ ਲਈ ਜਦੋਂ ਤੁਸੀਂ ਸਾਂਝੀਆਂ ਕਲੱਬਾਂ,
 ਸਾਂਝੀਆਂ ਦਾਅਵਤਾਂ, ਸਾਂਝਿਆਂ ਵਪਾਰਾਂ ਵਿਚ
 ਇਕ ਦੂਜੇ ਦਾ ਮੇਢਾ ਛੋਹੋਗੇ, ਤਾਂ ਸਾਂਝੀ ਸਭਿਅਤਾ
 ਪੈਦਾ ਹੋ ਜਾਇਗੀ ਤੇ ਤੁਹਾਡਾ ਦੇਸ ਸੂਰਗ ਬਣ
 ਜਾਇਗਾ। ਨਾ ਲੜਾਈਆਂ ਹੋਣਗੀਆਂ, ਨਾ
 ਅੱਗਾਂ ਲਗਣਗੀਆਂ, ਨਾ ਵੇਖ ਕੇ ਨੱਕ ਮੱਥੇ
 ਵੱਟੇ ਜਾਣਗੇ।

ਕਈ ਨੌਜਵਾਨਾਂ: ਅਸੀਂ ਪ੍ਰਣ ਕਰਦੇ ਹਾਂ, ਕਿ ਅਜ ਤੋਂ ਅਸੀਂ
 ਕਿਸੇ ਮਜ਼ਹਬੀ ਸੰਗਠਨ ਦੇ ਮੈਂਬਰ ਨਹੀਂ
 ਹੋਵਾਂਗੇ – ਸਭ ਮਤ ਮਤਾਂਤਰੀ ਸਭਾਵਾਂ ਤੇਜ਼ਦੇ
 ਹਾਂ, ਤੇ ਸਾਂਝੇ ਮਨੁੱਖ ਭਾਈਚਾਰੇ ਦੀ ਮੈਂਬਰੀ ਲਈ
 ਆਪਣੇ ਨਾਂ ਪੇਸ਼ ਕਰਦੇ ਹਾਂ।

ਹਿਰਦੇ ਨਾਥ: ਤੁਹਾਡੇ ਸੁਹਣੇ ਨਾਵਾਂ ਨਾਲ ਮੈਂ ਇਸ ਇਨਸਾਨੀ
 ਦਰਦ ਰਖਣ ਵਾਲੇ ਭਾਈਚਾਰੇ ਦੀ ਨੀਂਹ
 ਰਖਦਾ ਹਾਂ, ਤੇ ਆਸ ਰਖਦਾ ਹਾਂ, ਛੋੜੇ ਚਿਰ

ਦੇ ਅੰਦਰ ਅੰਦਰ ਇਹ ਸਾਰਾ ਪਿੰਡ ਇੱਕੋ ਭਾਈ-
ਚਾਰਾ ਬਣ ਜਾਇਗਾ । ਮਹੱਲੇ ਮਹੱਲੇ ਵਿਚ
ਇਕ ਸਾਂਝੀ ਕਲੱਬ ਬਣਾਵਾਂਗੇ, ਇਕ ਸਾਰੇ
ਪਿੰਡ ਦਾ ਸਾਂਝਾ ਮਿਲਾਪ-ਘਰ ਉਸਾਰਾਂਗੇ, ਜਿਥੇ
ਥੇਡਾਂ ਹੋਣਗੀਆਂ, ਰਾਗ ਹੋਵੇਗਾ, ਪਿਆਰ
ਹੋਵੇਗਾ, ਵਖਿਆਨ ਹੋਣਗੇ ਸਾਂਝੀ ਭਲਾਈ
ਦੀਆਂ ਤਜਵੀਜ਼ਾਂ ਸੋਚੀਆਂ ਜਾਣਗੀਆਂ ।

ਇਕ ਨੌਜ਼ਵਾਨ: ਕੋਈ ਅਣਹੋਣੀ ਗੱਲ ਨਹੀਂ, ਜਿਹੜਾ ਰੁਪਈਆ
ਅੱਗੇ ਸੁੱਖਣਾਂ ਨਿਆਜ਼ਾਂ, ਮੇਲਿਆਂ ਤੀਰਬਾਂ,
ਪਰਸ਼ਾਦਾਂ ਵਿਚ ਖਰਚ ਹੁੰਦਾ ਸੀ, ਉਹ ਇਕ
ਸਾਂਝੇ ਫੰਡ ਵਿਚ ਜਮਾਂ ਕੀਤਾ ਜਾਏ । ਜਿਹੜੇ
ਕੰਮਾਂ ਲਈ ਅੱਗੇ ਬੇਯਕੀਨ ਪਾਠ ਕਰਾਏ ਜਾਂਦੇ
ਸਨ, ਉਹ ਕੰਮ ਸਾਂਝੀ ਦੌਲਤ ਨਾਲ ਕੀਤੇ
ਜਾਣ ।

ਹਿਰਦੇ ਨਾਥ: ਕੋਈ ਨੌਜ਼ਾਨ ਪਿੰਡ ਵਿੱਚ ਬੇਰੁਜ਼ਗਾਰ ਨਹੀਂ
ਰਹੇਗਾ, ਕੋਈ ਲੂਲ੍ਹਾ ਲੰਗੜਾ ਬਜ਼ਾਰ ਵਿੱਚ
ਬਹਿ ਕੇ ਲੰਘਦੇ ਜਾਂਦਿਆਂ ਦਾ ਦਿਲ ਮਾੜਾ
ਨਹੀਂ ਕਰੇਗਾ । ਸਭ ਲੋੜਵੰਦਾਂ ਲਈ ਆਸਰਮ
ਖੋਲ੍ਹੇ ਜਾਣਗੇ । ਇਕ ਸਲਾਹਕਾਰ ਪੰਚਾਇਤ
ਬਣਾਈ ਜਾਇਗੀ । ਕੀ ਤੁਸੀਂ ਅੰਦਾਜ਼ਨ ਮੈਨੂੰ
ਦੱਸ ਸਕਦੇ ਹੋ ਕਿ ਇਸ ਕਸਬੇ ਵਿਚ ਮਹਾਂ-

ਮੰਦਰ ਤੇ ਮਹਾਂ ਭਵਨ ਦੀ ਰਾਹੀਂ ਹਰ ਵਰ੍ਹੇ ਕਿੰਨਾ
ਰੁਪਈਆ ਖਰਚ ਕੀਤਾ ਜਾਂਦਾ ਰਿਹਾ ਹੈ ?

ਇਕ ਬਜ਼ੁਰਗਾ: ਮੈਨੂੰ ਅੰਕਾਂ ਦਾ ਕੁਝ ਠਰਕ ਹੈ - ਪਿੱਛੇ ਜਿਹੇ
ਮੈਂ ਏਧਰੋਂ ਉਧਰੋਂ ਹਿਸਾਬ ਕਿਤਾਬ ਜੋੜ ਕੇ
ਅਨੁਮਾਨ ਬਣਾਇਆ ਸੀ ਕਿ ਹਰ ਵਰ੍ਹੇ ਬਾਰਾਂ
ਹਜ਼ਾਰ ਰੁਪਈਆ ਪੁਜਾਰੀਆਂ ਦੀਆਂ ਤਨਖਾਹਾਂ,
ਆਏ ਗਏ ਦਾ ਖਰਚ, ਤੇ ਪਰਸ਼ਾਦਾਂ, ਜੋਤਾਂ
ਸਮਿਗ੍ਰੀਆਂ ਉਤੇ ਖਰਚ ਹੁੰਦਾ ਹੈ।

ਹਿਰਦੇ ਨਾਥ: ਅਸੀਂ ਇਸ ਆਮਦਨ ਨੂੰ ਦੂਣਾ ਕਰ ਦਿਆਂਗੇ,
ਤੇ ਇਸ ਰੁਪਈਏ ਨਾਲ ਪਿੰਡ ਵਿਚੋਂ ਗਰੀਬੀ
ਵੇਕਾਰੀ ਦਾ ਨਿਸ਼ਾਨ ਮਿਟਾ ਦਿਆਂਗੇ। ਗਲੀਆਂ
ਚੰਗੀਆਂ ਬਣਾਵਾਂਗੇ, ਬੱਚਿਆਂ ਲਈ ਸਕੂਲ
ਫੋਹਲਾਂਗੇ, ਖੇਡਾਂ ਦਾ ਪ੍ਰਬੰਧ ਕਰਾਂਗੇ। ਦਰਿਆ
ਉਤੇ ਇਕ ਮੋਟਰ ਕਿਸ਼ਤੀ ਰੱਖਾਂਗੇ, ਅਵਾਜ਼ਾਈ
ਸੁਖਾਲੀ ਕਰਾਂਗੇ, ਤਿਜਾਰਤ ਵਧ ਜਾਏਗੀ।

ਇਕ ਬਜ਼ੁਰਗਾ: ਜੇ ਇਹ ਗੱਲਾਂ ਹੋ ਜਾਣ, ਤਾਂ ਧਰਮ ਕਿਸੇ
ਵਖਰੀ ਸੁਨਹਿਰੀ ਚਿੜੀ ਦਾ ਨਾਂ ਤੇ ਨਹੀਂ।

ਹਿਰਦੇ ਨਾਥ: ਅਸਲੀ ਧਰਮ ਇਹੀ ਹੈ ਕਿ ਮਨੁੱਖ ਲਈ
ਸਹੂਲਤਾਂ ਪੈਦਾ ਕੀਤੀਆਂ ਜਾਣ, ਓਹਦੇ ਕਸ਼ਟ
ਘਟਾਏ ਤੇ ਸੁਆਦ ਵਧਾਏ ਜਾਣ।

ਆਵਾਜ਼ਾਂ: ਤਾਂ ਤੇ ਦੁਨੀਆ ਦੇ ਅਸਲੀ ਮਹਾਤਮਾ ਉਹ
ਹਨ, ਜਿਨ੍ਹਾਂ ਰੇਲਾਂ, ਤਾਰਾਂ, ਗਰਾਮੋਫੋਨ, ਰੇਡੀਓ,
ਵਾਟਰ ਵਰਕਸ, ਬਿਜਲੀ ਦੀਆਂ ਈੰਜਾਦਾਂ
ਬਣਾਈਆਂ ਹਨ।

ਹਿਰਦੇ ਨਾਥ: ਇਸ ਵਿਚ ਕੀ ਸ਼ੱਕ ਹੈ। ਇਹਨਾਂ ਦੀ ਤੁਫ਼ੈਲ
ਇਕ ਦਿਨ ਆਉਣ ਵਾਲਾ ਹੈ, ਜਿੱਦਣ ਇਹ
ਦੁਨੀਆ ਬਹਿਸ਼ਤ ਰੂਪ ਦਿਸਿਆ ਕਰੇਗੀ। ਹੁਣ
ਵੀ ਇਹਨੂੰ ਬਹਿਸ਼ਤ ਬਣਾਨ ਲਈ ਮਨੁਖ ਨੇ
ਕਾਫ਼ੀ ਮਸਾਲਾ ਪੈਦਾ ਕਰ ਲਿਆ ਹੈ, ਪਰ
ਮਜ਼ਬੂਦ, ਕੌਮ ਤੇ ਫਿਰਕੇ ਉਹ ਮਸਾਲਾ ਫੂਕ ਦੇਂਦੇ
ਹਨ।

ਕਈ ਨੌਜਵਾਨ: ਅਸੀਂ ਛਾਤੀਆਂ ਠੋਕ ਕੇ ਆਖਦੇ ਹਾਂ ਕਿ ਅਸੀਂ
ਮਜ਼ਬੂਦ ਦੇ ਭਰਾ-ਪਾੜੂ ਮਨਸੂਬਿਆਂ ਉੱਤੇ ਪੂਰੀ
ਫਤਹਿ ਪਾਵਾਂਗੇ।

ਹਿਰਦੇ ਨਾਥ: ਅਜ ਮੈਨੂੰ ਆਦਮੀਆਂ ਵਾਲੇ ਕੌਲ ਦਿਓ!

ਆਵਾਜ਼ਾਂ: ਸਾਡਾ ਤਨ ਮਨ ਹਾਜ਼ਰ, ਘਰ ਘਾਟ ਹਾਜ਼ਰ ਹੈ।

(ਰੋਲਾ ਬਹੁਤ ਹੋ ਜਾਣ ਕਰ ਕੇ ਹਿਰਦੇ ਨਾਥ ਨੇ
ਆਖਿਆ ਕਿ ਉਹਨਾਂ ਵਲੋਂ ਕੋਈ ਇਕ ਸਿਆਣਾ
ਨੌਜਵਾਨ ਗੱਲ ਬਾਤ ਕਰੇ।)

ਇਕ ਨੌਜਵਾਨ: ਜਿਸ ਦ੍ਰਿਸ਼ ਦਾ ਨਕਸ਼ਾ ਤੁਸਾਂ ਖਿਚਿਆ ਹੈ, ਉਹ

ਸਾਡੀਆਂ ਅੱਖਾਂ ਵਿਚ ਰਚ ਗਿਆ ਹੈ। ਏਸ ਦ੍ਰਿਸ਼
 ਉਤੇਂ ਅਸੀ ਸੈਂਕੜੇ ਮੰਦਰ ਕੁਰਬਾਨ ਕਰ ਸਕਦੇ
 ਹਾਂ। ਸਾਨੂੰ ਤੇ ਭੁਲੇਖਿਆਂ ਵਿਚ ਹੀ ਰਖਿਆ
 ਜਾਂਦਾ ਸੀ, ਝੂਠੀਆਂ ਸ਼ਾਨਾਂ ਦਾ ਵਾਸਤਾ ਪਾ ਕੇ
 ਆਪਣੀ ਸ਼ਾਰੀ ਸ਼ਾਨ ਰੋਲਣ ਲਈ ਤਿਆਰ
 ਕੀਤਾ ਜਾਂਦਾ ਸੀ। ਸਾਡਾ ਮੰਦਿਰ ਭਰਾ ਦਾ ਦਿਲ
 ਹੈ, ਅਸੀ ਏਸ ਮੰਦਿਰ ਦਾ ਕਦੇ ਨਿਰਾਦਰ ਨਹੀਂ
 ਕਰਾਂਗੇ। ਤੁਸੀ ਸਾਡੇ ਸੈਨਾ-ਪਤਿ ਹੋਵੇ, ਅਸੀਂ
 ਇਹਨਾਂ ਭੁਲੇਖਿਆਂ ਤੇ ਭਰਮਾਂ, ਤੇ ਖੁਦਗਰਜ਼
 ਬਣਾਉਣਾਂ ਦੇ ਵਿਰੁਧ ਜਹਾਦ ਖੜਾ ਕਰਨਾ ਚਾਂਹਦੇ
 ਹਾਂ। ਸਾਡਾ ਜੀਵਨ ਲਹੂ ਲੁਹਾਨ ਕਰ ਦਿਤਾ
 ਗਿਆ ਹੈ; ਅਸੀ ਹੁਣ ਅਨਭਵ ਕਰ ਰਹੇ ਹਾਂ
 ਕਿ ਸਭ ਕੁਝ ਛੋਕਾ ਅੰਡੀਬਰ ਹੀ ਸੀ, ਕੋਈ
 ਸੁਖਣਾ ਪ੍ਰਵਾਨ ਨਹੀਂ ਹੁੰਦੀ, ਕੋਈ ਮੰਤਰ ਕਿਸਮਤ
 ਦੇ ਬੂਹੇ ਨਹੀਂ ਖੋਹਲਦਾ; ਸਭ ਪੂਜਾ ਵਿਅਰਥ
 ਹੈ, ਕਿਉਂਕਿ ਕੋਈ ਪੂਜਾ ਏਸ ਕੋਝੇ ਵਿਖਾਲੇ
 ਨਾਲ ਪ੍ਰਸੰਨ ਨਹੀਂ ਹੋ ਸਕਦਾ।.....ਸਾਨੂੰ
 ਚਾਨਣ ਹੋ ਗਿਆ ਹੈ। ਤੁਸੀ ਸਾਡੇ ਅੱਗੇ ਲਗੇ,
 ਅਸੀ ਏਸ ਪਿੰਡ ਵਿਚ ਨਮੂਨਾ ਪੈਦਾ ਕਰ ਕੇ,
 ਸਾਰੇ ਦੇਸ ਦੀ ਜਹਾਲਤ ਵਿਚ ਰੋਸ਼ਨੀ ਪਾਣਾ
 ਚਾਹੁੰਦੇ ਹਾਂ।

ਹਿਰਦੇ ਨਾਬ: ਮੈਂ ਤੇ ਮੇਰੀ ਪਤਨੀ ਆਪਣਾ ਸਭ ਕੁਝ ਤੁਹਾਡੀ

ਸੇਵਾ ਲਈ ਭੇਟ ਕਰਦੇ ਹਾਂ। ਤੁਸੀਂ ਇਕ ਇਕਰਾਰ
ਦੇਵੇ ਕਿ ਅੱਗੇ ਤੋਂ ਕਿਸੇ ਮੰਦਿਰ ਜਾਂ ਭਵਨ ਨੂੰ
ਭਰਾਵਾਂ ਦੇ ਸੁਖ ਨਾਲੋਂ ਉੱਚਾ ਨਹੀਂ ਸਮਝੇਗੇ।
ਅਸਾਂ ਇਹਨਾਂ ਨੂੰ ਜੀਵਨ ਵਿਚੋਂ ਹੀ ਕੱਢ
ਦਿੱਤਾ ਹੈ –

ਹਿਰਦੇ ਨਾਬਾਂ: ਫੇਰ ਤੁਹਾਡੇ ਜੀਵਨ ਦਾ ਅਮਨ ਕਦੇ ਭੰਗ ਨਹੀਂ
ਹੋਵੇਗਾ। ਮੈਂ ਬੜਾ ਖੁਸ਼ ਹਾਂ ਕਿ ਏਸ ਇਕੱਤ੍ਰਤਾ
ਵਿੱਚ ਬੜੀ ਮਿੱਠੀ ਰੂਹ ਦਾ ਪ੍ਰਵੇਸ਼ ਹੈ। ਇਹ
ਮੁਸੀਬਤ ਪਉੜੀ ਸਾਬਤ ਹੋਵੇਗੀ, ਜਿਦੀ ਰਾਹੀਂ
ਤੁਸੀਂ ਸੁਖ-ਮੰਜ਼ਲ ਉੱਤੇ ਪਹੁੰਚ ਜਾਓਗੇ। ਹੁਣ
ਤੁਸੀਂ ਸਾਰੇ ਘਰੇ ਘਰੀ ਜਾਓ, ਸਿਰਫ਼ ਨੌਜਵਾਨ
ਬੈਠੇ ਰਹਿਣ। ਉਹਨਾਂ ਦੀ ਮੈਂ ਇਕ ਸੇਵਾ-ਮੰਡਲੀ
ਬਣਾਣਾ ਚਾਹੁੰਦਾ ਹਾਂ, ਜਿਸਦੇ ਮੈਂਬਰ ਘਰ ਘਰ
ਦੀ ਤਕਲੀਫ਼ ਵੇਖਣ, ਤੇ ਜਿਹੜੀ ਸਹਾਇਤਾ
ਲੋੜੀਂਦੀ ਹੈ, ਉਹਦਾ ਅੰਦਾਜ਼ਾ ਦੱਸਣ। ਕੱਲ੍ਹ
ਕਸਬੇ ਦੇ ਮੁਖੀਆਂ ਨਾਲ ਵਿਚਾਰ ਕਰਕੇ ਸਹਾਇਤਾ
ਦੇ ਸਾਧਨਾਂ ਦਾ ਪ੍ਰਬੰਧ ਕੀਤਾ ਜਾਇਗਾ।

(ਲੋਕ ਉਠ ਬੈਠੇ, ਕਈ ਆਦਮੀ ਇਸਤ੍ਰੀਆਂ ਹਿਰਦੇ
ਨਾਬ ਨਾਲ ਗੱਲ ਕਰਨ ਲਈ ਉਹਦੇ ਨੇੜੇ ਗਏ।
ਓਹ ਹਰੇਕ ਨੂੰ ਅਜਿਹੀ ਤਰ੍ਹਾਂ ਮਿਲਦਾ ਕਿ ਚੁਤਕੀ
ਵਿਸ਼ਵਾਸ ਦੀਆਂ ਲਹਿਰਾਂ ਉਠਦੀਆਂ ਮਹਿਸੂਸ ਹੋ
ਰਹੀਆਂ ਸਨ। ਅਨੇਕਾਂ ਉਤਸਾਹੀ ਨੌਜਵਾਨ
ਬੈਠੇ ਰਹੇ।

ਹਿਰਦੇ ਨਾਬ: ਮੈਂ ਬੈਠੇ ਰਹਿਣ ਵਾਲੇ ਨੌਜਵਾਨਾਂ ਦੀ ਗਿਣਤੀ ਵੇਖਕੇ ਬੜਾ ਖੁਸ਼ ਹੋਇਆ ਹਾਂ। ਇਹੀ ਵੇਖਣਾ ਚਾਹੁੰਦਾ ਸਾਂ। ਹੁਣ ਮੈਂ ਚਾਹੁੰਦਾ ਹਾਂ ਕਿ ਤੁਸੀਂ ਵੀ ਆਪੇ ਆਪਣੇ ਘਰੀਂ ਜਾਕੇ ਜੋ ਕੰਮ ਕਰਨ ਵਾਲਾ ਹੈ ਕਰ ਆਓ। ਫੇਰ ਬਾਹਰਲੇ ਮੈਦਾਨ ਵਿਚ ਚੰਨ ਦੀ ਭਾਨਣੀ ਹੇਠਾਂ ਦੋ ਘੰਟੇ ਨੂੰ ਸਾਰੇ ਇਕੱਠੇ ਹੋਵਾਂਗੇ। ਕੀਹ ਤੁਸੀਂ ਇਹ ਤਜਵੀਜ਼ ਪਸੰਦ ਕਰਦੇ ਹੋ ?

ਸਾਰੇ: ਦਿਲ ਜਾਨ ਨਾਲ - ਪਰ ਅਸੀਂ ਤੁਹਾਨੂੰ ਵੀ ਕਿਸੇ ਥਾਂ ਅਰਾਮ ਨਾਲ ਡੇਰਾ ਦੈਣਾ ਚਾਹੁੰਦੇ ਹਾਂ।

ਹਜਦੇ ਨਾਬ: ਤੁਹਾਡੀ ਮਿਹਰਬਾਨੀ - ਪਰ ਅਸਾਂ ਆਪਣਾ ਡੇਰਾ ਬਣਾ ਲਿਆ ਹੈ।

ਅਵਾਜ਼ਾਂ: ਕਿੱਥੇ ?

ਹਿਰਦੇ ਨਾਬ: ਤੁਹਾਨੂੰ ਯਾਦ ਹੋਵੇਗਾ, ਉਹ ਹੋਣਹਾਰ ਜਵਾਨ ਜਿਹੜਾ ਪਿਛਲੇ ਵਰ੍ਹੇ ਯੂਨੀਵਰਸਿਟੀ ਦੇ ਅਖੀਰਲੇ ਇਮਤਿਹਾਨ ਵਿੱਚ ਸਾਰੇ ਸੂਬੇ ਚੋਂ ਅੱਵਲ ਰਿਹਾ ਸੀ, ਤੇ ਜੀਹਨੂੰ ਮਰਿਆਦੀਏ ਘਰ ਦਾ ਬੂਹਾ ਭੰਨ ਕੇ ਕਤਲ ਕਰ ਗਏ ਹਨ।

ਅਵਾਜ਼ਾਂ: ਹਾਂ ਜੀ, ਉਹਦੀ ਜਵਾਨ ਵਿਧਵਾ ਉਸ ਦਿਨ ਦੀ ਬੇਸੁਰਤ ਪਈ ਹੈ।

ਹਿਰਦੇ ਨਾਬਾ: ਉਹਦੇ ਘਰ ਅਸਾਂ ਡੇਰਾ ਲਾਇਆ ਹੈ। ਉਹਦੀ
ਮਾਤਾ ਬ੍ਰਿਧੁ ਹੈ, ਨੌਕਰ ਵੀ ਮਾਰਿਆ ਗਿਆ ਹੈ।

ਆਵਾਜ਼ਾਂ: ਚੰਗੀ ਗੱਲ। ਦੋ ਘੰਟਿਆਂ ਨੂੰ - ਬਾਹਰ ਮਦਾਨ
ਵਿਚ ਚੰਨ ਦੀ ਚਾਨਣੀ ਹੇਠਾਂ।

ਹਿਰਦੇ ਨਾਬਾ: ਹਾਂ ਬਿਲਕੁਲ ਠੀਕ।

(ਸਭ ਜਾਂਦੇ ਹਨ। ਕੁਝ ਨੌਜਵਾਨ ਹਿਰਦੇ ਨਾਬਾ ਤੇ
ਪ੍ਰੀਤ-ਮਣੀ ਨੂੰ ਵਿਧਵਾ ਦੇ ਘਰ ਪੁਚਾਣ ਜਾਂਦੇ ਹਨ।

ਝਾਤੀ ਪੰਜਵੀ^੨



ਨੌ ਮਹੀਨੇ ਬਾਅਦ

ਦਰਿਆ ਦੇ ਕੰਢੇ ਉਤੇ ਇਕ ਨਿੱਕਾ ਜਿਹਾ ਨਵਾਂ ਬਣਿਆ
ਬੰਗਲਾ । ਸਮਾਂ ਛੁੰਘੀ ਸੰਝ ਦਾ, ਚੰਨ ਦੀ ਚਾਨਣੀ ।
ਬੰਗਲੇ ਦੀ ਚੋਕੀ ਨਾਲੋਂ ਦਰਿਆ ਦਾ ਪਾਣੀ ਟੌਕਰਾ ਕੇ
ਛਲ੍ਹਾਂ ਮਾਰਦਾ ਹੈ । ਪਾਣੀ ਦੇ ਐਨ ਉਤੇ ਇਕ ਛੱਤਿਆ
ਹੋਇਆ ਚੁਭੂਤਡਾ ਹੈ, ਚੁਤਰਫੀਂ ਖੁਲ੍ਹਾ ਹੈ, ਪਰ ਥਮ੍ਹੀਆਂ
ਦੀ ਰਾਹੀਂ ਚੜ੍ਹੀਆਂ ਵੇਲਾਂ ਨੇ ਛਤ ਨੂੰ ਪੂਰੀ ਤਰ੍ਹਾਂ
ਕਜ਼ਿਆ ਹੋਇਆ ਹੈ । ਚਿੱਟੇ ਗੁਲਾਬ ਦੇ ਖਿੜੇ ਫੁੱਲ
ਤਾਰਿਆਂ ਵਾਂਗ ਜਗਮਗ ਕਰ ਰਹੇ ਹਨ । ਚੁਭੂਤਰੇ ਦੇ
ਆਲੇ ਦੁਆਲੇ ਤੇ ਬੰਗਲੇ ਦੇ ਸਾਹਮਣੇ ਰੀਝਾਂ ਨਾਲ ਰੱਖਿਆ
ਇਕ ਬਾਗ ਹੈ । ਚੁਭੂਤਰੇ ਵਿੱਚ ਦੇ ਆਰਾਮ ਕੁਰਸੀਆਂ
ਵਿਛੀਆਂ ਹਨ, ਇਕ ਉਤੇ ਪ੍ਰੀਤ-ਮਣੀ ਲੇਣੀ ਹੈ, ਗੱਦੀਆਂ
ਦਾ ਅਸਮਾਨੀ ਰੇਸ਼ਮ ਓਹਦੀ ਚਿੱਟੀ ਸਾੜ੍ਹੀ ਨੂੰ ਹੋਰ
ਚਿੱਟਿਆਂ ਦਰਸਾਂਦਾ ਹੈ । ਓਹਦੇ ਕੋਲ ਹਿਰਦੇ ਨਾਥ
ਖਲੋਤਾ ਦਰਿਆ ਦੇ ਪਾਣੀ ਵਿੱਚ ਕੰਬਦੇ ਚੰਨ ਨੂੰ ਵੇਖ
ਰਿਗਾ ਹੈ ।

ਹਿਰਦੇ ਨਾਥ: ਮਣੀਆ – ਅੱਜ ਸਭ ਕੁਝ ਕੈਡਾ ਹੀ ਸੁਹਣਾ ਹੈ !

ਪ੍ਰਿਤਮਣੀ: ਜ਼ਰੂਰ ਹੈ, ਪਰ ਤੁਸੀ ਸਭ ਤੋਂ ਸੁਹਣੇ ਹੋ। ਮੈਂ
ਕਿੰਨੇ ਚਿਰ ਤੋਂ ਏਸ ਫੁੱਲਾਂ ਦੇ ਛਤ ਹੇਠਾਂ ਹਰੇ
ਬੰਮ ਨਾਲ ਤੁਹਾਨੂੰ ਖਲੋਤਿਆਂ ਨੂੰ ਵੇਖ ਰਹੀ
ਹਾਂ, ਤੁਸੀ ਪਤਾ ਨਹੀਂ ਏਸ ਪਾਣੀ ਵਿਚੋਂ
ਕਿਸਨੂੰ ਲੱਭ ਰਹੇ ਹੋ।

ਹਿਰਦੇ ਨਾਥ: ਮੈਂ ਇਹਦੇ ਵਿੱਚ ਕੰਬਦੇ ਚੰਨ ਨੂੰ ਵੇਖ ਰਿਹਾ
ਹਾਂ – ਇਹ ਮੇਰੀਆਂ ਆਸਾਂ ਦੇ ਚੰਨ ਦਾ ਰੂਪ ਹੈ,
ਚਾਨਣਾ ਹੈ, ਚਮਕੀਲਾ ਹੈ, ਪੂਰਾ ਹੈ, ਪਰ
ਕੰਬਦਾ ਹੈ, ਤੇ ਕਦੇ ਕਦੇ ਬੱਦਲਾਂ ਵਿੱਚ ਵੀ
ਲੁਕ ਜਾਂਦਾ ਹੈ।

ਪ੍ਰਿਤਮਣੀ: ਪਰ ਝੱਟ ਫੇਰ ਨਿਕਲ ਆਉਂਦਾ ਹੈ। ਇਹਨਾਂ
ਬੱਦਲਾਂ ਦੀ ਮੈਨੂੰ ਚਿੰਤਾ ਨਹੀਂ, ਘੜੀ ਪਲ ਦੇ
ਹਨੇਰੇ ਨਾਲ ਮੈਨੂੰ ਰੋਸਾ ਨਹੀਂ। ਕਿੰਨੀਆਂ
ਮੁਸ਼ਕਲਾਂ ਆਈਆਂ ਹਨ, ਸਭ ਲੰਘ ਗਈਆਂ
ਹਨ, ਅੱਜ ਤੁਸੀ ਨਿਰੇ ਮੇਰੇ ਹੀ ਹਿਰਦੇ ਨਾਥ
ਨਹੀਂ, ਏਸ ਸਾਰੇ ਕਸਬੇ ਦੇ ਦਿਲਾਂ ਦੇ ਨਾਥ
ਹੋ। ਬਾਹਰ ਵੀ ਤੁਹਾਡੀਆਂ ਧੰਮਾਂ ਖਿੱਲਰ ਗਈਆਂ
ਹਨ, ਕਈ ਕਸਬਿਆਂ ਦੇ ਨੌਜਵਾਨ ਤੁਹਾਡਾ
ਕੰਮ ਵੇਖਣ ਆਉਂਦੇ ਹਨ। ਕਲੁਚਿਤ੍ਰਾ
ਦਸਦੀ ਸੀ ਕਿ ਇਕ ਹੋਰ ਕਸਬੇ ਵਿਚ ਵੀ

ਤੁਹਾਡ ਤਜਰਬਾ ਕੀਤਾ ਜਾ ਰਿਹਾ ਹੈ ।

ਹਿਰਦੇ ਨਾਥ: ਏਸ ਧੰਮ ਨਾਲ ਮੇਰਾ ਚੰਦਰਮਾ ਕੰਬਣ ਲਗ ਪਿਆ ਹੈ । ਪਰਸੋਂ ਮੈਂ ਵੇਖਿਆ ਇਕ ਦੋ ਵਾਕਫ ਮੂੰਹ ਅੱਖ ਚੁਰਾਕੇ ਮੇਰੇ ਮੂੰਹ ਨੂੰ ਘੋਖਦੇ ਸਨ ।

ਪ੍ਰੀਤਮਣੀ: ਪਰ ਨਾਥ ਜੀ, ਹੁਣ ਤੁਸੀਂ ਬੇਖਤਰ ਹੋ । ਚਿੜਾ ਆਖਦੀ ਸੀ ਏਥੋਂ ਦੇ ਮੁੰਡੇ ਤੁਹਾਡੇ ਤੋਂ ਜਾਨ ਵਾਰਨ ਲਈ ਤਿਆਰ ਹਨ, ਤੇ ਓਹ ਕਿਸੇ ਕੀਮਤ ਤੋਂ ਵੀ ਤੁਹਾਨੂੰ ਹੱਥੋਂ ਨਹੀਂ ਖੁਹਾਣਗੇ ।

ਹਿਰਦੇ ਨਾਥ: ਇਹੀ ਮੇਰੀ ਬਹੁਤੀ ਚਿੰਤਾ ਹੈ । ਆਪਣੇ ਆਪ ਵਿੱਚ ਮੈਂ ਸੰਤੁਸ਼ਟ ਹਾਂ । ਆਪਣੀਆਂ ਤਕਲੀਫਾਂ ਮੈਨੂੰ ਨਹੀਂ ਘਬਰਾਂਦੀਆਂ । ਮੈਂ ਡਰਦਾ ਹਾਂ ਇਹਨਾਂ ਦੀ ਲੀਲਾ ਨਾ ਕਿਤੇ ਵਿਗੜ ਜਾਏ । ਤੁਹਾਡੀ ਰਾਸ ਨਾ ਬੇਰਸ ਹੋ ਜਾਏ ! ਚਿੜਾ ਦਾ ਸੂਰਗ ਨਾ ਖਿੱਲਰ ਜਾਏ !

ਪ੍ਰੀਤਮਣੀ ਚਿੜਾ ਸਚ ਮੁਚ ਬੜੀ ਖੁਸ਼ ਹੈ । ਜਦੋਂ ਅਸੀਂ ਪਹਿਲੇ ਦਿਨ ਇਹਨੂੰ ਮੌਲੇ ਸਾਂ, ਇਹ ਤਾਪ ਨਾਲ ਝੱਲੀ ਹੋਈ ਹੋਈ ਸੀ, ਫੇਰ ਰੰਡੇਪੇ ਦੇ ਸੋਗ ਵਿਚ ਇਹਨੂੰ ਸੁਰਤ ਨਾ ਆਈ । ਪਤੀ ਦਾ ਏਸ ਕੁਝ ਵੇਖਿਆ ਨਹੀਂ ਸੀ, ਅਜੇ

ਵਿਆਹ ਦਾ ਚੂੜਾ ਮੈਲਾ ਨਹੀਂ ਸੀ ਹੋਇਆ ।
ਏਸ ਲਈ ਦਿਲ ਨੂੰ ਮੱਲ ਰਖਣ ਵਾਲੀ ਯਾਦ
ਵੀ ਕੋਈ ਨਹੀਂ ਸੀ ।

ਹਿਰਦੇ ਨਾਬ: ਪਰ ਜਦੋਂ ਚਿਤ੍ਰਾ ਕਸਬੇ ਦੀ ਨਵੀਂ ਬਣਤਰ ਦੇ
ਕਾਮਿਆਂ ਵਿਚ ਭਰਤੀ ਹੋ ਗਈ, ਇਹਦਾ ਤਨ
ਮਨ ਮੱਲਿਆ ਗਿਆ ।

ਪ੍ਰੀਤਮਣੀ: ਪਰ ਸਾਰਾ ਪੂਰਾ ਨਹੀਂ, ਦਿਲ ਦਾ ਕੁਝ ਭਾਗ
ਛੇਰ ਵੀ ਅਣ-ਮੱਲਿਆ ਰਿਹਾ ।

ਹਿਰਦੇ ਨਾਬ: ਓਹਦੇ ਮੱਲਣ ਵਾਲਾ ਵੀ ਆ ਗਿਆ – ਪਰ ਚਿਤ੍ਰਾ
ਦੀ ਜ਼ਿੰਦਗੀ ਨਵੇਂ ਸਿਰਿਓਂ ਦੁਖੀ ਹੋ ਜਾਂਦੀ ਜੇ
ਭਾਈਚਾਰਾ ਪਹਿਲਾਂ ਵਰਗਾ ਮੂਰਖ ਹੀ ਹੁੰਦਾ ।

ਪ੍ਰੀਤਮਣੀ: ਮੂਰਖ ਨੂੰ ਤੇ ਤੁਸਾਂ ਏਥੋਂ ਕੱਢ ਹੀ ਦਿੱਤਾ ਹੈ ।

ਹਿਰਦੇ ਨਾਬ: ਚਿਤ੍ਰਾ ਦੀ ਸੱਸ ਵੀ ਮੰਨ ਗਈ-ਹੁਣ ਓਹ ਓਨ੍ਹਾਂ
ਦੇ ਨਾਲ ਹੀ ਰਹਿੰਦੀ ਹੈ, ਚਿਤ੍ਰਾ ਦਾ ਪਤੀ
ਵੀ ਉਹਨੂੰ ਆਪਣੀ ਮਾਂ ਸਮਝਦਾ ਹੈ, ਤਿੰਨੇ
ਬੜੇ ਖੁਸ਼ ਹਨ। ਜੋ ਹੋਇਆ ਹੈ ਬੜਾ ਚੰਗਾ
ਹੋਇਆ ਹੈ । ਏਸ ਕਸਬੇ ਵਿੱਚ ਟੁਣ ਕੋਈ
ਮਜ਼ਬੀ ਝਗੜਾ ਨਹੀਂ, ਕੋਈ ਰਵਾਜਾਂ ਦੀ
ਗੁਲਾਮੀ ਨਹੀਂ । ਮਹਾਂ-ਮੰਦਰਾਂ ਤੇ ਮਹਾਂ-ਭਵਨਾਂ
ਵਿੱਚ ਸਾਂਝੇ ਜਲਸੇ ਜੁੜਦੇ ਹਨ । ਮੈਂ ਸੁਣਦਾ

ਹਾਂ ਇਕ ਦੇ ਵਿਆਹ ਵੀ ਰੀਤੀਆਂ ਮਰਿਆਦੀਆਂ
ਦੇ ਆਪਸ ਵਿੱਚ ਹੋ ਗਏ ਹਨ ।

ਪ੍ਰੀਤਮਣੀ: ਏਦੂੰ ਵੀ ਵੱਧ — ਚਿੜਾ ਆਂਹਦੀ ਸੀ ਇਕ ਵਿਆਹ
ਰੀਤੀਆਂ ਵਿਚੋਂ ਜਬਰੀਏ ਕਿਸੇ ਨਾਲ ਹੋਣ
ਵਾਲਾ ਹੈ ।

ਹਿਰਦੇ ਨਾਬ: ਉਸ ਵਿੱਚ ਮੈਂ ਜ਼ਰੂਰ ਸ਼ਾਮਲ ਹੋਵਾਂਗਾ ।

ਪ੍ਰੀਤਮਣੀ: ਮੇਰੀ ਸਿਹਤ ਜੇ ਆਗਿਆ ਦੇਂਦੀ ਤਾਂ ਮੈਂ ਵੀ
ਜ਼ਰੂਰ ਜਾਣਾ ਸੀ । ਮੈਂ ਅੱਗੇ ਕਦੇ ਕੋਈ ਜਬਰੀ
ਮਜ਼ਬੂਦ ਦੀ ਇਸਤ੍ਰੀ ਨਾਲ ਮਿਲਕੇ ਨਹੀਂ ਸੀ
ਦੇਖਿਆ । ਹੁਣ ਸਾਡੇ ਸੰਗ੍ਰਹ ਵਿਚ ਕਈ ਜਬਰੀ
ਇਸਤ੍ਰੀਆਂ ਆਉਂਦੀਆਂ ਹਨ । ਕਈ ਤੇ ਬੜੀਆਂ
ਕੋਮਲ ਤੇ ਸੁੰਦਰ ਹੁੰਦੀਆਂ ਹਨ ।

ਹਿਰਦੇ ਨਾਬ ਤੇ ਬੜੀਆਂ ਸਿਆਣੀਆਂ ਵੀ — ਚੰਗੇ ਜਬਰੀ
ਘਰਾਣੇ ਦੀ ਇਸਤ੍ਰੀ ਸੱਚ ਮੁੱਚ ਇਕ ਖੂਬਸੂਰਤੀ
ਹੁੰਦੀ ਹੈ ।

ਪ੍ਰੀਤਮਣੀ ਕੇਡੀ ਘਾਟੇਵੰਦੀ ਰਸਮ ਹੈ, ਕਿ ਅਸੀਂ ਆਪਣੇ
ਚੰਗੇ ਭਾਗ ਨੂੰ ਲੁਕਾ ਕੇ ਪਰਦਿਆਂ ਵਿੱਚ ਰਖਦੇ
ਹਾਂ, ਤੇ ਮਾੜੇ ਕੋਝੇ ਭਾਗ ਦਾ ਵਖਾਲਾ ਪਾਂਦੇ ਹਾਂ ।
ਜਿਹੜੇ ਸਚਿਤ੍ਰ ਰਸਾਲੇ ਸਾਡੇ ਕੋਲ ਆਉਂਦੇ
ਹਨ, ਉਹਨਾਂ ਦੀਆਂ ਤਸਵੀਰਾਂ ਵਿਚ ਭੈੜੇ ਭੈੜੇ

ਗਰੀਬੜੇ ਜਿਹੇ, ਲਿਸੇ ਕਾਲੇ ਮੂੰਹ ਹੀ ਹੁੰਦੇ ਹਨ—
ਵੇਖਣ ਵਾਲੇ ਉਤੇ ਇਹੀ ਅਸਰ ਪੈਂਦਾ ਹੈ, ਕਿ
ਸਾਡੇ ਦੀਪ ਦੀਆਂ ਇਸਤ੍ਰੀਆਂ ਬੜੀਆਂ ਕਰੂਪ
ਹੁੰਦੀਆਂ ਹਨ।

ਹਿਰਦੇ ਨਾਥ: ਜਦੋਂ ਦਾ ਏਸ ਕਸਬੇ ਦੇ ਪਰਦਾ ਤਿਆਗ
ਦਿਤਾ ਹੈ, ਬਜ਼ਾਰਾਂ ਦੀ ਸ਼ੋਭਾ ਵਧ ਗਈ ਹੈ,
ਚੰਗੇ ਸਿਆਣੇ ਮੂੰਹ ਦੁਕਾਨਾਂ ਉਤੇ ਦੇਖੀਦੇ
ਹਨ, ਦਰਿਆ ਦਾ ਕੰਢਾ ਸ਼ਿੰਗਾਰਿਆ ਗਿਆ ਹੈ।
ਸ਼ਾਮੀ ਏਹਦੇ ਰੇਤੇ ਵਿਚ ਇਸਤ੍ਰੀਆਂ, ਮਰਦ,
ਕੁੜੀਆਂ ਮੁੰਡੇ ਖੇਡਦੇ ਹਸਦੇ ਕੇਤੇ ਚੰਗੇ ਲਗਦੇ
ਹਨ।

ਪ੍ਰੀਤ ਮਲੀ: ਆਬਾਦੀ ਤੇ ਕੁਝ ਘਟ ਗਈ ਹੋਵੇਗੀ, ਕਿਉਂਕਿ
ਉਸ ਫਸਾਦ ਵਿਚ ਕਈ ਲੋਕ ਮਰ ਗਏ ਸਨ, ਪਰ
ਜਾਪਦਾ ਏਸ ਤਰ੍ਹਾਂ ਹੈ ਕਿ ਕਸਬੇ ਤੋਂ ਇਹ ਸ਼ਹਿਰ
ਬਣ ਗਿਆ ਹੈ।

ਹਿਰਦੇ ਨਾਥ: ਸ਼ਹਿਰ ਤੇ ਜਾਪਣਾ ਹੀ ਹੋਇਆ — ਕਿਉਂਕਿ
ਘਟਿਆ ਹੋਵੇਗਾ ਮਸਾਂ ਚੌਥਾ ਹਿੱਸਾ, ਤੇ ਇਸਤ੍ਰੀਆਂ
ਦੇ ਕੈਦੋਂ ਨਿਕਲ ਆਉਣ ਕਰ ਕੇ ਇਹ ਦੂਣੇ ਹੋ
ਗਏ ਹਨ।

ਪ੍ਰੀਤ ਮਲੀ: ਸੱਚ ਮੁੱਚ ਬੜੀ ਰੌਣਕ ਵਧ ਗਈ ਹੈ। ਪਰ ਇਕ

ਗੱਲ ਮੈਨੂੰ ਬੜੀ ਅਨੋਖੀ ਜਾਪਦੀ ਹੈ। ਸਾਡੇ ਸ਼ਹਿਰ
ਵਿਚ ਜਿਥੇ ਕੋਈ ਕੋਈ ਇਸਤ੍ਰੀ ਬਾਹਰ ਨਿਕਲਦੀ
ਹੈ, ਰੋਜ਼ ਕੋਈ ਨਾ ਕੋਈ ਸ਼ਰਾਰਤ ਸੁਣੀ ਜਾਂਦੀ ਹੈ—
ਏਥੇ ਹੁਣ ਸਭ ਇਸਤ੍ਰੀਆਂ ਖੁਲ੍ਹੀਆਂ ਫਿਰਨ ਲਗ
ਪਈਆਂ ਹਨ, ਦੁਕਾਨਾਂ ਉੱਤੋਂ ਸੌਦੇ ਖਰੀਦਦੀਆਂ
ਹਨ, ਤਾਂ ਵੀ ਕੁਝ ਨਹੀਂ ਸੁਣੀਂਦਾ।

ਹਿਰਦੇ ਨਾਥ: ਇਕ ਤੇ ਟਾਵੀਂ ਜ਼ਨਾਨੀ ਕਮਜ਼ੋਰ ਹੁੰਦੀ ਹੈ, ਦੂਜੇ
ਮਰਦਾਂ ਲਈ ਅਜੂਬਾ ਹੁੰਦੀ ਹੈ — ਮਰਦ ਤਕਦੇ
ਹੀ ਰਹਿੰਦੇ ਹਨ — ਤਕਿਆਂ ਜਾਣ ਨਾਲ ਇਸਤ੍ਰੀ
ਹੋਰ ਵੀ ਕਮਜ਼ੋਰੀ ਮਹਿਸੂਸ ਕਰਦੀ ਹੈ। ਬਹੁਤੀਆਂ
ਦੇ ਬਾਹਰ ਫਿਰਨ ਨਾਲ ਇਹਨਾਂ ਦੀ ਸੰਗ ਘਟ
ਜਾਂਦੀ ਹੈ ਤੇ ਤਾਕਤ ਵਧ ਜਾਂਦੀ ਹੈ, ਨਾਲੇ ਵੇਖਣ
ਵਾਲਿਆਂ ਦੀ ਨਜ਼ਰ ਏਡੀ ਭੁੱਖੀ ਨਹੀਂ ਰਹਿੰਦੀ।

ਪ੍ਰੀਤਮਣੀ: ਅਸੀਂ ਲੋਕ ਕੇਡੇ ਮੂਰਖ ਹਾਂ ਕਿ ਆਪਣੇ ਸੁਖਾਂ ਨੂੰ
ਆਪ ਹੀ ਧੱਕੇ ਦੇਂਦੇ ਹਾਂ, ਤੇ ਵਿਹਲੇ ਝਗੜੇ
ਸਹੇਤ ਕੇ ਚੁਖਦੇ ਹਾਂ, ਤੇ ਬੇਲੋੜੀਆਂ ਕਾਤਾਂ ਵਾਹ
ਕੇ ਆਪਣੀ ਦਨੀਆ ਤੰਗ ਕਰ ਲੈਂਦੇ ਹਾਂ ! ਹੁਣ
ਅਸੀਂ ਏਥੇ ਕੇਡੇ ਖੁਸ਼ ਹਾਂ ! ਹਰ ਕੋਈ ਹਰ ਕਿਸੇ
ਦੇ ਘਰ ਜਾ ਸਕਦਾ ਹੈ, ਕਈ ਕਿਸੇ ਨੂੰ ਸਿਖਾ ਪੜ੍ਹਾ
ਕੇ ਲੜਾ ਨਹੀਂ ਸਕਦਾ, ਮੰਦਰਾਂ ਭਰਵਨਾਂ ਤੇ ਮੰਬਰਾਂ
ਦਾ ਕੋਈ ਝਗੜਾ ਹੀ ਨਹੀਂ ਰਿਹਾ, ਇਹ ਸਾਰਿਆਂ

ਦੇ ਸਾਂਝੇ ਘਰ ਹੋ ਗਏ ਹਨ, ਕੋਈ ਕੁੜੀਆਂ ਦਾ
ਸਕੂਲ ਬਣ ਗਿਆ ਹੈ, ਕੋਈ ਮੁੰਡਿਆਂ ਦੀ ਕਲੱਬ
ਤੇ ਕੋਈ ਵਡਿਆਂ ਦਾ ਕੌਂਸਲ-ਘਰ ।

(ਢੋਂਕੀ ਦੀਆਂ ਪੋੜੀਆਂ ਨਾਲ ਪਹਿਲੇ ਛਲ੍ਹ ਛਲ੍ਹ
ਹੋਈ, ਫੇਰ ਵੱਪੂਆਂ ਦੀ ਚਪ ਚਪ ਦੀ ਆਵਾਜ਼ ਆਈ)

ਹਿਰਦੇ ਨਾਥ: ਸ਼ੈਦ ਕੋਈ ਬੇੜੀ ਹੈ !

ਪ੍ਰੀਤਮਣੀ: ਐਸ ਵੇਲੇ ਦਰਿਆ ਦੀ ਚਾਨਣੀ ਹਿੱਕ ਉਤੇ ਤਰਦੀ
ਬੇੜੀ ਕੇਡੀ ਭਲੀ ਜਾਪਦੀ ਹੈ !

ਹਿਰਦੇ ਨਾਥ: ਤੇ ਉਸ ਵਿਚ ਸੁਕੇ ਕੰਢਿਆਂ ਤੋਂ ਪਰੇਡੇ ਚੱਪੂ ਛਡ
ਕੇ, ਆਪਣੇ ਸਾਬੀ ਦੇ ਸਾਬ ਨਾਲ ਖੀਵੇ ਹੋ ਕੇ
ਤਰੀ ਜਾਣਾ —

ਪ੍ਰੀਤਮਣੀ: ਜੀਕਰ ਕਈ ਵਾਰੀ ਤੁਸਾਂ ਮੈਨੂੰ ਖੜਿਆ ਹੈ -

ਹਿਰਦੇ ਨਾਥ: ਤੇ ਰਾਤ ਦੀ ਖਮੋਸ਼ੀ ਵਿਚ ਚੰਨ ਅਗੇ ਆਪਣੇ
ਦਿਲ ਗਾਉਣਾ ।

ਪ੍ਰੀਤਮਣੀ: ਜੀਕਰ ਮੈਂ ਆਪਣੇ ਚੰਨ ਅਗੇ ਗਾਉਂਦੀ ਸਾਂ ।

ਹਿਰਦੇ ਨਾਥ: ਤੇ ਕਿਸੇ ਬਰੇਤੀ ਨਾਲ ਬੇੜੀ ਬੰਨ੍ਹ ਕੇ ਠੰਡੀਆਂ
ਰੇਤਾਂ ਵਿਚ ਤੁਰਨਾ, ਕੁਦਣਾ, ਲੇਟਣਾ, ਸੌਂਜਾਣਾ,
ਭੁਲ ਜਾਣਾ, ਦਿਨ ਚੜ੍ਹਨਾ, ਚੌਂਕਣਾਂ, ਤੇ ਮੁੜ
ਆਉਣਾ — ਤੇ ਆਖਣਾ.....।

ਪ੍ਰੀਤਮਣੀ: ਜੀਕਰ ਮੈਂ ਆਖਦੀ ਸਾਂ ਕਿ ਚੰਨ ਚੜ੍ਹਿਆ ਰਹੇ,
ਬੇੜੀ ਤੁਰਦੀ ਰਹੇ, ਰਾਤ ਮੁਕੇ ਨਾ, ਪਹੁੰਚਟੇ ਨਾ,
ਖਾਬ ਛੁਟੇ ਨਾ, ਭੁਖ ਲੱਘੇ ਨਾ, ਦਿਲ ਰੱਜੇ ਨਾ...

(ਬੇੜੀ ਚੋਂਕੀ ਦੀਆਂ ਪੌੜੀਆਂ ਨਾਲ ਆ ਲਗੀ ਤੇ
ਇਕ ਗਭਰੂ ਨੇ ਬਾਹਰ ਛਾਲ ਮਾਰੀ ਤੇ ਰੱਸਾ
ਸੰਗਲ ਨਾਲ ਬੱਧਾ ਜਿਹੜਾ ਏਸੇ ਹੀ ਮਤਲਬ ਲਈ
ਪੌੜੀ ਵਿਚ ਲੱਡਿਆ ਰੱਦਿਆ ਸੀ। ਫੇਰ ਮੁਟਿਆਰ
ਉਤਰੀ ਦੋਵੇਂ ਪੌੜੀਆਂ ਚੜ੍ਹੇ ਕੇ ਹਿਰਦੇ ਨਾਥ
ਕੋਲ ਆਏ)

ਹਿਰਦੇ ਨਾਥ: (ਚਿਤ੍ਰਾ ਵਲ ਅੱਗੋਂ ਵਾਲੀ ਹੋ ਕੇ) ਆ — ਹਾ — ਚਿਤ੍ਰਾ
ਜੀ, ਗੋਰੀ ਰਾਤ ਨੂੰ ਇਕੱਲਿਆਂ ਵੇਖ ਇਹਦਾ
ਹੁਸਨ ਪਏ ਟੋਲਦੇ ਫਿਰਦੇ ਹੋ ?

ਚਿਤ੍ਰਾ: ਕਈ ਦਿਨਾਂ ਤੋਂ ਮਣੀਆਂ ਜੀ ਬੰਗਲੇ ਤੋਂ ਬਾਹਰ
ਨਹੀਂ ਆਏ — ਦਿਲ ਬੜਾ ਕਰਦਾ ਸੀ ਮਿਲਣ
ਨੂੰ — ਦੁਪਹਿਰਾਂ ਤਕ ਸਕੂਲ ਵਿਚੋਂ ਵਿਹਲ ਨਹੀਂ
ਮਿਲਦੀ — ਤੀਜੇ ਪਹਿਰ ਬੜੀ ਧੁਪ ਹੁੰਦੀ ਹੈ —
ਰਾਤ ਚਾਨਣੀ ਸੀ — ਆਖਿਆ ਅਜ ਰਾਤੀਂ ਏਸ
ਸੂਰਗ ਭਵਨ ਦੀ ਯਾਤਰਾ ਕਰੀਏ।

ਪ੍ਰੀਤਮਣੀ: ਮੈਨੂੰ ਮਾਫ਼ੀ ਦੇਣੀ, ਮੈਂ ਉਠ ਕੇ ਤੁਹਾਨੂੰ ਗਲ
ਨਹੀਂ ਲਾ ਸਕਦੀ — ਪਰ ਏਥੇ ਬੈਠੀ ਨੂੰ ਬਾਹਵਾਂ
ਆਪਣੇ ਗਲ ਪਾ ਲੈਣ ਦਿਓਗੇ ?

ਚਿੜਾ: (ਕੁਰਸੀ ਦੀ ਬਾਹੀ ਉਤੇ ਬਹਿ ਕੇ ਪ੍ਰੀਤ-ਮਣੀ ਦੇ ਗਲ ਲਗਦੀ ਹੈ) ਉਹ ਮੇਰੀ ਮਣੀਆਂ ਜੀ-ਮੈਂ ਸਾਏ ਵਿਚ ਤੁਹਾਨੂੰ ਵੇਖਿਆ ਹੀ ਨਹੀਂ— ਤੁਸੀ ਬੜੇ ਰਾਜ਼ੀ ਹੋ ?

ਪ੍ਰੀਤਮਣੀ: ਬੜੀ ਰਾਜ਼ੀ — ਤੇ ਹੁਣ ਤੁਹਾਨੂੰ ਵੇਖ ਕੇ ਕੋਈ ਕਸਰ ਬਾਕੀ ਨਹੀਂ ਰਹੀ — ਤੁਸਾਂ ਬੜਾ ਚੰਗਾ ਕੀਤਾ ਮੈਨੂੰ ਮਿਲਣ ਆਏ — ਮੈਂ ਆਪ ਜਾ ਨਹੀਂ ਸਾਂ ਸਕਦੀ — ਤੁਹਾਨੂੰ ਸੱਦ ਨਹੀਂ ਸਾਂ ਸਕਦੀ, ਮੈਨੂੰ ਪਤਾ ਲਗਾ ਸੀ, ਤੁਸੀ ਆਪਣੀਆਂ ਕੁੜੀਆਂ ਨਾਲ ਬੜੇ ਰੁੱਝੇ ਹੋਏ ਹੋ ।

ਚਿੜਾ: ਸਾਡੀਆਂ ਕੁੜੀਆਂ ਨੇ ਇਕ ਡਰਾਮਾ ਤਿਆਰ ਕੀਤਾ ਹੈ। ਇਹ ਡਰਾਮਾ ਬੜੀ ਅਨੋਖੀ ਤਰ੍ਹਾਂ ਤਿਆਰ ਕੀਤਾ ਗਿਆ ਹੈ।

ਚਿੜ੍ਹ ਪਤੀ: ਸਾਨੂੰ ਬੜਾ ਭਰਮ ਰਹੇਗਾ ਕਿ ਤੁਸੀ ਨਹੀਂ ਵੇਖ ਸਕੇਗੇ, ਪਰ ਸੁਣੋ ਤੇ ਸਹੀ ਚਿੜਾ ਨੇ ਕਿਹੀ ਨਵੀਂ ਤਰ੍ਹਾਂ ਦੀ ਰਚਨਾ ਕੀਤੀ ਹੈ।

ਪ੍ਰੀਤਮਣੀ: ਤੁਸੀ ਮੈਨੂੰ ਏਸ ਤਰ੍ਹਾਂ ਲਲਚਾ ਕੇ ਮੇਰਾ ਭਰਮ ਵੀ ਵਧਾਂਦੇ ਹੋ — ਚਿੜਾ ਜੀ — ਦੱਸੋ — ਮੈਂ ਸੁਣਾਂ ਤੇ ਸਹੀ ।

ਚਿੜਾ: ਇਸ ਡਰਾਮੇ ਦੀ ਮਲਕਾ ਤੁਸੀ ਹੋ। ਇਹਦੀ ਇਕ ਝਾਤੀ ਮੈਂ ਲਿਖੀ ਹੈ, ਦੂਜੀ ਇਹਨਾਂ ਨੇ,

ਤੀਜੀ ਇਕ ਹੋਰ ਉਸਤਾਦਣੀ ਨੇ, ਚੌਬੀ ਇਕ
ਕੁੜੀ ਨੇ ਤੇ ਅਖੀਰਲੀ ਇਕ ਚਿੱਟੀ ਦਾੜੀ ਵਾਲੇ
ਬਜ਼ੁਰਗ ਕੋਲੋਂ ਲਿਖਾਈ ਹੈ ਜਿਹੜਾ ਕਦੇ ਮੰਬਰ
ਦਾ ਵਡਾ ਵਡੇਰਾ ਹੁੰਦਾ ਸੀ, ਪਰ ਹੁਣ ਨਵੇਂ ਯੁਗ
ਦਾ ਜਵਾਨਾਂ ਨਾਲੋਂ ਵੀ ਵਧ ਆਸ਼ਕ ਹੈ।

ਪ੍ਰੀਤਮਣੀ: ਮਲਕਾ ਤੁਸਾਂ ਭਾਵੇਂ ਚੰਗੀ ਨਹੀਂ ਚੁਣੀ, ਪਰ
ਡਰਾਮੇ ਦਾ ਅਨੋਖਾਪਣ ਮੈਨੂੰ ਚੂੰਢੀਆਂ ਵਢਣ ਲਗ
ਪਿਆ ਹੈ। ਹਰ ਝਾਤੀ ਵਖਰੇ ਕਰਤਾ ਦੇ ਦਿਮਾਰੋਂ
ਨਿਕਲਣ ਕਰ ਕੇ ਡਰਾਮੇ ਨੂੰ ਵੱਖਰੀ ਹੀ ਲੀਹੇ
ਤੇਰ ਦੇਂਦੀ ਹੋਵੇਗੀ – ਜੇ ਮੈਂ ਵੇਖ ਨਹੀਂ ਸਕਦੀ
ਤਾਂ ਪੜ੍ਹਨ ਲਈ ਘੱਲੋਗੇ ?

ਚਿੜ੍ਹਾ: ਜ਼ਰੂਰ ਮੈਂ ਆਪੀ ਆ ਕੇ ਸੁਣਾ ਜਾਵਾਂਗੀ।

ਹਿਰਦੇ ਨਾਥ: ਚਿੜ੍ਹਾ ਜੀ – ਮੈਂ ਸੁਣ ਸੁਣ ਕੇ ਬੜਾ ਖੁਸ਼ ਹੋ
ਰਿਹਾ ਹਾਂ, ਕਿ ਤੁਹਾਡੀਆਂ ਕੁੜੀਆਂ ਹਰ ਮਹੱਲੇ
ਵਿਚ ਜਾਂਦੀਆਂ ਹਨ, ਆਪਣੀ ਹਥੀਂ ਸਫ਼ਾਈ ਕਰ
ਕੇ ਕਈਆਂ ਘਰਾਂ ਨੂੰ ਉਜ਼ਲਾ ਕਰਦੀਆਂ ਹਨ, ਤੇ
ਤੁਸੀਂ ਵੀ ਬੜੇ ਰੁੱਖੇ ਰਹਿੰਦੇ ਹੋ।

ਚਿੜ੍ਹਾ: ਏਸੇ ਕਰ ਕੇ ਮੈਂ ਮਣੀਆ ਜੀ ਨੂੰ ਮਿਲਣ ਨਹੀਂ
ਆ ਸਕੀ।

ਹਿਰਦੇ ਨਾਥ: ਅੱਜ ਤੁਸਾਂ ਬੜਾ ਸੁਹਣਾ ਸਮਾਂ ਕਢਿਆ – ਨਾਲੇ

ਪੁੰਨ ਨਾਲੇ ਫਲੀਆਂ ।

ਚਿਤ੍ਰਾ: ਅਜ ਬੇੜੀ ਵਿਚ ਆਉਂਦਿਆਂ ਬੜਾ ਹੀ ਸੁਆਦ ਆਇਆ ਹੈ —

ਚਿਤ੍ਰ ਪਤੀ: ਤੇ ਹੁਣ ਪੈਦਲ ਘਰ ਜਾਂਦਿਆਂ ਵੀ ਬੜਾ ਸੁਆਦ ਆਵੇਗਾ — ਚਿਤ੍ਰਾ ਜੀ — ਹੁਣ ਤੁਸੀ ਆਗਿਆ ਲਓ — ਨਹੀਂ ਤਾਂ ਬੜਾ ਚਿਰ ਹੋ ਜਾਇਗਾ ।

ਚਿਤ੍ਰਾ: ਜੇ ਮਣੀਆ ਜੀ ਜਾ ਸਕਦੇ ਹੁੰਦੇ ਤਾਂ ਅਸੀ.....

ਹਿਰਦੇ ਨਾਬ: ਤੁਹਾਨੂੰ ਛਡ ਆਉਂਦੇ — ਸਾਡੀ ਵੀ ਸੈਰ ਹੋ ਜਾਂਦੀ ।

ਪ੍ਰੀਤਮਣੀ: ਹੁਣ ਤੁਸੀ ਜਾਓ ਚਿਤ੍ਰਾ ਜੀ — ਬੜੀ ਅਵੇਰ ਹੋ ਜਾਇਗੀ ।

ਚਿਤ੍ਰ ਪਤੀ: ਬੇੜੀ ਏਥੇ ਹੀ ਬੱਝੀ ਰਹੇਗੀ, ਕੱਲ ਮੁਹਾਣੇ ਖਿੱਚ ਲਿਜਾਣਗੇ, ਚੱਪੇ ਮੈਂ ਬੇੜੀ ਚੋਂ ਲਿਆ ਕੇ ਉਪਰ ਰਖ ਦਿਤੇ ਹਨ ।

(ਚਿਤ੍ਰਾ ਤੇ ਪਤੀ ਚਲੀ ਗਏ — ਹਿਰਦੇ ਨਾਬ ਢਾਟਕ ਤਕ ਉਹਨਾਂ ਨਾਲ ਗਿਆ, ਘਰ ਦੇ ਅੱਦਰੋਂ ਪਾਰਬਤੀ ਆਉਂਦੀ ਹੈ ।)

ਪਾਰਬਤੀ: (ਇਸਤ੍ਰੀ ਸੰਗ੍ਰਹ ਦੀ ਇਕ ਮੌਬਰ) ਅੱਜ ਤੁਸਾਂ ਚਿਰ ਲਾਦਿਤਾ ਹੈ — ਰੋਟੀ ਚਿਰੋਕਣੇ ਦੀ ਤਿਆਰ ਹੈ ।

ਪ੍ਰੀਤਮਣੀ: ਚਿੜਾ ਜੀ ਆ ਗਏ ਸਨ, ਨਾਲੇ ਅੱਜ ਨਾਥ ਜੀ ਨੂੰ ਇਹ ਸੰਸ਼ ਕੁਝ ਪਿਆਰੀ ਲਗੀ ਹੈ – ਅਜੇ ਵੀ ਬੜਾ ਸੁਆਦ ਆ ਰਿਹਾ ਹੈ, ਜੀ ਨਹੀਂ ਕਰਦਾ ਅੰਦਰ ਜਾਣ ਨੂੰ ।

ਪਾਰਬਤੀ: ਦੇ ਆਖੋ ਤਾਂ ਏਥੇ ਹੀ ਲਿਆ ਦਿਆਂ ?

ਪ੍ਰੀਤਮਣੀ: ਪਾਰਬਤੀ ਜੀ, ਜੀਅ ਤੇ ਮੇਰਾ ਇਹੀ ਕਰਦਾ ਸੀ ਤੁਸਾਂ ਮੇਰੇ ਮਨ ਦੀ ਬੁਝ ਲਈ ਹੈ – ਜੇ ਤੁਸੀਂ ਅੱਖੇ ਨਾ ਹੋਵੋ – ਤਾਂ ?

ਪਾਰਬਤੀ: ਮੈਂ ਅੱਖੀ ? ਤੁਹਾਡੀ ਰੋਟੀ ਏਥੇ ਲਿਆਉਣ ਵਿਚ ? ਦਸਾਂ ਮਿੰਟਾਂ ਵਿਚ ਲਿਆਉਂਦੀ ਹਾਂ, ਅੰਦਰ ਅੱਜ ਹੈ ਵੀ ਹੁੱਸੜ ਜਿਹਾ – ਏਥੇ ਬੜਾ ਚੰਗਾ ਹੈ।

(ਜਾਂਦੀ ਹੈ, ਹਿਰਦੇ ਨਾਥ ਆਉਂਦਾ ਹੈ)

ਹਿਰਦੇ ਨਾਥ: ਚਿੜਾ ਬੜੀ ਖੁਸ਼ ਹੈ। ਇਹਦੀ ਖੁਸ਼ੀ ਤੇ ਇਹਦੀ ਸੁਚੱਜੀ ਸੇਵਾ ਦਾ ਧਿਆਨ ਕਰ ਕੇ ਮੈਂ ਕਈਆਂ ਉਨ੍ਹਾਂ ਚਿੜਾਂਆਂ ਦਾ ਚੇਤਾ ਕਰਦਾ ਹਾਂ, ਜਿਹੜੀਆਂ ਸਾਡੀ ਚਿੜਾ ਵਾਂਗ ਕਈਆਂ ਦਿਲਾਂ ਤੇ ਘਰਾਂ ਦਾ ਚਾਨਣ ਬਣ ਸਕਦੀਆਂ ਸਨ, ਪਰ ਉਹਨਾਂ ਚੋਂ ਕਈ ਨਿਰਸਾ ਦੇ ਹਨੇਰੇ ਵਿਚ ਕੁਮਲਾਂ ਗਈਆਂ ਹਨ, ਤੇ ਕਈ ਇਸ ਹਨੇਰੇ ਚੋਂ ਅੰਨ੍ਹੇ-

ਵਾਹ ਬਾਹਰ ਡਾਲ ਮਾਰ ਆਈਆਂ ਹਨ ਤੇ
ਉਨ੍ਹਾਂ ਦੀਆਂ ਅੱਖਾਂ ਚੁੰਧਿਆ ਗਈਆਂ ਹਨ ।

ਪ੍ਰੀਤਮਣੀ:
ਚਿੜ੍ਹਾ ਨੂੰ ਏਸ ਤਰ੍ਹਾਂ ਦਰਿਆ ਵਾਲੇ ਪਾਸਿਓ
ਅਚਾਨਕ ਆਉਂਦੀ ਵੇਖਕੇ ਮੇਰਾ ਜੰਅ ਬੜਾ
ਖੁਸ਼ ਹੋਇਆ – ਕਈ ਵਾਰੀ ਏਥੇ ਇਕੱਲੀ ਬੈਠੀ
ਕਈ ਤਰ੍ਹਾਂ ਦੀਆਂ ਖਿਆਲੀ ਰੀਝਾਂ ਬਣਾਇਆ
ਕਰਦੀ ਹਾਂ – ਕੋਈ ਪਰੀ ਆਉਂਦੀ ਹੋਵੇ, ਕਦੇ
ਮੇਰੀ ਮਾਂ ਮੈਨੂੰ ਲੱਭਣ ਤੇ ਮਾਫ਼ ਕਰਕੇ ਲੈਣ
ਆਉਂਦੀ ਹੋਵੇ – ਕਦੇ ਰੱਬ ਆਪ ਹੀ ਮੇਰੇ ਨਿੱਕੇ
ਜਿਹੇ ਦਿਲ ਦੀਆਂ ਅਨੇਕਾਂ ਨਿੱਕੀਆਂ ਗੱਲਾਂ ਦਾ
ਉੱਤਰ ਦੇਣ ਆਉਂਦਾ ਹੋਵੇ ।

ਹਿਰਦੇ ਨਾਥ:
ਮਲੀਆਂ, ਅੱਜ ਮੇਰਾ ਦਿਲ ਨਹੀਂ ਕਰਦਾ
ਅੰਦਰ ਜਾਵਾਂ – ਚਾਂਹਦਾ ਹਾਂ ਏਬੇ ਬੈਠ ਰਹਾਂ
ਸਾਰੀ ਰਾਤ – ਤੁਹਾਡੇ ਕੋਲ ਤੇ ਜਾਂ ਬੇੜੀ ਵਿੱਚ
ਚੜ੍ਹ ਜਾਵਾਂ, ਤੁਰ ਜਾਈਏ – ਸਦਾ ਤੁਰਦੇ ਰਹੀਏ
ਕਿਤੇ ਨਾ ਪਹੁੰਚੀਏ ਤੇ ਤੇੜ ਸਾਗਰ ਵਿੱਚ
ਜਾ ਰਲੀਏ – ਗੁਆਚ ਜਾਈਏ ।

ਪ੍ਰੀਤਮਣੀ:
ਮੈਂ ਪਾਰਬਤੀ ਨੂੰ ਆਖਿਆ ਹੈ, ਕਿ ਓਹ ਏਬੇ
ਤੁਹਾਡੀ ਰੋਟੀ ਲੈ ਆਉਣ ।

ਹਿਰਦੇ ਨਾਥ:
ਆਖੋ ਤਾਂ ਮੈਂ ਜਾਂਦਾ ਹਾਂ – ਉਨ੍ਹਾਂ ਨੂੰ ਮਦਦ

ਦੇਂਦਾ ਹੁੰਦਾ।

ਪਾਰਬਤੀ: ਮੈਂ ਆਗਈ ਹੁੰਦੀ ਹੁੰਦਾ।

(ਹਿਰਦੇ ਨਾਥ ਹੱਥੋਂ ਚੀਜ਼ਾਂ ਫੜਕੇ 'ਤਿਪਾਈ ਉੱਤੇ ਰੱਖਦੀ ਹੈ)

ਹਿਰਦੇ ਨਾਥ: ਅਸੀਂ ਤੁਹਾਡੇ ਇਸ ਪਿਆਰ ਦੇ ਬਲਾ
ਕੀਕਰ ਦੇਵਾਂਗੇ ?

ਪਾਰਬਤੀ: ਤੁਸੀਂ ਬਹੁਤ ਦੇ ਚੁਕੇ ਹੋ। ਮਣੀਆਂ ਜੀ ਲਈ
ਕੰਮ ਕਰਨਾ ਇਕ ਰਸ ਹੈ, ਮਾਨੁ ਹੈ ! ਸਾਡੇ
ਸੰਗ ਵਿੱਚੋਂ ਕੋਣ ਤਿਆਰ ਨਹੀਂ ਸੀ ਕਿ
ਮਣੀਆਂ ਜੀ ਦੀ ਇਹ ਪਿਆਰ ਆਵਾ ਕਰੇ ।
ਮੇਰੇ ਭਾਗ ਬਲੀ ਸਨ ।

(ਇਹ ਕਹਿੰਦੀ ਨੇ ਤਿਪਾਈ ਉੱਤੇ ਰੋਟੀ ਲਾ
ਦਿਤੀ, ਤਿਪਾਈ ਮਣੀਆਂ ਦੇ ਅੱਗੇ ਖਿੱਚ
ਦਿਤੀ - ਹਿਰਦੇ ਨਾਥ ਦੂਜੀ ਕੁਰਸੀ ਦੀ ਬਾਹੀ
ਉੱਤੇ ਬਹਿਕੇ ਖਾਣ ਲੱਗਾ)

ਹਿਰਦੇ ਨਾਥ: ਮਣੀਆਂ ਜੀ, ਮੈਨੂੰ ਤਰ ਸੀ ਕਿ ਜਿਸ ਛੇ
ਮਹੀਨੇ ਤੁਹਾਡੀ ਪੱਕੀ ਰੋਟੀ ਖਾਲੈਈ, ਓਹਨੂੰ
ਕਿਸੇ ਹੋਰ ਦੀ ਪਸੰਦ ਨਹੀਂ ਆ ਸਕੇਗੀ,
ਪਰ ਪਾਰਬਤੀ ਜੀ ਨੇ ਕੋਈ ਵਿਗੋਚਾ ਨਹੀਂ
ਆਉਣ ਦਿੱਤਾ ।

ਪ੍ਰੀਤਮਣੀ: ਵਿਗੋਚਾ ਛੱਡਕੇ, ਇਹਨਾਂ ਪਿਛਲੇ ਦੇ ਮਹੀਨਿਆਂ

ਵਿਚ ਮੈਨੂੰ ਕਿੰਨਾਂ ਕੁਝ ਸਿਖਾ ਦਿੱਤਾ ਹੈ। ਪਾਰਬਤੀ
ਜੀ, ਮੈਂ ਕਦੀ ਤੁਹਾਡਾ ਪਿਆਰ ਨਹੀਂ ਭੁਲਾਂਗੀ
ਕਿ ਤੁਸਾਂ ਮੇਰੇ ਇਹਨਾਂ ਦਿਨਾਂ ਵਿਚ ਸਿਰਫ
ਪਿਆਰ ਦਾ ਸਦਕਾ ਏਨੀ ਸੇਵਾ ਕੀਤੀ ਹੈ।

ਪਾਰਬਤੀ: (ਭਾਂਡੇ ਸਾਂਭ ਕੇ) ਸਾਡੇ ਸੰਗ੍ਰ ਦੀ ਹੋਰੇ ਇਸਤ੍ਰੀ
ਮਣੀਆਂ ਜੀ ਦਾ ਹੱਥ ਵਟਾਣ ਲਈ ਆਉਣਾ
ਚਾਹੁੰਦੀ ਸੀ - ਮੈਂ ਵੀ ਕਦੇ ਨਹੀਂ ਭੁਲਾਂਗੀ ਕਿ
ਤੁਸਾਂ ਮੇਰੀ ਸੇਵਾ ਪ੍ਰਵਾਨ ਕਰ ਲਈ - ਤੁਹਾਡੇ
ਬਿਸਤਰੇ ਮੈਂ ਕਰ ਛਡਾਂਗੀ - ਹੁਣ ਤੁਸੀਂ ਜਦੋਂ
ਚਾਹੋ ਆਉਣਾ !

ਪ੍ਰੀਤਮਣੀ: ਤੁਸੀਂ ਕੇਡੇ ਚੰਗੇ ਹੋ - ਪਾਰਬਤੀ :

(ਪਾਰਬਤੀ ਚਲੀ ਜਾਂਦੀ ਹੈ, ਤੇ ਹਿਰਦੇ ਨਾਥ
ਪ੍ਰੀਤਮਣੀ ਦੇ ਸਾਹਮਣੇ ਅਗੇ ਪਿਛੇ ਰਹਿਲਦਾ
ਹੈ। ਪ੍ਰੀਤਮਣੀ ਦੀਆਂ ਅੱਖਾਂ ਉਹਦੇ ਕਦਮਾਂ ਦੇ
ਨਾਲ ਤੁਰਦੀਆਂ ਹਨ। ਕਦੇ ਕਦੇ ਇਹਨਾਂ
ਅੱਖਾਂ ਦੀ ਖਿੱਚ ਹਿਰਦੇ ਨਾਥ ਨੂੰ ਮਹਿਸੂਸ ਹੋ
ਜਾਂਦੀ ਹੈ, ਤੇ ਉਹ ਖੜ੍ਹੇ ਕੇ ਕੋਈ ਡਾਢੀ ਚੰਗੀ
ਜਿਹੀ ਗੱਲ ਕਰ ਜਾਂਦਾ ਹੈ ਤੇ ਫੇਰ ਰਹਿਲਣ ਲਗ
ਪੈਂਦਾ ਹੈ।)

ਪ੍ਰੀਤਮਣੀ: ਨਾਥ ਜੀ - ਇਹ ਕੀ ਗੱਲ - ਮੈਨੂੰ ਜਾਪਦਾ ਹੈ,
ਤੁਸੀਂ ਮੇਰੀਆਂ ਅੱਖਾਂ ਵਿਚ ਤੁਰ ਰਹੇ ਹੋ -

ਤੁਹਾਡਾ ਹਰੀਕ ਕਦਮ ਮੇਰੀਆਂ ਅੱਖਾਂ ਵਿਚ
ਪੁਟਿਆ ਜਾ ਰਿਹਾ ਹੈ – ਮੇਰੀਆਂ ਅੱਖਾਂ ਵਿਚ
ਮਿੱਠੀ ਖੁਰਕ ਹੋ ਰਹੀ ਹੈ – ਜ਼ਰੂਰ ਇਹਨਾਂ
ਕਦਮਾਂ ਦੀ ਹੋਵੇਗੀ ।

(ਹਿਟਦੇ ਨਾਥ ਨੇ ਫੇਰ ਪ੍ਰੀਤਮਣੀ ਦੀਆਂ ਅੱਖਾਂ
ਵਿਚ ਤੇ ਕਿਆ)

ਹਿਰਦੇ ਨਾਥ: ਹੈ ਵੀ ਕੁਝ ਏਸੇ ਤਰ੍ਹਾਂ ਦੀ ਗੱਲ – ਪ੍ਰੀਤਮਣੀ ਦੀ
ਤੀਬਰਤ (ਤੋਂ ਜਾਣ੍ਹ ਦੇ ਕੇ) ਤੁਸੀਂ ਐਸੇ ਵੇਲੇ ਐਉਂ
ਜਾਪਦੇ ਹੋ ਜਿਵੇਂ ਕੋਈ ਘੁੱਠੀ ਪੈਰ ਦਬਾ ਕੇ,
ਧੋਣ ਨੀਵੀਂ ਧਾ ਕੇ, ਮੇਰੀਆਂ ਬਾਹੁਂ ਵਿਚ ਉਡ
ਆਉਣ ਲਈ ਤਿਆਰ ਹੋ ਰਹੀ ਹੈ ।

(ਇਹ ਕਹਿ ਕੇ ਹਿਟਦੇ ਨਾਥ ਫੇਰ ਟਹਿਲਣ ਲਗ
ਪਿਆ । ਪਰ ਮਸਾਂ ਇਕ ਢਕਰ ਹੀ ਮੁੜਿਆ
ਸੀ ਕਿ ਪਿੱਛੇ ਦੀ ਦੋ ਨੰਗੀਆਂ ਬਾਹਵਾਂ ਗਲ ਨਾਲ
ਕਿਪਟ ਗਈਆਂ ਹਨ ।

ਹਿਰਦੇ ਨਾਥ: (ਬੜੀ ਕੇਮਲਤਾ ਨਾਲ ਪ੍ਰੀਤਮਣੀ ਨੂੰ ਕੁਰਸੀ ਉੱਤੇ ਬਿਣਾ ਕੇ)
ਇਹ ਤੁਸਾਂ ਕੀ ਕੀਤਾ ? ਤੁਹਾਡੇ ਕਿਹੜੇ ਦਿਨ
ਹਨ, ਤੇ ਤੁਸੀਂ ਕਿਸ ਤਰ੍ਹਾਂ ਉਠ ਕੇ ਏਡੀ ਖੇਚਲ
ਕੀਤੀ ਹੈ – ਫੇਰ ਨਾ ਕਰਨਾ – ਏਥੇ ਤੁਹਾਨੂੰ ਕੋਈ
ਤੁਕਲੀਫ਼ ਨਹੀਂ ਹੋਣੀ ਚਾਹੀਦੀ ।

ਪ੍ਰੀਤਮਣੀ: ਓ ਨਾਥ ਜੀ – ਮੈਂ ਏਸ ਘੜੀ ਏਡੀ ਖੀਵੀ ਹੋ

ਗਈ ਹਾਂ ਕਿ ਆਪੇ ਤੋਂ ਬਾਹਰ ਜਾਪਦੀ ਹਾਂ -
ਮੇਰੀਆਂ ਅੱਖਾਂ ਵਲ ਤੱਕੇ ।

ਹਿਰਦੇ ਨਾਥ: ਤੁਹਾਡਾ ਪੀਲਾ ਚਿਹਰਾ ਵੀ ਰੰਗਿਆ ਗਿਆ ਹੈ,
ਤੇ ਅੱਖ ਵਿਚ ਵੀ ਕੋਈ ਚੰਨ ਚੜਿਆ ਦਿਸਦਾ
ਹੈ - ਪਰ ਤੁਹਾਡੇ ਲਈ ਏਡੀ ਉਕਸਾਹਟ ਚੰਗੀ
ਨਹੀਂ -

ਪ੍ਰੀਤਮਣੀ: ਚੰਗੀ ਭਾਵੇਂ ਨਾ ਹੋਵੇ - ਪਰ ਇਹ ਭਿੰਨੀ ਭਿੰਨੀ
ਪਾਰਲੇ ਕੰਢੇ ਦੀ ਬਿਰਛ-ਕਤਾਰ ਵਿਚੋਂ ਸਾਂ ਸਾਂ
ਕਰਦੀ ਆਉਂਦੀ ਪੌਣ, ਇਹ ਵੰਗਾ ਤੁਰਿਆ
ਜਾਂਦਾ ਪਾਣੀ, ਇਹਦੇ ਵਿਚ ਕੰਬਦੀ ਚਾਨਣੀ, ਤੇ
ਇਹ ਮੇਰੇ ਨਾਥ ਦੇ ਟੁਪ ਟੁਪ ਪੈਂਦੇ ਕਦਮ - ਇਕ
ਐਸੀ ਮਸਤ ਝਣਕਾਰ ਮੇਰੀ ਆਤਮਾ ਵਿਚ ਛਿੜ
ਗਈ ਕਿ ਮੈਂ ਬੇਵਸ ਹੋ ਗਈ ਸਾਂ ।

ਹਿਰਦੇ ਨਾਥ: ਪਰ ਮੁੜਕੇ ਏਸ ਤਰ੍ਹਾਂ ਨਾ ਕਰਨਾ ।

ਪ੍ਰੀਤਮਣੀ: ਤਦ ਤੁਰਨਾ ਬੰਦ ਕਰ ਦਿਓ - ਮੈਂ ਠੀਕ ਘੁੱਗੀ
ਵਾਂਗ ਫੇਰ ਉਡ ਕੇ ਇਹਨਾਂ ਮੇਫਿਆਂ ਉਤੇ ਆ
ਬਹਾਂਗੀ । ਹੁਣ ਤੁਸੀ ਮੇਰੇ ਕੋਲ ਬਹਿ ਜਾਓ -
ਮੇਰੇ ਹਥਾਂ ਨਾਲ ਖੇਡੇ ਤੇ ਮੈਂ ਤੁਹਾਨੂੰ ਏਸ ਘੁੱਗੀ
ਦੇ ਬੱਚੇ ਦੀਆਂ ਗੱਲਾਂ ਸੁਣਾਣਾ ਚਾਂਹਦੀ ਹਾਂ,
ਜਿਨੂੰ ਮੈਂ ਤੁਹਾਡੇ ਲਈ ਏਸ ਆਲੂਣੇ ਵਿਚ ਪਾਲ

ਰਹੀ ਹਾਂ। — ਬਹਿ ਜਾਓ, ਮੇਰੇ ਕੋਲ ਮੇਰੇ
ਨਾਬ ਜੀ —

ਹਿਰਦੇ ਨਾਬ: (ਕੋਲ ਬਹਿ ਕੇ) ਸੁਣਾਓ — ਸੁਣਾਓ — ਮਣੀਆ, ਤੁਸੀ
ਜਦੋਂ ਮੇਰਾ ਨਾਂ ਲੈਂਦੇ ਹੋ, ਮੇਰੇ ਅੰਦਰ ਮਿੱਠਾ
ਜਿਹਾ ਕੁਝ ਹੁੰਦਾ ਹੈ।

✓ ਪ੍ਰੀਤਮਣੀ: (ਹਿਰਦੇ ਨਾਬ ਦਾ ਹੱਥ ਆਪਣੀ ਹਿੱਕ ਉਤੇ ਰਖ ਕੇ) ਦੇ ਤਿੰਨ
ਹੋਰ ਹਫ਼ਤੇ, ਹੋਰ ਮੇਰੇ ਨਾਲੋਂ ਵੀ ਸੁਹਣੀ ਪੁੱਗੀ
ਤੁਹਾਡੇ ਹਥਾਂ ਵਿਚ ਖੇਡਿਆ ਕਰੇਗੀ.....ਕੁਝ
ਚਿਰ ਪਾ ਕੇ ਮੇਰੇ ਨਾਲੋਂ ਵੀ ਸੁਹਣੀ ਆਵਾਜ਼
ਤੁਹਾਡਾ ਨਾਂ ਲਿਆ ਕਰੇਗੀ।.....ਹਾਂ — ਨਾਬ
ਜੀ, ਇਹ ਨਿੱਕੀ ਪਿਆਰੀ ਜਿੰਦ ਜਿਹੜੀ ਮੇਰੀ
ਛਾਤੀ ਹੇਠਾਂ ਪੜਕ ਰਹੀ ਹੈ, ਕਦੇ ਤੁਹਾਡੀ ਛਾਤੀ
ਉਤੇ ਖੇਡਿਆ ਕਰੇਗੀ.....ਛਾਈ ਹਫ਼ਤੇ ਹੋਰ.....
ਨਾਬ, ਕੀਹ ਤੁਸੀ ਉਹਨੂੰ ਖੁਸ਼ੀ ਨਾਲ ਉਡੀਕ
ਰਹੇ ਹੋ।

ਹਿਰਦੇ ਨਾਬ: ਉਡੀਕ ਰਿਹਾ ਹਾਂ? ਮਣੀਆ, ਮੈਂ ਦਿਹਾੜੇ ਗਿਣ
ਰਿਹਾ ਹਾਂ, ਮੇਰੀ ਪ੍ਰਾਰਥਨਾ ਹੈ, ਤੁਹਾਡਾ ਬੱਚਾ ਸੁਖ
ਸੁਖਾਈ ਆਵੇ, ਤੇ ਤੁਸੀ ਰਾਜੀ ਬਾਜ਼ੀ ਫੇਰ ਜਿੰਦਗੀ
ਵਿਚ ਹਿੱਸਾ ਲਓ।

ਪ੍ਰੀਤਮਣੀ: ਮੈਨੂੰ ਇਹਦੀ ਕੋਈ ਚਿੰਤਾ ਨਹੀਂ। ਜਿੱਥੇ ਤੁਸੀ

ਹੁੰਦੇ ਹੋ, ਉਥੇ ਕੰਮ ਰਾਸ਼ ਹੀ ਆ ਜਾਂਦੇ ਹਨ, ਮੇਰਾ
ਇਹ ਤਜਰਬਾ ਹੈ।

ਹਿਰਦੇ ਨਾਥ: ਕਾਸ਼ ! ਕਦੇ ਮੇਰਾ ਦਿਲ ਪੂਰੇ ਆਰਾਮ ਵਿਚ ਹੋਵੇ?

ਪ੍ਰੀਤਮਣੀ: ਤੁਹਾਨੂੰ ਕਾਹਦਾ ਫਿਕਰ ਹੈ ?

ਹਿਰਦੇ ਨਾਥ: ਮੈਨੂੰ ਆਪਣੀ ਸਮਾਜ ਦੀ ਕਠੋਰ-ਦਿਲੀ ਦਾ
ਫਿਕਰ ਹੈ।

ਪ੍ਰੀਤਮਣੀ: ਹੁਣ ਤੁਹਾਨੂੰ ਕੌਣ ਕੁਝ ਆਖ ਸਕਦਾ ਹੈ ? ਹਜ਼ਾਰਾਂ
ਜਵਾਨ ਤੁਹਾਡੇ ਤੋਂ ਜਾਨ ਵਾਰਨ ਨੂੰ ਤਿਆਰ
ਹਨ।

ਹਿਰਦੇ ਨਾਥ: ਠੀਕ ਹੈ - ਮਣੀਆ ਜੀ - ਮੈਨੂੰ ਕੋਈ ਫਿਕਰ
ਨਹੀਂ ਹੋਣਾ ਚਾਹੀਦਾ।

(ਓਹ ਪ੍ਰੀਤਮਣੀ ਨੂੰ ਚਿੰਤਾ ਨਹੀਂ ਲਾਣਾ
ਚਾਹਦਾ ਸੀ ਤੇ ਨਾਲੋਂ ਪਾਰਬਤੀ ਨੂੰ ਆਉਂਦੀ
ਵੇਖਿਆ)

ਪਾਰਬਤੀ: ਕੀਹ, ਨਾਥ ਜੀ, ਆਪ ਦੇ ਮਿੰਟਾਂ ਲਈ ਤਕਲੀਫ਼
ਕਰ ਸਕਦੇ ਹੋ ? - ਮੈਂ ਤੁਹਾਡੇ ਮੰਜੇ ਅੱਜ ਬਾਹਰ
ਖੁਲ੍ਹੇ ਵਿਚ ਵਿਛਾਣਾ ਚਾਂਹਦੀ ਹਾਂ ਉਥੇ ਅਜੇ
ਨਿੱਘ ਜਿਹਾ ਹੈ।

ਹਿਰਦੇ ਨਾਥ: ਜ਼ਰੂਰ।

(ਪਾਰਬਤੀ ਨਾਲ ਜਾਂਦੀ ਹੈ, ਪਰ ਪਾਰਬਤੀ ਉਹਨੂੰ
ਪ੍ਰੀਤਮਣੀ ਦੀ ਪਿੱਠ ਪਿਛੇ ਰੁਦਿਆਂ ਹੀ ਇਕ
ਦਰਖਤਾਂ ਦੇ ਝੁੰਡ ਵਲ ਲੈ ਜਾਂਦੀ ਹੈ)

ਹਿਰਦੇ ਨਾਥ : (ਦੰਤਾਤੁਰ ਹੋ ਕੇ) ਕਿਉਂ ਪਾਰਥਤੀ ਜੀ - ਕੀ ਸੁਖ ਦੀ
ਗੱਲ ਨਹੀਂ ? ਹੌਲੀ, ਨਾਥ ਜੀ, ਬੜੀ ਹੌਲੀ,
ਇਕ ਗਾਰਦ ਸਿਪਾਹੀਆਂ ਦੀ ਆਈ ਹੈ। ਮੈਂ
ਬਾਰੀ ਚੋਂ ਗੱਲ ਕੀਤੀ ਹੈ, ਬੂਹਾ ਨਹੀਂ ਖੋਲਿਆ
ਤੇ ਆਖ ਆਈ ਹਾਂ ਕਿ ਨਾਥ ਜੀ ਨੂੰ ਖਬਰ
ਕਰਦੀ ਹਾਂ।

ਹਿਰਦੇ ਨਾਥ : (ਅੱਧਾ ਮਿੰਟ ਬਿਲਕੁਲ ਚੁਪ ਕਰ ਕੇ) ਪਾਰਬਤੀ - ਮੈਨੂੰ
ਆਪਣਾ ਹਥ ਦਿਓ - (ਚੁਮਦਾ ਹੈ) ਤੁਸਾਂ ਮੇਰੀ ਤੇ
ਮਣੀਆ ਦੀ ਬੜੀ ਸੇਵਾ ਕੀਤੀ ਹੈ - ਹੁਣ ਵਿਛੋੜਾ
ਪਹੁੰਚ ਪਿਆ ਹੈ—ਚਾਂਹਦਾ ਸਾਂ ਇਹ ਮਹੀਨਾ ਲੰਘ
ਜਾਂਦਾ - ਹਛਾ ਆਓ ਹੁਣ - ਛੇਤੀ ਮਣੀਆ ਕੋਲ
ਚਲ੍ਹਾਏ। ਹੁਣ ਵਕਤ ਨਹੀਂ ਕਿ ਤੁਹਾਨੂੰ ਕੁਝ ਦੱਸ
ਸਕਾਂ-ਮਣੀਆ ਕੋਲ ਜਾ ਕੇ ਜੋ ਜੋ ਕੁਝ ਮੈਂ ਆਖਾਂ
ਜਾਂ ਕਰਾਂ, ਮੇਰੀ ਹਾਮੀ ਭਰਦੇ ਜਾਣਾ - ਤੇ ਬੂਹਾ
ਨਾ ਖੋਲ੍ਹਣਾ - ਭੰਨ ਕੇ ਆਉਣ ਤੇ ਆ ਜਾਣ—
ਆਓ ਛੇਤੀ।

ਪ੍ਰੀਤਮਣੀ ਕੋਲ ਪਹੁੰਚ ਕੇ ਤੇ ਆਪਣੇ ਸਾਧਾਰਨ ਲਹਿਜੇ ਵਿਚ
ਮਣੀਆ ਜੀ - ਪਾਰਬਤੀ ਨੇ ਬਿਸਤਰੇ ਵਿਛਾ ਦਿਤੇ

ਹਨ - ਪਰ ਅਜ ਸੌਣ ਉਤੇ ਜੀ ਨਹੀਂ ਕਰਦਾ ।

ਪ੍ਰੀਤਮਣੀ: ਕਰਦਾ ਤੇ ਮੇਰਾ ਵੀ ਨਹੀਂ । ਜੇ ਤੁਸੀ ਮੈਨੂੰ ਬਹੁਤਾ ਮਿਲਣ ਜੁਲਣ ਤੋਂ ਵਰਜਦੇ ਨਾ ਹੁੰਦੇ ਤਾਂ ਮੈਂ ਆਖਣਾ ਸੀ ਕਿ ਅਜ ਬੇੜੀ ਵਿਚ ਲੈ ਚੱਲੋ - ਚਿਤ੍ਰਾ ਦੀ ਸੈਰ ਨੇ ਮੇਰਾ ਦਿਲ ਵੀ ਬੇਈਮਾਨ ਕਰ ਦਿਤਾ ਹੈ ।

ਹਿਰਦੇ ਨਾਬ: (ਕੁਝ ਖੁਸ ਹੋ ਕੇ) ਮੇਰਾ ਵੀ ਇਹੀ ਚਿਤ ਕਰਦਾ ਸੀ - ਪਾਰਬਤੀ - ਕੋਈ ਡਰ ਨਹੀਂ - ਬੇੜੀ ਵਿਚ ਹੁਚਕਾ ਤੇ ਕੋਈ ਲਗਦਾ ਨਹੀਂ - ਨਾਲੇ ਮੇਰੀ ਚੱਪੂਆਂ ਦੀ ਮਸ਼ਕ ਦੀ ਮਣੀਆ ਜੀ ਤਰੀਫ ਕਰਦੇ ਹੁੰਦੇ ਹਨ । ਲਿਆਓ, ਪਾਰਬਤੀ, ਦੋਹਾਂ ਕੁਰਸੀਆਂ ਦੀਆਂ ਗੱਦੀਆਂ ਚੁਕ ਲਿਆਓ - ਮੈਂ ਮਣੀਆ ਜੀ ਨੂੰ ਹਥ ਦੇਂਦਾ ਹਾਂ ।

ਪ੍ਰੀਤਮਣੀ: ਤੁਸੀ ਕਿਸੇ ਵੇਲੇ ਤੇ ਮੂੰਹ ਮੰਗੀ ਮੁਰਾਦ ਦੇ ਦੇਂਦੇ ਹੋ - ਮੈਨੂੰ ਇਹ ਉਮੈਦ ਨਹੀਂ ਸੀ - ਤੁਸੀ ਗਲਵੱਕੜੀ ਵੀ ਪਾਣ ਨਹੀਂ ਸਾਉ ਦੇਂਦੇ ।

ਹਿਰਦੇ ਨਾਬ: (ਬੇੜੀ ਦੌਲ) ਪਾਰਬਤੀ - ਮਣੀਆ ਨੂੰ ਅਸੀਸ ਦਿਓ - ਇਹਨਾਂ ਦੀ ਸੈਰ ਸੁਆਦਲੀ ਹੋਵੇ ।

ਪਾਰਬਤੀ: (ਮਣੀਆ ਨੂੰ ਗਲ ਲਾ ਕੇ) ਮੇਰੀ ਮਣੀਆਂ ਨੂੰ ਸੱਤੇ ਖੈਰਾਂ ਹੋਣ - ਮਣੀਆਂ ਜੀ - ਤੁਹਾਨੂੰ ਗਲ ਲਾਇਆ

ਬੜਾ ਸੁਆਦ ਆਉਂਦਾ ਹੈ - ਮੈਨੂੰ ਘੁਰ ਕੇ
ਮਿਲੋ -

ਹਿਰਦੇ ਨਾਥ: (ਬੜੀ ਵਿਚ ਚੜ੍ਹ ਕੇ) ਪਾਰਬਤੀ ਜੀ - ਤੁਸੀਂ ਬੜੇ
ਚੰਗੇ ਹੋ।

ਪ੍ਰੀਤਮਣੀ: ਸਾਨੂੰ ਉਡੀਕਣਾ ਨਾ - ਤੁਸਾਂ ਸੌਂ ਜਾਣਾ - ਅੱਜ
ਅਗੇ ਹੀ ਤੁਹਾਨੂੰ ਅਸਾਂ ਬੜੀ ਖੇਚਲ ਦਿਤੀ ਹੈ।

(ਚਪ-ਚਪ-ਚਪ ਕਿਸ਼ਤੀ ਦਰਿਆ ਦੇ ਕੰਢ ਨਾਲ
ਦਰਖਤਾਂ ਦੇ ਓਹਲੇ ਹੋ ਗਈ ਤੇ ਪਾਰਬਤੀ
ਦੇਖਦੀ ਰਹੀ ।)

ਬਾਤੀ ਛੇਵੀਂ



ਹਿਰਦੇ ਨਾਬ ਦਾ ਸ਼ਹਿਰ, ਆਪਣੀ ਬੇਠਕ ਵਿਚ ਆਗਮ
ਕੁਰਸੀ ਉਤੇ ਹਿਰਦੇ ਨਾਬ ਬੈਠਾ ਇਕ ਬੱਚੇ ਦੀ
ਤਸਵੀਰ ਵੇਖ ਰਿਹਾ ਹੈ । ਬੁਹਾ ਖੜਕਦਾ ਤੇ ਹਿਰਦੇ
ਨਾਬ ਖੋਲਦਾ ਹੈ ।

ਹਿਰਦੇ ਨਾਬ : ਆਓ ! ਚਿੜਾ ਜੀ, ਤੁਸੀਂ ਅਜ ਸਵੇਰੇ ਹੀ
ਆ ਗਏ ਹੋ – ਕਾਕਾ ਰਾਜ਼ੀ ਸੀ ?

ਚਿੜਾ : ਬਿਲਕੁਲ ਰਾਜ਼ੀ – ਚਿੱਟੇ ਫਰਾਕ ਨਾਲ, ਚਿੱਟੇ
ਸੂਲੇ ਵਿਚ, ਚਿੱਟੀ ਜਾਲੀ ਦੇ ਅੰਦਰ ਉਹ ਕੋਈ
ਬਾਤੀ ਦਿਸਦਾ ਸੀ ! – ਪ੍ਰਤ ਅੱਜ ਮਣੀਆ ਜੀ
ਬੜੇ ਕਾਹਲੇ ਪਏ ਹੋਏ ਸਨ – ਆਪਣੇ ਆਪ
ਉੱਚੀ ਉੱਚੀ ਗੱਲਾਂ ਕਰੀ ਜਾਂਦੇ ਸਨ । ਨਰਸ
ਤੇ ਮੈਂ ਇਹੀ ਚੰਗਾ ਸਮਝਿਆ ਕਿ ਉਹਨਾਂ
ਕੋਲੋਂ ਤੁਰ ਆਵਾਂ ।

ਹਿਰਦੇ ਨਾਬ : ਕਿਉਂ ਕੋਈ ਖਾਸ ਗੱਲ ਸੀ ?

ਚਿਤ੍ਰਾ: ਖਾਸ ਤੇ ਕੋਈ ਗੱਲ ਨਹੀਂ ਸੀ, ਪਰ ਮੈਂ ਵੇਖਦੀ ਹਾਂ ਕਿ ਦਿਨੋਂ ਦਿਨ ਉਹਨਾਂ ਦੀ ਤਬੀਅਤ ਕਾਹਲੀ ਹੁੰਦੀ ਜਾ ਰਹੀ ਹੈ। ਗਰਿਫਤਾਰੀ ਵੇਲੇ ਉਹਨਾਂ ਦਾ ਕੀ ਹਾਲ ਸੀ ?

ਹਿਰਦੇ ਨਾਥ: ਬੜਾ ਚੰਗਾ - ਮੈਨੂੰ ਓਦੋਂ ਸਗੋਂ ਡਰ ਸੀ, ਮੈਂ ਇਨ੍ਹਾਂ ਦੀ ਖਾਤਰ ਹੀ ਉਥੋਂ ਬੇੜੀ ਵਿਚ ਨੱਸਿਆ ਸਾਂ, ਪਰ ਇਹ ਬਹਾਦਰ ਰਹੇ - ਜੀਕਰ ਮੈਂ ਦੱਸਿਆ ਸੀ, ਅਸੀਂ ਨੱਸਣ ਦੇ ਚੌਥੇ ਦਿਨ ਹੀ ਫੜੇ ਗਏ, ਏਥੇ ਲਿਆਏ ਗਏ, ਜ਼ਮਾਨਤਾਂ ਹੋਈਆਂ ਉਨ੍ਹਾਂ ਨੂੰ ਹਸਪਤਾਲ ਵਿਚ ਭੇਜਿਆ ਗਿਆ, ਪੇਸ਼ੀਆਂ ਭੁਗਤੀਆਂ - ਪਰ ਤੁਸਾਂ ਵੇਖਿਆ, ਉਹ ਕੇਡੇ ਤਕੜੇ ਰਹੇ।

ਚਿਤ੍ਰਾ: ਬੜੇ - ਪਰ ਸ਼ਾਇਦ ਤੁਹਾਡੀ ਜੁਦਾਈ ਨੇ ਤੇ ਬੱਚਾ ਪੈਦਾ ਹੋਣ ਵੇਲੇ ਵੀ ਤੁਹਾਡੇ ਕੋਲ ਨਾ ਹੋਣ ਨੇ ਉਨ੍ਹਾਂ ਦਾ ਦਿਲ ਖਤਮ ਕਰ ਦਿੱਤਾ ਹੈ। ਤੁਸਾਂ ਬੜਾ ਚੰਗਾ ਕੀਤਾ ਮੈਨੂੰ ਉਸੇ ਦਿਨ ਹੀ ਸੱਦ ਲਿਆ - ਇਕੱਲਿਆਂ ਮਣੀਆਂ ਜੀ ਨੇ ਹਸਪਤਾਲ ਵਿਚ ਘਬਰਾ ਜਾਣਾ ਸੀ।

ਹਿਰਦੇ ਨਾਥ: ਮੈਂ ਚੰਗਾ ਕੀਤਾ ਕਿ ਤੁਸਾਂ, ਜਿਹੜੇ ਤਾਰ ਪਹੁੰਚਿਆਂ ਹੀ ਸਭ ਕੰਮ ਛੱਡ ਕੇ ਏਥੇ ਆ ਗਏ ਤੇ ਮੇਰੀ ਚਿੰਤਾ ਨੂੰ ਆਪਣੀ ਬਣਾ ਲਿਆ ?

ਚਿੜਾ: ਤੁਸੀ ਸਾਰੀ ਚਿੜਾ ਨੂੰ ਆਪਣੀ ਬਣਾ ਚੁਕੇ
ਹੋ -- ਇਹ ਆਉਂਦੀ ਕੀਕਰ ਨਾ ? -- ਪਰ
ਮੈਂ ਦਸਾਂ ਕੁ ਦਿਨਾਂ ਦੀ ਬੜੀ ਫਿਕਰਮੰਦ ਹੁੰਦੀ
ਜਾ ਰਹੀ ਹਾਂ - ਬੈਠਿਆਂ ਬੈਠਿਆਂ ਹੀ ਮਣੀਆਂ
ਜੀ ਦੇ ਅੰਦਰ ਕੋਈ ਉਬਾਲ ਜਿਹਾ ਉਠ ਪੈਂਦਾ
ਹੈ ਤੇ ਉਹ ਬੇਵਸ ਹੋ ਕੇ ਬੋਲਣ ਲਗ ਪੈਂਦੇ
ਹਨ ।

ਹਿਰਦੇ ਨਾਥ: ਉਹ ਅਮੂਮਨ ਆਂਹਦੇ ਕੀ ਹਨ ?

ਚਿੜਾ: ਕਿ “ਕੋਈ ਮੈਨੂੰ ਮੇਰੇ ਨਾਥ ਪਾਸੋਂ ਖੋ ਨਹੀਂ
ਸਕਦਾ - ਮੈਂ ਕਿਸੇ ਹੋਰ ਦੀ ਨਹੀਂ ਹੋ ਸਕਦੀ -
ਮੈਂ ਏਸ ਜਬਰ ਨੂੰ ਲਹੂ ਲੁਹਾਨ ਕਰ ਦਿਆਂਗੀ”
ਤੇ ਉਹ ਘੜੀ ਮੁੜੀ ਆਪਣੀ ਛਾਤੀ ਵਿਚ ਹੱਥ
ਪਾਂਦੇ ਹਨ, ਜੀਕਰ ਉਥੇ ਕੋਈ ਚੀਜ਼ ਰਖੀ
ਹੁੰਦੀ ਹੈ ।

ਹਿਰਦੇ ਨਾਥ: ਕਦੇ ਕਿਸੇ ਬਹਾਨੇ ਟੌਹ ਕੇ ਤੇ ਵੇਖਣਾ ।

ਚਿੜਾ: ਆਪੀਂ ਮੈਂ ਏਸ ਗੁਸਤਾਖੀ ਦਾ ਹੀਆ ਨਹੀਂ
ਕਰ ਸਕੀ - ਪਰ ਨਰਸ ਨੂੰ ਆਖਿਆ ਸੀ,
ਉਹ ਕਹਿੰਦੀ ਸੀ, ਕੁਝ ਨਹੀਂ ।

ਹਿਰਦੇ ਨਾਥ: ਇਹ ਖਬਰ ਤੇ ਚੰਗੀ ਨਹੀਂ - ਕੀ ਮਣੀਆ
ਆਪਣੇ ਬੱਚੇ ਦਾ ਬਹੁਤਾ ਹਿਰਖ ਨਹੀਂ ਕਰਦੇ ?

ਚਿੜਾ: ਜਦੋਂ ਠੀਕ ਹੋਣ - ਪਰ ਜਦੋਂ ਬੋਲਦੇ ਹੋਣ ਉਦੋਂ
ਤੇ ਉਹਦੇ ਵਲ ਤੱਕਦੇ ਵੀ ਨਹੀਂ - ਰੋਂਦੇ ਨੂੰ
ਵੀ ਨਹੀਂ ਚੁਕਦੇ। - ਕੀ ਇਹ ਤਸਵੀਰ ਤੁਹਾਡੇ
ਹਥ ਵਿਚ ਕਾਕੇ ਦੀ ਹੈ - ਫੋਟੋਗ੍ਰਾਫਰ ਨੇ ਬੜੀ
ਛੇਤੀ ਕੀਤੀ ਹੈ - ਕਲੂਹੀ ਤੇ ਉਹ ਹਸਪਤਾਲ
ਗਿਆ ਸੀ।

ਹਿਰਦੇ ਨਾਥ: (ਚਿੜਾ ਨੂੰ ਫੜਾ ਕੇ) ਹੁਣੈ ਭੇਜੀ ਸੂ - ਕੀ ਤਸਵੀਰ
ਸੁਹਣੀ ਹੈ ਜਾਂ ਮਣੀਆ ਜੀ ਦਾ ਕਾਕਾ ਸੁਹਣਾ
ਹੈ?

ਚਿੜਾ: ਕਾਕਾ ਏਦੂ ਬਹੁਤਾ ਸੁਹਣਾ ਹੈ - ਤੁਹਾਡੇ ਵਰਗੇ
ਕੇਸ ਤੇ ਮੱਬਾ, ਮਣੀਆ ਜੀ ਵਰਗੀਆਂ ਅੱਖਾਂ
ਤੇ ਬੁਲ੍ਹੀਆਂ ਤੇ ਪੂਰੇ ਬਣੇ ਹੋਏ ਅੰਗ।

ਹਿਰਦੇ ਨਾਥ: ਪਰ ਚਿੜਾ ਜੀ, ਮਾਂ ਦੀ ਬੇ-ਪਿਆਨੀ ਨਾਲ ਕਾਕੇ
ਨੂੰ ਤਕਲੀਫ਼ ਨਾ ਹੋ ਜਾਏ?

ਚਿੜਾ: ਤੇ ਮੈਂ ਮਣੀਆ ਜੀ ਦੀ ਬਾਂਦੀ ਏਥੇ ਕਾਹਦੇ
ਲਈ ਆਈ ਹੋਈ ਹਾਂ? ਨਾਲੇ ਭਾਵੇਂ ਤੁਹਾਨੂੰ
ਹਸਪਤਾਲ ਵਿਚ ਜਾਣ ਦੀ ਆਗਿਆ ਨਹੀਂ,
ਪਰ ਤੁਹਾਡੇ ਰਸੂਖ ਨਾਲ ਮਣੀਆ ਜੀ ਹਸਪਤਾਲ
ਵਿਚ ਮੁਜਰਮ ਵਾਂਗ ਨਹੀਂ ਇਕ ਸ਼ਹਿਜ਼ਾਦੀ ਵਾਂਗ
ਰਹਿ ਰਹੇ ਹਨ।

ਹਿਰਦੇ ਨਾਥ: ਮੈਂ ਸਾਰੀਆਂ ਨਰਸਾਂ ਨੂੰ ਉਚੇਚੇ ਧਿਆਨ ਲਈ
ਫੀਸ ਦੇ ਰਿਹਾ ਹਾਂ। ਭਾਵੈਂ ਮੈਂ ਜ਼ਮਾਨਤ ਉਤੇ ਹੀ
ਹਾਂ, ਤੇ ਭਾਵੈਂ ਮੈਨੂੰ ਕਲੁ ਸਜ਼ਾ ਹੀ ਹੋ ਜਾਏ, ਪਰ
ਜਿੰਨਾਂ ਚਿਰ ਮੈਂ ਜੇਹਲ-ਖਾਨਿਓਂ ਬਾਹਰ ਹਾਂ;
ਧਾਰਮਕ ਜਨੂੰਨੀਆਂ ਦੇ ਛੁਟ ਬਾਕੀ ਸਾਰੀ ਦੁਨੀਆ
ਮੇਰੀ ਹੈ—ਕਿਉਂਕਿ ਮੈਂ ਸਾਰੀ ਦੁਨੀਆ ਦਾ ਹਾਂ।

ਬਿਤ੍ਰੂ: ਦੁਨੀਆ ਠੀਕ ਤੁਹਾਡੀ ਹੈ— ਤੇ ਇਹ ਜਨੂੰਨੀ
ਤੁਹਾਡੇ ਹੋ ਜਾਣਗੇ— ਇਹਨਾਂ ਦਾ ਰਾਜ ਹੁਣ
ਦਿਨਾਂ ਦਾ ਹੀ ਪ੍ਰਾਹੁਣਾ ਹੈ।

ਹਿਰਦੇ ਨਾਥ: ਇਹ ਗੱਲ ਮੈਂ ਨਹੀਂ ਸਮਝਿਆ — ਅਜੇ ਤੇ
ਇਹ ਬੜੇ ਜੋਰਾਂ ਵਿਚ ਹਨ। ਮੇਰੀ ਸਾਰੀ ਬਰਾਵਰੀ
ਨੇ ਸਮੱਝੋਤੇ ਲਈ ਮਰਿਆਦੀਆਂ ਦੇ ਤਰਲੇ ਕੀਤੇ
ਹਨ — ਮਣੀਆ ਜੀ ਦੇ ਮਾਪੇ ਵੀ ਮੰਨਣ ਨੂੰ
ਤਿਆਰ ਹਨ ਪਰ ਇਹ ਜਨੂੰਨੀ ਕਹਿੰਦੇ ਹਨ, ਕਿ
ਦੁਨੀਆ ਪਲਟ ਜਾਏ ਪਰ ਮਰਿਆਦੀਆਂ ਦੀ ਕੁੜੀ
ਰੀਤੀਏਂ ਦੇ ਘੰਟ ਨਹੀਂ ਦੇਣੀ।

ਬਿਤ੍ਰੂ: ਇਹਨਾਂ ਨੂੰ ਹਾਰ ਹੋਵੇਗੀ।

ਹਿਰਦੇ ਨਾਥ: ਅਦਾਲਤ ਦਾ ਫੈਸਲਾ ਤੇ ਸਾਡੇ ਵਿਰੁਧ ਹੁੰਦਾ
ਜਾਪਦਾ ਹੈ। ਵੱਕੀਲ ਕਹਿੰਦਾ ਸ਼ੀ, ਉਹਨਾਂਦੀਆਂ
ਸ਼ਹਾਦਤਾਂ ਬੜੀਆਂ ਜ਼ਬਰਦਸਤ ਹਨ।

ਚਿੜਾ: ਪਰ ਹੁਣ ਅਸੀ ਏਸ ਗੱਲ ਦਾ ਆਪੀਂ ਫੈਸਲਾ
ਕਰਨ ਵਾਲੇ ਹਾਂ ।

ਹਿਰਦੇ ਨਾਥ: ਉਹ ਕੀ ?

ਚਿੜਾ: ਜਿੰਨੇ ਸ਼ਹਿਰਾਂ ਪਿੰਡਾਂ ਵਿਚ ਸਾਡੀ ਨੌਜਵਾਨ ਤਹਿ-
ਰੀਕ ਹੈ, ਉਹਨਾਂ ਰਲ ਕੇ ਏਸ ਮਜ਼ਬੀ ਜਨੂਨ ਦੇ
ਖਿਲਾਫ਼ ਇਕ ਜਹਾਦ ਖੜਾ ਕਰ ਦੇਣਾ ਹੈ । ਉਹ
ਜਮ੍ਹਾਂ ਹੋ ਰਹੇ ਹਨ । ਉਹ ਅਜ ਸਾਰੇ ਏਥੇ ਪੁੱਜਣਗੇ,
ਉਹ ਥਾਂ ਥਾਂ ਲੈਕਚਰ ਕਰਦੇ ਆ ਰਹੇ ਹਨ ।
ਉਹਨਾਂ ਏਥੇ ਹਰ ਪਲੈਟ-ਫਾਰਮ ਤੋਂ ਆਵਾਜ਼
ਉਠਾਣੀ ਹੈ । ਮਰਿਆਦੀਏ ਨੌਜਵਾਨ ਮਰਿਆਦਾ
ਸਮਾਜ ਦੇ ਮਹਾ-ਮੰਦਰ ਵਿਚ ਜਾ ਕੇ ਜ਼ਬਰਦਸਤ
ਮੰਗ ਕਰਨਗੇ ।

ਹਿਰਦੇ ਨਾਥ: ਤੁਹਾਨੂੰ ਇਹ ਖਬਰ ਕਿਸ ਦਿਤੀ ਹੈ ?

ਚਿੜਾ: ਮੇਰੇ ਪਤੀ ਜੀ ਪਰਸੋਂ ਦੇ ਏਸੇ ਲਈ ਗਏ ਹੋਏ
ਹਨ ।

ਹਿਰਦੇ ਨਾਥ: ਪਰ ਚਿੜਾ ਜੀ, ਇਹ ਯਾਦ ਰਹੇ ਕਿ ਜੇ ਤਸ਼ਦਦਦ
ਹੋ ਗਿਆ ਤਾਂ ਸਾਡੀ ਸਾਰੀ ਤਹਿਰੀਕ ਵੀਹ ਵਰ੍ਹੇ
ਪਿਛੇ ਪੈ ਜਾਇਗੀ । ਤਸ਼ਦਦਦ ਬਿਨਾਂ ਵੀ ਮੁਕੰਮਲ
ਜਿੱਤ ਹੋ ਸਕਦੀ ਹੈ ।

ਚਿੜਾ: ਪਤੀ ਜੀ ਤੇ ਮੈਂ ਏਸ ਐਜੀਟੇਸ਼ਨ ਦੀ ਅਗਵਾਈ

ਕਰ ਰਹੇ ਹਾਂ – ਤੇ ਜਿਹੜੀ ਆਸ ਤੁਸੀ ਸਾਥੋਂ
ਰੱਖੋਗੇ, ਉਹ ਅਪੂਰਨ ਨਹੀਂ ਰਹੇਗੀ ।

ਹਿਰਦੇ ਨਾਬਾਬ: ਕੀ ਮਣੀਆਂ ਜੀ ਨੂੰ ਏਸ ਗੱਲ ਦੀ ਖਬਰ ਹੈ ?

ਚਿਤ੍ਰਾ: ਮੇਰਾ ਬਿਆਲ ਸੀ ਜਦ ਮਾਮਲਾ ਪੱਕ ਜਾਏ ਤਾਂ
ਉਹਨਾਂ ਨੂੰ ਦੱਸਾਂ। ਕਲੁ ਮੈਨੂੰ ਖਬਰ ਮਿਲੀ ਹੈ ਕਿ
ਸਾਡੇ ਸਾਰੇ ਮੈਂਬਰ ਏਸ ਮਤੇ ਉਤੇ ਪਹੁੰਚ ਗਏ
ਹਨ ਕਿ ਜਾਂ ਜਨੂੰਨੀਆਂ ਨੂੰ ਮੰਦਰਾਂ ਵਿਚੋਂ ਕੱਢਕੇ
ਅਸਲੀ ਧਰਮੀਆਂ ਦੇ ਹੱਥ ਧਰਮ ਦੀ ਵਾਗ ਡੋਰ
ਦਿੱਤੀ ਜਾਏ, ਤੇ ਜਾਂ ਸਾਰੇ ਸਾਡੇ ਮੈਂਬਰ ਮਜ਼ਬੂਤ
ਨਾਲੋਂ ਵਖਰੇ ਹੋਣ ਦਾ ਐਲਾਨ ਕਰ ਦੇਣਗੇ ।

ਹਿਰਦੇ ਨਾਬਾਬ: ਮਣੀਆਂ ਜੀ ਇਹ ਸੁਣਕੇ ਬੜੇ ਖੁਸ਼ ਹੁੰਦੇ ।

ਚਿਤ੍ਰਾ: ਮੈਂ ਅੱਜ ਉਹਨਾਂ ਨੂੰ ਦੱਸਣਾ ਤੇ ਸੀ ਪਰ ਉਹ
ਅੱਜ ਕੁਝ ਵੀ ਸੁਣ ਨਹੀਂ ਸਨ ਸਕਦੇ – ਉਹਨਾਂ
ਮੇਰੇ ਨਾਲ ਕੋਈ ਗੱਲ ਨਹੀਂ ਕੀਤੀ – ਬਸ
“ਲੁਹੂ-ਲੁਹਾਨ” ਦਾ ਸ਼ਬਦ ਬਾਰ ਬਾਰ ਬੋਲਦੇ ਤੇ
ਛਾਤੀ ਵਿਚ ਹੱਥ ਪਾਂਦੇ ਸਨ ।

ਹਿਰਦੇ ਨਾਬਾਬ: ਮੈਨੂੰ ਏਸ ਗੱਲ ਦੀ ਬੜੀ ਚਿੰਤਾ ਹੈ – ਤੁਸੀ
ਅੱਜ ਉਹਨਾਂ ਦਾ ਖਾਸ ਧਿਆਨ ਰੱਖਣਾ, ਉਹਨਾਂ
ਦੇ ਮਨ ਵਿਚ ਕੋਈ ਖਤਰਨਾਕ ਇਗਾਦਾ ਜਾਪਦਾ
ਹੈ ।

ਚਿੜਾ: ਓਸ ਵੇਲੇ ਦਾ ਮੈਨੂੰ ਵੀ ਹੋਰ ਕੁਝ ਨਹੀਂ ਸੁਣਦਾ—
ਉਹਨਾਂ ਦੀਆਂ ਕਰੋਧ ਨਾਲ ਲਿਸ਼ਕਦੀਆਂ ਨਿਡਰ
ਅੱਖਾਂ ਮੇਰੀਆਂ ਅੱਖਾਂ ਅੱਗੋਂ ਪਰ੍ਹਾਂ ਨਹੀਂ ਹਣ-
ਦੀਆਂ — ਗੱਲਾਂ ਮੈਂ ਤੁਹਾਡੇ ਨਾਲ ਕਰਦੀ ਹਾਂ ਪਰ
ਮੇਰੇ ਕੰਨਾਂ ਵਿਚ ਉਹਨਾਂ ਦੇ ਸ਼ਬਦ ਹੀ ਗੁੰਜ ਰਹੇ
ਹਨ: “ਮੈਂ ਏਸ ਜਬਰ ਨੂੰ ਲਹੂ ਲੁਹਾਨ ਕਰ
ਦਿਆਂਗੀ ।”

ਖਿੜਦੇ ਨਾਥ: ਮੈਨੂੰ ਆਪਣੀ ਚਿੰਤਾ ਤੇ ਰਤਾ ਨਹੀਂ, ਜਿਹਲ
ਵਿਚ ਵੀ ਮੈਂ ਛੁਸ਼ ਰਹਿ ਸਕਦਾ ਹਾਂ — ਮੈਂ ਕਈ
ਵਾਰੀ ਮਰਜ਼ੀ ਨਾਲ ਜਿਹਲ ਜਾਣ ਦੀ ਖਾਹਿਸ਼
ਕੀਤੀ ਹੈ — ਮੈਂ ਕੈਦੀਆਂ ਦੀ ਦਸ਼ਾ ਵਿਚ ਰਹਿ ਕੇ
ਵੇਖਣਾ ਚਾਹੁੰਦਾ ਹਾਂ — ਮੈਂ ਧਿਰਕਾਰੇ ਜਾਣ ਦੀ
ਪੀੜ ਮਹਿਸੂਸ ਕਰਨਾ ਚਾਹੁੰਦਾ ਹਾਂ — ਪਰ
ਮਣੀਆਂ ਜੀ ਵਲੋਂ ਬੜਾ ਡਰ ਲਗਦਾ ਹੈ।
ਮਣੀਆਂ ਜਬਰ ਹੇਠਾਂ ਨਾ ਝੁਕ ਸਕਦੀ ਹੈ, ਨਾ
ਜਬਰ ਸਹਾਰ ਸਕਦੀ ਹੈ।

ਚਿੜਾ: ਮੈਨੂੰ ਬੜੀ ਆਸ ਹੈ, ਕਲੂ ਫੈਸਲੇ ਤੋਂ ਪਹਿਲਾਂ ਹੀ
ਕੋਈ ਚੰਗਾ ਸਿੱਟਾ ਨਿਕਲ ਜਾਇਗਾ — ਜਵਾਨ
ਤੁਲੇ ਪਏ ਹਨ।

ਖਿੜਦੇ ਨਾਥ: ਪਰ ਜੇ ਕਾਨੂੰਨ ਦੀ ਮਦਦ ਨਾਲ ਇਨਸਾਫ਼ ਦੀ
ਆਵਾਜ਼ ਚੁਪ ਕਰਾ ਦਿਤੀ ਗਈ, ਤਾਂ.....

ਚਿੜਾ: ਪਤੀ ਜੀ ਆਂਹਦੇ ਸਨ, ਕਿ ਕੁਝ ਵੀ ਹੋ ਜਾਏ,
ਹੁਣ ਇਨਸਾਫ਼ ਦਾ ਖੂਨ ਨਹੀਂ ਹੋਣ ਦੇਣਾ। ਜੇ
ਉਹ ਬਨਾਉਟੀ ਖੌਦ ਝੂਠੀ ਗਵਾਹੀ ਲਈ ਖਰੀ-
ਦਿਆ ਜਾ ਸਕਦਾ ਹੈ ਤਾਂ ਅਸੀਂ ਉਹਨੂੰ ਸੱਚ ਬੋਲਣ
ਲਈ ਖਰੀਦ ਲਵਾਂਗੇ – ਸਾਡੇ ਕੋਲ ਵੀ ਧਨ ਦੀ
ਘਾਟ ਨਹੀਂ।

ਹਿਰਦੇ ਨਾਬ: ਇਹ ਉਹਨਾਂ ਨੂੰ ਮਾੜੀ ਨਹੀਂ ਸੁਝੀ – ਪਰ ਸ਼ੈਦ
ਜੇ ਉਹ ਵੀ ਕੋਈ ਜਨੂੰਨੀ ਹੋਵੇ ਤਾਂ ਸੱਚ ਲਈ
ਖਰੀਦਿਆ ਨਾ ਜਾ ਸਕੇ।

ਚਿੜਾ: ਪਤੀ ਜੀ, ਉਹਨੂੰ ਟੋਹ ਬੈਠੇ ਹਨ। ਪਰ ਹੁਣ ਮੈਨੂੰ
ਆਗਿਆ ਦਿਓ, ਮੈਂ ਹਰ ਘੜੀ ਖਬਰਾਂ ਉਡੀਕ
ਰਹੀ ਹਾਂ।

ਹਿਰਦੇ ਨਾਬ: (ਆਪਣੇ ਦੋਹਾਂ ਹਥਾਂ ਵਿਚ ਚਿੜਾ ਦੇ ਨਮਸਕਾਰ ਲਈ ਜੁੜੇ
ਹਥ ਘੁਟ ਕੇ) ਚਿੜਾ ਜੀ, ਜਾਓ – ਪਰ ਮੈਨੂੰ ਫੇਰ ਵੀ
ਮਣੀਆ ਜੀ ਦੀ ਹਾਲਤ ਦਾ ਪਤਾ ਦੇਣਾ।

(ਚਿੜਾ ਦੇ ਨਾਲ ਬਾਹਰ ਜਾਂਦਾ ਹੈ)

ਝਾਤੀ ਸਤਵੀਂ



ਮਰਿਆਦਾ ਸਮਾਜ ਦੇ ਮਹਾਂ ਮੰਦਰ ਵਿਚ ਇਕ ਵਡਾ
ਇਕੱਠ। ਇਕ ਸਿਆਨੇ ਬਜ਼ੁਰਗ ਪ੍ਰਧਾਨ ਹਨ ਤੇ ਇਕ
ਦੂਜੇ ਬਜ਼ੁਰਗ ਲੈਕਚਰ ਦੇ ਰਹੇ ਹਨ। ਲੈਕਚਰ ਦਾ
ਵਿਸ਼ਾ “ਨੋਜਵਾਨਾਂ ਦੀ ਧਰਮ ਤੋਂ ਵਧਦੀ
ਬੇ-ਮੁਖਤਾ” ਹੈ।

ਪਰਧਾਨ: ਆਪ ਨੇ ਮਹਾਂ-ਗਿਆਨੀ ਜੀ ਦਾ ਵਿਦਵਤਾ
ਭਰਿਆ ਵਖਿਆਨ ਸਰਵਨ ਕੀਤਾ ਹੈ। ਸਾਡੇ
ਪੜ੍ਹੇ ਲਿਖੇ ਮੁੰਡਿਆਂ ਕੁੜੀਆਂ ਦਾ ਹਾਲ ਠੀਕ
ਚਿੰਤਾ ਯੋਗ ਹੋ ਗਿਆ ਹੈ। ਕੋਈ ਨੋਜਵਾਨ ਸਵੇਰੇ
ਮਹਾਂ-ਮੰਦਰ ਵਿਚ ਨਹੀਂ ਆਉਂਦਾ, ਪਾਠ ਪੂਜਾ
ਬਾਰੇ ਖੁਲ੍ਹੀ ਅਸ਼ਰਧਾ ਹੈ। ਪੁਰਾਣੀ ਮਰਿਆਦਾ ਨੂੰ
ਬੰਧਨ ਆਖਿਆ ਜਾਂਦਾ ਹੈ। ਵਿਆਹਾਂ ਬਾਬਤ
ਕੁੜੀਆਂ ਮੁੰਡੇ ਆਪੀਂ ਗੱਲਾਂ ਕਰ ਲੈਂਦੇ ਹਨ।
ਸਿਆਣੇ ਭਰਾਓ, ਅਜੇ ਵੇਲਾ ਹੈ, ਆਪਣੇ

ਬੱਚਿਆਂ ਨੂੰ ਸਿੱਧੇ ਰਾਹ ਮੌਜ਼ ਲਿਆਓ, ਨਹੀਂ ਤੇ
ਸਭ ਧਰਮ ਸ਼ਰਮ ਦੀ ਇਮਾਰਤ ਹੈ ਢੇਰੀ ਹੋਣ
ਵਾਲੀ ਹੈ।

ਸੰਗਤਵਿਚੋਂਇਕ: ਸਾਰਾ ਕਸੂਰ ਗਰੇਜੀ ਦਾ ਏ, ਏਸ ਗਰੇਜੀ ਨੇ ਸਾਡੇ
ਮੁੰਡੇ ਕਰਾਣੀ ਬਣਾ ਦਿਤੇ ਨੇ।

“ ਦੂਜਾ: ਤੇ ਹੁਣ ਤੁਸਾਂ ਕੁੜੀਆਂ ਦੇ ਵੀ ਕਾਲਜ ਖੇਲ੍ਹ ਦਿਤੇ
ਨੇ - ਉਹ ਐਉਂ ਪਈਆਂ ਫਿਰਦੀਆਂ ਨੇ ਜੀਕਰ
ਮੇਮਾਂ ਕਿਤੋਂ ਤੁਤਰੀਆਂ ਨੇ - ਮਾਂ ਪਿਉ ਨੂੰ ਤੇ
ਟਿਚ ਕਰ ਕੇ ਵੀ ਨਹੀਂ ਜਾਣਦੀਆਂ।

“ ਤੀਜਾ: ਇਹ ਹੈ ਤੇ ਠੀਕ ਕਿ ਬਹੁਤੀ ਬੇਮੁਖਤਾ ਅੰਗਰੇਜ਼ੀ
ਪਹਿਲੀਆਂ ਵਿਚ ਹੀ ਹੈ, ਪਰ ਅੰਗਰੇਜ਼ੀ ਸਕੂਲਾਂ
ਕਾਲਜਾਂ ਨੂੰ ਏਸ ਮਹਾ-ਮੰਦਰ ਵਲੋਂ ਸਹਾਇਤਾ
ਕਿਉਂ ਦਿਤੀ ਜਾਂਦੀ ਹੈ ?

“ ਚੌਬਾ: ਬਿਲਕੁਲ ਬੰਦ ਹੋਣੀ ਚਾਹੀਦੀ ਹੈ।

ਪਰਧਾਨ: ਪਰ ਇਹ ਸਕੂਲ ਬੰਦ ਕੀਤਿਆਂ ਅਸੀਂ ਰਾਜ
ਦਰਬਾਰ ਵਿਚ ਪਿਛੇ ਰਹਿ ਜਾਵਾਂਗੇ, ਅਗੇ ਜਦੋਂ
ਅਸੀਂ ਕੋਈ ਵੱਡੀ ਨੌਕਰੀ ਮਰਿਆਦੀਆਂ ਲਈ
ਮੰਗਦੇ ਹਾਂ ਤਾਂ ਸਰਕਾਰ ਅਂਹਦੀ ਹੈ, ਕੋਈ ਤੁਹਾਡੇ
ਵਿਚ ਯੋਗ ਆਦਮੀ ਨਹੀਂ।

ਪੰਜਵਾਂ: ਫੇਰ ਕੀਤਾ ਕੀ ਜਾਏ ? ਅੰਗਰੇਜ਼ੀ ਬਿਨਾਂ ਤੁਸੀਂ

ਆਂਹਦੇ ਹੋ ਕੰਮ ਨਹੀਂ ਸਰਦਾ ਤੇ “ਅੰਗਰੇਜ਼ੀ ਅੰਦਰ ਧਰਮ ਬਾਹਰ” ਵਾਲੀ ਹਾਲਤ ਤੁਸਾਂ ਵੇਖ ਹੀ ਲਈ ਹੈ।

ਮਹਾਂ ਗਿਆਨੀ: ਮੈਂ ਏਹ ਮਤਾ ਪੇਸ਼ ਕਰਦਾ ਹਾਂ ਕਿ ਇਕ ਸੌ ਇਕ ਪਾਠ ਵੱਡੇ ਤੇ ਸਵਾ ਲਖ ਛੋਟੇ ਘਰਘਰ ਵਿਚ ਕੀਤੇ ਜਾਣ, ਹਵਨ ਹੋਵੇ, ਪਰਸ਼ਾਦ ਹੋਣ, ਪ੍ਰਾਰਥਨਾ ਹੋਣਾ ਫੇਰ ਵੇਖੋ ਕੀਕਰ ਵਾਯੂ-ਮੰਡਲ ਸੁਧਰਦਾ ਹੈ – ਵਿਘਨ ਸਾਰਾ ਇਹੀ ਹੈ ਕਿ ਸ਼ਬਦ ਦਾ ਉਚਾਰਨ ਸਾਡੇ ਵਿਚ ਘਟ ਗਿਆ ਹੈ।

ਇਕ ਨੌਜਵਾਨ: ਇਹ ਕੋਈ ਇਲਾਜ ਨਹੀਂ – ਜਿਹੜੀਆਂ ਦੇ ਘੜੀਆਂ ਕਿਸੇ ਕੋਲ ਏਸ ਐਖੇ ਜ਼ਮਾਨੇ ਵਿਚ ਵਿਹਲੀਆਂ ਨਿਕਲ ਵੀ ਆਉਣ, ਉਹ ਤੁਸੀਂ ਏਸ ਤੋਤੇ-ਪੜਾ ਵਿਚ ਖਪਾ ਦੇਂਦੇ ਹੋ। ਤਦੇ ਸਰਕਾਰ ਤੁਹਾਡੀ ਉਤੇ ਖੁਸ਼ ਹੈ – ਨਾ ਕਿਸੇ ਕੋਲ ਦੇ ਘੜੀਆਂ ਵਿਹਲੀਆਂ ਹੋਣ, ਨਾ ਕੋਈ ਸਿਆਣੀ ਵਿਚਾਰ ਫੁਰੇ ਤੇ ਨਾ ਸਰਕਾਰ ਐਖੀ ਹੋਵੇ।.....”

ਮਹਾਂ ਗਿਆਨੀ: ਬਹਿ ਜਾ – ਬਹਿ ਜਾ – ਨਾਸਤਕ, ਬੇਮੁਖ –
ਕਈ ਅਵਾਜ਼ਾਂ: ਕਿਉਂ ਬਹਿ ਜਾਏ – ਇਹਨੂੰ ਬੋਲਣ ਦਾ ਹੱਕ ਵੀ ਓਨਾਂ ਹੀ ਹੈ, ਜਿੰਨਾਂ ਤੁਹਾਨੂੰ।
ਪਰਧਾਨ: ਸ਼ਾਂਤੀ – ਸ਼ਾਂਤੀ ! ਹਰ ਕੋਈ ਬੋਲ ਸਕਦਾ ਹੈ, ਪਰ

ਮਰਿਆਦਾ ਨਾਲ ।

ਨੌਜਵਾਨ: ਮਰਿਆਦਾ ਮੈਂ ਤੋੜੀ ਹੈ ਜਾਂ ਮਹਾਂ ਗਿਆਨੀ ਜੀ ਨੇ?

ਮਹਾਂ ਗਿਆਨੀ: (ਬੜੇ ਕ੍ਰੋਧ ਵਿਚ) ਬਿਠਾ ਦਿਓ-ਫਗੜਕੇ ਬਿਠਾ ਦਿਓ
ਮਰਯਾਦਾ ਦਾ ਸਾਲਾ ਨਾ ਹੋਵੇ ਸੀਏ ।

ਅਵਾਜ਼ਾਂ: ਗਿਆਨੀ ਜੀ ਉਤੇ ਦੰਡ ਲੱਗਣਾ ਚਾਹੀਦਾ ਹੈ ।

ਪ੍ਰਧਾਨ: ਗਿਆਨੀ ਜੀ! ਆਪ ਬਿਰਾਜ ਜਾਓ । ਕਾਹਲੇ ਨਾ
ਪਵੇ, ਸੰਗਤ ਵਿਚ ਸਭ ਨੂੰ ਬੋਲਣ ਦਾ ਅਧਿਕਾਰ
ਹੈ ਆਖੋ ਸਜਨ ਜੀ ਤੁਸੀਂ ਕੀਹ ਆਖਦੇ ਹੋ?

ਨੌਜਵਾਨ: ਪ੍ਰਧਾਨ ਸਾਹਿਬ, ਮੈਂ ਆਪਦਾ ਧੰਨਵਾਦੀ ਹਾਂ, ਇਸ
ਇਕੱਤ੍ਰਤਾ ਦਾ ਵਿਸ਼ਾ ਨੌਜਵਾਨਾਂ ਦੀ ਵਰਤਮਾਨ
ਦਸ਼ਾ ਹੈ । ਮੈਂ ਸੰਗਤ ਦਾ ਇਕ ਨੌਜਵਾਨ ਬੱਚਾ
ਹਾਂ, ਹਜ਼ਾਰਾਂ ਨੌਜਵਾਨਾਂ ਦਾ ਚੁਣਿਆਂ ਹੋਇਆ
ਨਮਾਈਦਾ ਵੀ ਹਾਂ, ਮਰਿਆਦੀ ਪਿਤਾ ਦਾ ਪੁੱਤਰ
ਹਾਂ, ਮਰਿਆਦਾ ਰੂਪ ਵਿਚ ਹਾਂ । ਮੈਂ ਸਮਝਦਾ
ਹਾਂ ਮੇਰੀਆਂ ਰੁਚੀਆਂ ਸ਼ੁਰੂ ਤੋਂ ਚੰਗੇ ਪਾਸੇ ਰਹੀਆਂ
ਹਨ, ਮਾੜੀ ਕੋਈ ਗਲ ਮੈਨੂੰ ਕਦੇ ਚੰਗੀ ਨਹੀਂ
ਲਗੀ । ਮੈਂ ਹਕ ਜਾਣ ਕੇ ਮੰਗਦਾ ਹਾਂ ਕਿ ਤੁਸੀਂ
ਤੇ ਸੰਗਤ ਮੇਰੇ ਦਿਲ ਨੂੰ ਅਜ ਫੇਲੋ, ਜੋ ਇਹਦੇ
ਵਿਚ ਮਾੜਾ ਹੈ ਕਢ ਸੁਟੋ, ਪਰ ਮੇਰੀਆਂ ਸਚੀਆਂ
ਐਕੜਾਂ ਨੂੰ ਦਿਲ ਲਾਕੇ ਸੁਣੋ-

ਅਵਾਜ਼ਾਂ: ਜ਼ਰੂਰ ਸੁਣਾਂਗੇ, ਦਿਲ ਖੋਲਕੇ ਆਖੋ ।

ਮਹਾਂ ਗਿਆਨੀ: ਇਹਦੀਆਂ ਗਲਾਂ ਸੁਣੀਆਂ ਜੇ ਤਾਂ ਅਗੇ ਇਹਨਾਂ ਨੂੰ
ਰੋਦੇ ਸਾਉ, ਫੇਰ ਆਪਣੇ ਆਪਨੂੰ ਵੀ ਰੋਵੇਗੇ ।

ਪਰਧਾਨ: ਗਿਆਨੀ ਜੀ ਬਿਰਾਜ ਜਾਓ, ਕਿਰਪਾ ਕਰੋ, ਮੇਰੀ
ਬੇਨਤੀ ਹੈ (ਗਿਆਨੀ ਜੀ ਬਹਿ ਜਾਂਦੇ ਹਨ) ਬੋਲੋ ਭਰਾਤਾ
ਜੀ ਬੋਲੋ ।

ਨੌਜਵਾਨ: ਮੈਂ ਸਨਿੰਮਰ ਆਖਦਾ ਹਾਂ ਕਿ ਮੈਂ ਕਿਸੇ ਮਾੜੀ
ਸੁਹਬਤ ਵਿਚ ਨਹੀਂ ਪਿਆ । ਝੂਠ ਆਖਣੋਂ,
ਦਿਲ ਦੁਖਾਣੋਂ, ਕਿਸੇ ਦਾ ਹਕ ਲੈਣੋਂ ਮੇਰੀ
ਆਤਮਾ ਕੰਬਦੀ ਹੈ । ਕਰਨ-ਕਰਾਵਨ ਹਾਰ ਵਿਚ
ਭਰੋਸਾ ਮੇਰਾ ਕਦਮ ਕਦਮ ਉਤੇ ਵਧਦਾ ਜਾਂਦਾ
ਹੈ, ਕੋਈ ਜੀਉਂਦੀ ਇਸਤਰੀ ਮੇਰੇ ਆਚਾਰ ਉਤੇ
ਸੱਚਾ ਦੁਸ਼ਨ ਨਹੀਂ ਲਾ ਸਕਦੀ । ਫੇਰ ਮੈਨੂੰ
ਕਿਉਂ ਬੈ-ਮੁਖ ਤੇ ਮਹਾਂ-ਗਿਆਨੀ ਜੀ ਦੇ ਕਰੋਪ
ਨੂੰ ਵੀ ਕਿਉਂ ਧਾਰਮਕ ਸਮਝਿਆ ਜਾਂਦਾ ਹੈ ? -
ਮੈਂ ਪੁਛਦਾ ਹਾਂ ?

ਮਹਾਂ ਗਿਆਨੀ: ਕਿਉਂਕਿ ਤੁਸੀਂ ਕੱਚੀਆਂ ਬਾਣੀਆਂ ਪੜ੍ਹਦੇ ਹੋ
ਤੇ ਧੂਰੋਂ ਆਈ ਮਰਿਆਦਾ ਨੂੰ ਅੱਖਰ ਅੱਖਰ ਪੂਰਾ
ਨਹੀਂ ਕਰਦੇ ।

ਨੌਜਵਾਨ: ਇਹ ਕਸੂਰ ਮੇਰੇ ਬਜ਼ੁਰਗਾਂ ਦਾ ਹੈ, ਜਿਨ੍ਹਾਂ

ਕੱਚੀਆਂ ਬਾਣੀਆਂ ਦੇ ਕਾਲਜ ਖੋਹਲ ਧਰੇ ਹਨ
 ਤੇ ਪੱਕੀ ਬਾਣੀ ਲਈ ਕੋਈ ਚੱਜ ਦਾ ਸਕੂਲ
 ਵੀ ਨਹੀਂ, ਕੱਚੀਆਂ ਬਾਣੀਆਂ ਦੇ ਪੋਛੈਸਰਾਂ ਨੂੰ
 ਸੈਂਕੜੇ ਰੁਪੈ ਤਨਖਾਹ ਦੇਂਦੇ ਹੋ, ਤੇ ਪੱਕੀਆਂ
 ਬਾਣੀਆਂ ਦੇ ਪੜ੍ਹਾਨ ਵਾਲਿਆਂ ਨੂੰ ਦੇ ਵੇਲੇ
 ਟਬਰ ਦੀ ਰੋਟੀ ਵੀ ਨਹੀਂ ਦੇਂਦੇ। ਫੇਰ ਮੈਂ
 ਪਛਦਾ ਹਾਂ ਕਿ ਤੁਹਾਡੇ ਆਪਣੇ ਕਸੂਰ ਲਈ
 ਮੈਨੂੰ ਕਿਉਂ ਬੇ-ਮੁਖ ਆਖਿਆ ਜਾਂਦਾ ਹੈ। ਮੇਰਾ
 ਦਿਲ ਕਹਿੰਦਾ ਹੈ ਕਿ ਮੈਂ ਚੰਗਾ ਆਦਮੀ ਹਾਂ
 ਤੇ ਚੰਗੇ ਸਲੂਕ ਦਾ ਹਕਦਾਰ ਹਾਂ। ਜੇ ਮੰਦਾ
 ਹਾਂ, ਤਾਂ ਤੁਹਾਡੀ ਦਿੱਤੀ ਵਿਦਿਆ ਨਾਲ ਮੰਦਾ
 ਬਣਿਆ ਹਾਂ—ਕਸੂਰ ਤੁਹਾਡਾ ਹੈ, ਮੇਰਾ ਨਹੀਂ।

ਮਹਾਂ ਗਿਆਨੀ: ਤੂੰ ਮਰਿਆਦਾ ਵਿਚ ਪੂਰਾ ਨਹੀਂ।

ਨੌਜਵਾਨ: ਸ਼ਾਇਦ ਨਾ ਹੋਵਾਂ, ਪਰ ਜੋ ਕੁਝ ਜਾਣਨ ਦਾ
 ਮੌਕਾ ਮੈਨੂੰ ਦਿਤਾ ਗਿਆ ਹੈ, ਜੇ ਇਹ ਸਾਰਿਆਂ
 ਨੂੰ ਦਿਤਾ ਜਾਏ, ਤਾਂ ਯਕੀਨਨ ਸਾਰੇ ਮੇਰੇ ਵਰਗੇ
 ਹੋ ਜਾਣ। ਵਿਦਿਆ ਚਾਨਣ ਹੈ, ਅਵਿੱਦਿਆ
 ਹਨੇਰਾ ਹੈ। ਹਨੇਰੇ ਵਿਚ ਸਾਨੂੰ ਆਪਣਾ ਰੰਗ
 ਹੋਰ ਦਿਸਦਾ ਹੈ, ਚਾਨਣੇ ਵਿਚ ਖੜੋਤਾ ਕੀਕਰ
 ਕੋਈ ਹਨੇਰੇ ਖਿਆਲਾਂ ਦੀ ਹਾਮੀ ਭਰ ਸਕਦਾ ਹੈ।

ਮਹਾਂ ਗਿਆਨੀ: ਨਰਕਾਂ ਦਾ ਕੀੜਾ ! ਪਿਓ ਪਿਤੰਬਰਾਂ ਦੇ ਖਿਆਲਾਂ

ਨੂੰ ਹਨੇਰੇ ਆਖਦਾ ਹੈ।

ਨੋਜਵਾਨਾਂ: ਹੋਰ ਕੀ ਆਖਾਂ – ਜਿਨ੍ਹਾਂ ਲੋਕਾਂ ਨੂੰ ਸਾਡੀ ਸਮਾਜ ਧਰਮ-ਮੁਰਤ ਸਮਝ ਕੇ ਮਥੇ ਟੇਕਦੀ ਹੈ, ਉਹਨਾਂ ਦੀ ਅਵਸਥਾ ਤੋਂ ਪਤਾ ਲਗਦਾ ਹੈ ਕਿ ਜਹਾਲਤ ਧਰਮ ਦੀ ਨੀਂਹ ਹੈ – ਤਾਂ ਫੇਰ ਹੋਰ ਸਾਧਨਾਂ ਦੀ ਕੀ ਲੋੜ ਹੈ – ਸਕੂਲ ਕਾਲਜ ਸਭ ਬੰਦ ਕਰ ਦਿਓ, ਜੇ ਅਸੀਂ ਨਹੀਂ ਤਾਂ ਸਾਡੀ ਉਲਾਦ ਮੁੜ ਧਰਮੀ ਹੋ ਜਾਇਗੀ।

ਮਹਾ ਗਿਆਨੀ: ਇਹੋ ਤੇ ਅਸੀਂ ਮੁੱਦਤਾਂ ਤੋਂ ਪਿਟ ਰਹੇ ਹਾਂ।

ਨੋਜਵਾਨਾਂ: ਤੁਸੀਂ ਤੇ ਜ਼ਰੂਰ ਇਹ ਪਿਟਦੇ ਹੋ, ਪਰ ਤੁਹਾਡੇ ਇਹ ਨੀਮ-ਧਰਮੇ ਰਾਜ-ਦਰਬਾਰੀ ਆਗੂ, ਜਿਹੜੇ ਹਨੇਰਿਓਂ ਬਾਹਰ ਤਾਂ ਆ ਗਏ ਹਨ, ਪਰ ਚਾਨਣੇ ਵਿਚ ਅਖਾਂ ਮੀਟਕੇ ਗੁਜ਼ਾਰਾ ਕਰਨਾ ਚਾਹੁੰਦੇ ਹਨ – ਇਹ ਯੂਨੀਵਰਸਟੀ ਬਣਾਨ ਲਈ ਅਪੀਲਾਂ ਕਰਦੇ ਹਨ।

ਪਟਧਾਨ: ਕਿਉਂਕਿ ਇਹਦੇ ਬਿਨਾਂ ਹੋਰ ਦਸਾਂ ਵਰਿਆਂ ਨੂੰ ਸਾਡੀ ਸਰਕਾਰੇ ਕੋਈ ਪੁਛ ਪ੍ਰਤੀਤ ਨਹੀਂ ਰਹੇਗੀ।

ਨੋਜਵਾਨਾਂ: ਪਰ ਇਹਨਾਂ ਦੇ ਹੁੰਦਿਆਂ ਇਹਨਾਂ ਵਿਚ ਪੜ੍ਹਾਈ ਜਾਂਦੀ ਅੰਗਰੇਜ਼ੀ ਤੇ ਸਾਇੰਸ ਦੇ ਹੁੰਦਿਆਂ ਹੋਰ ਦਸਾਂ ਵਰਿਆਂ ਵਿਚ ਤੁਹਾਡੀਆਂ ਸਾਰੀਆਂ ਦੀਆਂ

ਸਾਰੀਆਂ ਧਰਮ-ਮੂਰਤਾਂ ਦੀ ਉੱਕੀ ਪੁਛ ਪ੍ਰਤੀਤ
ਨਹੀਂ ਰਹੇਗੀ ।

ਮਹਾਂ ਗਿਆਨੀ: ਨਹੀਂ ਰਹੇਗਾ ਤੂੰ, ਤੇ ਨਹੀਂ ਰਹਿਣਗੇ ਤੇਰੇ ਗੁਰੂ
ਮਾਰੇ ਸਾਬੀ - ਅਟੱਲ ਰਹੇਗਾ ਇਹ ਧਰਮ ਤੇ
ਇਹਦੀਆਂ ਧਰਮ-ਮੂਰਤਾਂ ।

ਨੌਜਵਾਨ: ਕੀ ਝੂਠ, ਅੰਨਿਆਂ, ਕਠੋਰਤਾ, ਜੁਲਮ ਅਟੱਲ
ਰਹਿਣਗੇ ? ਕੀਹ ਇਹਨਾਂ ਨੂੰ ਹੀ ਤੁਸੀਂ ਧਰਮ
ਸਮਝੀ ਬੈਠੇ ਹੋ ? - ਮੈਂ ਤੁਹਾਡਾ ਇਕ ਨਚੀਜ
ਜਿਹਾ ਮੈਂਬਰ ਆਪਣੀ ਆਤਮਾ ਦੇ ਪੂਰੇ ਜ਼ੋਰ
ਨਾਲ ਜਵਾਬ ਮੰਗਦਾ ਹਾਂ -

ਧਰਮਾਨ: ਤੁਹਾਡਾ ਕੀ ਨਾਮ ਹੈ ?

ਅਵਾਜ਼ਾਂ: ਕੋਈ ਨਾਂ ਵੀ ਹੋਵੇ - ਤੁਸੀਂ ਕਹੋ ਜੀ - ਅਸੀਂ
ਸੁਣ ਰਹੇ ਹਾਂ ।

ਨੌਜਵਾਨ: ਮੇਰਾ ਨਾਮ ਚਿੜ੍ਹ-ਪਤਾਂ ਹੈ - ਮੇਰੇ ਤਨ ਮਨ ਵਿਚ
ਏਸ ਮਰਿਆਦਾ ਦੇ ਮੋਢੀ-ਵਾਲਾਂ ਦੇ ਮੁਜ਼ਰਿਮਾਨਾਂ
ਕਰਮਾਂ ਨੇ ਬਗਾਵਤ ਪੈਦਾ ਕਰ ਦਿੱਤੀ ਹੈ । ਮੇਰੇ
ਨਾਲ ਹਜ਼ਾਰਾਂ ਮਰਅਾਦੀਏ ਨੌਜਵਾਨ ਹਨ
ਜਿਹੜੇ ਅੱਜ ਆਪਦਾ ਜਵਾਬ ਮੰਗਣ ਆਏ
ਹਨ - ਜੇ ਜਵਾਬ ਨਾਲ ਤਸੱਲੀ ਨਾ ਹੋਈ ਤਾਂ
ਕਲੁਝੋਂ ਅਸੀਂ ਤੁਹਾਡੇ ਨਹੀਂ ਰਹਾਂਗੇ ।

ਪਰਧਾਨ: ਓਹ ਕੀ ਸਵਾਲ ਹੈਜਿਦੁਆ ਉਤਰ ਤੁਸੀਂ
ਚਾਹੁੰਦੇ ਹੋ ?

ਚਿਤ੍ਰ ਪਤ: ਕੀ ਝੂਠ, ਜੁਲਮ, ਅਨਿਆ, ਕਠੋਰਤਾ ਧਰਮ
ਅਖਵਾ ਸਕਦੇ ਹਨ ?

ਅਵਾਜ਼ਾਂ: ਕਦਾਕਿਤ ਨਹੀਂ ।

ਚਿਤ੍ਰ ਪਤ: ਫੇਰ ਹਿਰਦੇ ਨਾਬ ਨੂੰ ਕਿਉਂ ਕੈਦ ਕਰਾਇਆ ਜਾ
ਰਿਹਾ ਹੈ, ਬੇਕਸੂਰ ਪ੍ਰੀਤ-ਮਣੀ ਨੂੰ ਕਿਉਂ ਰੋਲਿਆ
ਜਾ ਰਿਹਾ ਹੈ ?

ਮਹਾਂ ਗਿਆਨੀ: ਹਿਰਦੇ ਨਾਬ ਅਪਤਾਧੀ ਹੈ – ਇਕ ਵਿਆਹਤਾ
ਇਸਤ੍ਰੀ ਦਾ ਛਲੀਆ ਹੈ।

ਚਿਤ੍ਰ ਪਤ: ਬਿਲਕੁਲ ਝੂਠ – ਬਿਲਕੁਲ ਝੂਠ !

ਪਰਧਾਨ: ਇਹ ਮੁਕੱਦਮਾ ਅਦਾਲਤ ਵਿਚ ਹੈ – ਇਹਦੇ ਉਤੇ
ਏਸ ਤਰ੍ਹਾਂ ਦੀ ਬਹਿਸ ਨਹੀਂ ਹੋਣੀ ਚਾਹੀਦੀ ।

ਚਿਤ੍ਰ ਪਤ: ਮੈਂ ਜ਼ੋਰ ਨਾਲ ਕਹਿੰਦਾ ਹਾਂ, ਕਿ ਇਨਸਾਫ਼ ਦੀ
ਮੰਗ ਹਰ ਘੜੀ ਹਰ ਥਾਂ ਕੀਤੀ ਜਾ ਸਕਦੀ ਹੈ।
ਅਸੀਂ ਕਦੇ ਸਹਾਰ ਨਹੀਂ ਸਕਦੇ ਕਿ ਸਾਡੀ
ਮਰਿਆਦਾ ਝੂਠੀਆਂ ਗਵਾਹੀਆਂ ਦੇ ਕੇ ਬੇ
ਕਸੂਰਿਆਂ ਦਾ ਜੀਵਨ ਬਰਬਾਦ ਕਰ ਦੇਵੇ ਤੇ ਫੇਰ
ਵੀ ਧਰਮੀ ਦੀ ਧਰਮੀ ਅਖਵਾਂਦੀ ਰਹੇ । ਜੇ ਅਸੀਂ

ਇਹਦੇ ਵਿਚ ਹਾਂ ਤਾਂ ਕਿਸੇ ਖਿਆਲੋਂ ਵੀ ਜੁਲਮ
ਕਰਨ ਦੀ ਆਗਿਆ ਨਹੀਂ ਦੇਵਾਂਗੇ ।

ਮਹਾਂ ਗਿਆਨੀ

ਤੇ

ਕਈ ਆਵਾਜ਼ਾਂ:

ਤੁਸੀਂ ਨਿਕਲ ਜਾਓ ।

ਚਿੜ੍ਹ ਪਤ:

ਮੈਂ ਸੰਗਤ ਦਾ ਫੈਸਲਾ ਸੁਣਨਾ ਚਾਂਹੁਦਾ ਹਾਂ ।

ਅਵਾਜ਼ਾਂ:

ਅਸੀਂ ਤੁਹਾਡੇ ਨਾਲ ਹਾਂ ।

ਹੋਰ ਬਹੁਤੀਆਂ

ਅਵਾਜ਼ਾਂ:

ਤੁਸੀਂ ਨਿਕਲ ਜਾਓ – ਤੁਹਾਡੀ ਸਾਨੂੰ ਕੋਈ
ਪਰਵਾਹ ਨਹੀਂ – ਅਸੀਂ ਆਪਣੀ ਜਮਾਤ ਵਿਚ
ਕਮਜ਼ੋਰੀ ਨਹੀਂ ਆਉਣ ਦਿਆਂਗੇ, ਆਨ ਸ਼ਾਨ
ਕਾਇਮ ਰੱਖਾਂਗੇ ।

ਚਿੜ੍ਹ ਪਤ:

ਪਰਧਾਨ ਸਾਹਿਬ, ਮੈਂ ਆਪ ਦੇ ਮੂੰਹੋਂ ਫੈਸਲਾ
ਮੰਗਦਾ ਹਾਂ ।

ਪਰਧਾਨ:

ਕਾਹਦਾ ?

ਚਿੜ੍ਹ ਪਤ:

ਕੀ ਸਾਡੀ ਮਰਿਆਦਾ ਆਪਣੀ ਗਲਤੀ ਮੰਨ ਕੇ
ਹਿਰਦੇ ਨਾਥ ਵਾਲਾ ਮੁਕੱਦਮਾ ਵਾਪਸ ਲਏਗੀ ?

ਮਹਾਂ ਗਿਆਨੀ:

ਹਰਗਿਜ਼ ਨਹੀਂ ।

ਪਰਧਾਨ:

ਗਿਆਨੀ ਜੀ, ਐਤਕੀਂ ਮੈਂ ਜ਼ੋਰ ਨਾਲ ਆਖਦਾ
ਹਾਂ ਕਿ ਤੁਹਾਨੂੰ ਬਿਨਾ ਆਗਿਆ ਬੋਲਣਾ ਨਹੀਂ
ਚਾਹੀਦਾ । (ਨੌਜਵਾਨ ਨੂੰ) ਮੈਂ ਸੀਸ ਵੇਲੇ ਇਹਦਾ

ਫੈਸਲਾ ਨਹੀਂ ਸੁਣਾ ਸਕਦਾ – ਪਰ ਅੱਜ ਰਾਤ
 ਨੂੰ ਅੰਤ੍ਰਿੰਗ ਕਮੇਟੀ ਦੀ ਮੀਟਿੰਗ ਬੁਲਾਕੇ ਸਵੇਰੇ
 ਆਪ ਨੂੰ ਦੱਸ ਸਕਾਂਗਾ ।

ਚਿੜ੍ਹ ਪਤ: ਆਪਦੀ ਬੜੀ ਕ੍ਰਿਪਾ – ਪਰ ਮੈਂ ਇਹ ਖੋਹਲ ਕੇ
 ਦੱਸਣ ਦੀ ਆਗਿਆ ਚਾਹੁੰਦਾ ਹਾਂ, ਕਿ ਅਸਾਂ
 ਹਜ਼ਾਰਾਂ ਜਵਾਨਾਂ ਨੇ ਪ੍ਰਣ ਕਰ ਲਿਆ ਹੈ – ਤੇ
 ਇਹ ਜਵਾਨ ਓਹ ਹਨ ਜਿਨ੍ਹਾਂ ਦੇ ਹਿਰਦਿਆਂ ਵਿਚ
 ਕਿਸੇ ਆਦਰਸ਼ ਦੀ ਅਗਨੀ ਹੈ । ਕਰਨ ਕਰਾਵਨ-
 ਹਾਰ ਦੇ ਹਜ਼ੂਰ ਖਲੋ ਕੇ ਪ੍ਰਣ ਕੀਤਾ ਹੈ, ਕਿ
 ਮਜ਼ਬੀ ਜਨੂੰਨੀਆਂ ਦੇ ਹੱਥੋਂ ਸਭ ਸਿੰਘਾਸਣ ਖੋਹ
 ਲੈਣੇ ਹਨ, ਤੇ ਜਿਹੜਾ ਮੁਕਾਲਖ ਦਾ ਟਿੱਕਾ
 ਇਹਨਾਂ ਤੰਗ-ਦਿਲ, ਸੁਆਰਬੀ, ਤਾਂਸਬੀ, ਬਾਹਰੋਂ
 ਚਿੱਟੇ ਤੇ ਅੰਦਰੋਂ ਕਾਲਿਆਂ ਨੇ ਧਰਮ ਦੇ ਮੱਝੇ ਉਤੇ
 ਲਾ ਦਿੱਤਾ, ਹੈ, ਓਹ ਲੋੜ ਪਈ ਤਾਂ ਆਪਣੇ ਖੂਨ
 ਨਾਲ ਧੋ ਸੁਟਾਂਗੇ ਤੇ ਸਮਾਜਕ ਜ਼ਿੰਦਗੀ ਨੂੰ ਮੁੜ
 ਪਵਿੱਤ੍ਰ ਤੇ ਸੂਤੰਤ੍ਰ ਬਣਾਣ ਦਾ ਜਤਨ ਕਰਾਂਗੇ ।

ਪਰਥਾਨ: ਮੈਂ ਸਭ ਕੁਝ ਸੁਣ ਲਿਆ ਹੈ ।

ਚਿੜ੍ਹ ਪਤ: ਕਲੁਕ ਕਚਹਿਰੀ ਖੁਲ੍ਹੂਣ ਤੋਂ ਪਹਿਲਾਂ ਮੈਂ ਆਪ ਦੇ
 ਉੱਤਰ ਲਈ ਹਾਜ਼ਰ ਹੋਵਾਗਾ ।।

ਪਰਧਾਨ: ਬਹੁਤ ਹੱਛਾ ! (ਚਿਤਰ-ਪਤ ਤੁਰ ਪਿਆ ਤੇ ਉਹਦੇ ਨਾਲ
ਕਈ ਜਵਾਨ ਵੀ ਉਠ ਕੇ ਚਲੇ ਗਏ)

ਇਹ ਇਕੱਤ੍ਰਤਾ ਹੁਣ ਸਮਾਪਤ ਹੈ। ਸਕੱਤ੍ਰ ਸਾਹਿਬ
ਐਗਜੈਕਟਿਵ ਮੈਂਬਰਾਂ ਨੂੰ ਰਾਤੀਂ ਕਮੌਟੀ ਦੀ
ਇਤਲਾਹ ਦੇਣ।

ਝਾਤੀ ਅਠਵੀਂ



ਕਚਿਹਰੀ ਦੇ ਬਾਹਰ ਚੋੜੇ ਹਾਤੇ ਵਿਚ ਖਲਕਤ ਜੁੜੀ ਹੈ ।
 ਰੀਤੀਏ ਮਰਿਆਦੀਏ ਥਾਂ ਥਾਂ ਝਗੜਦੇ ਨਜ਼ਰ ਆਉਂਦੇ
 ਹਨ । ਵਾਯੂ-ਮੰਡਲ ਬੜਾ ਭੜਕਿਆ ਹੋਇਆ ਹੈ । ਚਿ੍ਰ-
 ਪਤ ਤੇ ਉਸ ਦੇ ਸਾਬੀ ਝਗੜੇ ਮਿਟਾ ਰਹੇ ਹਨ । ਇਕ
 ਪਾਸਿਓਂ ਹਿਰਦੇ ਨਾਥ ਫਿਟਨ ਵਿਚੋਂ ਉਤਰਿਆ । ਉਹਦੇ
 ਬਹਾਦਰ ਦ੍ਰਿਸ਼ ਦਾ ਇਕ ਰੀਤੀਏ ਨੌਜਵਾਨ ਉਤੇ ਅਜਿਹਾ
 ਅਸਰ ਹੋਇਆ ਕਿ ਉਸਨੇ ਇਕ ਮਾੜੇ ਜਿਹੇ ਮਰਿਆਦੀਏ
 ਨੂੰ ਕੁਣ ਕਢਿਆ । ਹਿਰਦੇ ਨਾਥ ਨੇ ਬੜੇ ਜੋਸ਼ ਨਾਲ
 ਮਰਿਆਦੀਏ ਨੂੰ ਛੁੜਾ ਕੇ ਆਖਿਆ :

ਹਿਰਦੇ ਨਾਥ : ਤੁਸੀਂ ਗਲਤੀ ਉਤੇ ਸਾਉ ਜੇ ਮੈਨੂੰ ਰੀਤੀਆ
 ਸਮਝਕੇ ਮੇਰੀ ਅਯੋਗ ਹਮਦਰਦੀ ਕਰਦੇ ਹੋ – ਮੈਂ
 ਰੀਤੀਆ ਨਹੀਂ – ਰੀਤੀਏ ਵੀ ਉਡੇ ਹੀ ਗੁਮਰਾਹ
 ਹਨ ਜੇਡੇ ਮਰਿਆਦੀਏ । ਇਹ ਮੁਕੱਦਮਾ ਮੇਰਾ
 ਜਾਤੀ ਹੈ ।

ਆਵਾਜ਼ : ਨਹੀਂ, ਨਹੀਂ, ਭਾਈ-ਚਾਰਕ ਹੈ, ਜੇ ਤੁਸੀਂ

ਰੀਤੀਏ ਨਾ ਹੁੰਦੇ ਤਾਂ ਇਹ ਮੁਕੱਦਮਾ ਨਾ ਹੈਂਦਾ ।

ਹਿਰਦੇ ਨਾਬਾਬ: ਪਰ ਮੈਂ ਰੀਤੀਆ ਹਾਂ ਨਹੀਂ - ਰੀਤੀਏ ਵੀ ਉਠੇ
ਕੁਝ ਕਰਨਾ ਚਾਹੁੰਦੇ ਹਨ, ਜੋ ਮਰਿਆਦੀਏ -
ਸਿਰਫ਼ ਕਈ ਵਾਰੀ ਕਮਜ਼ੋਰ ਹੋਣ ਕਰਕੇ ਕਰ
ਨਹੀਂ ਸਕਦੇ - ਮੇਰੀ ਦੋਹਾਂ ਨਾਲ ਅਜੋੜਤਾ ਹੈ,
ਮੈਂ ਦੋਹਾਂ ਨੂੰ ਇਹਨਾਂ ਦੀ ਵਰਤਮਾਨ ਸ਼ਕਲ ਵਿਚ
ਮੁਕਿਆ ਦੇਖਣਾ ਚਾਹੁੰਦਾ ਹਾਂ । ਮੇਰੇ ਉੱਤੋਂ ਕੋਈ
ਸਿਰ ਨਾ ਪਾੜੇ .. ਮੈਂ ਕੈਦ ਹੋ ਜਾਵਾਂ, ਮਰਿਆਦੀਏ
ਮੈਨੂੰ ਕਤਲ ਕਰ ਦੇਣ - ਇਹ ਤੁਹਾਡਾ ਕਿਸੇ ਦਾ
ਮਾਮਲਾ ਨਹੀਂ - ਇਹ ਮੇਰਾ ਆਪਣਾ ਤੇ ਜਾਂ
ਕਾਨੂੰਨ ਦਾ ਹੈ ।

ਚਿੜ੍ਹ ਪਤ: ਐਹ ਮਣੀਆਂ ਜੀ ਗੱਡੀਓਂ ਉਤਰੇ ਹਨ ।

(ਹਿਰਦੇ ਨਾਬਾਬ ਨਮਸਕਾਰ ਕਰਦਾ ਹੈ)

ਹਿਰਦੇ ਨਾਬਾਬ: ਮਣੀਆਂ ਜੀ ਨੇ ਉਤਰ ਨਹੀਂ ਦਿੱਤਾ ।

ਚਿੜ੍ਹ ਪਤ: ਵੇਖਦੇ ਤੇ ਏਧਰ ਹੀ ਸਨ, ਪਰ ਚਿਹਰਾ ਕੁਝ ਹੋਰ
ਦਾ ਹੋਰ ਹੀ ਬਣਿਆ ਹੈ ।

(ਅੰਦਰੋਂ ਹਿਰਦੇ ਨਾਬਾਬ ਨੂੰ ਆਵਾਜ਼ ਪੈਂਦੀ ਹੈ)

ਹਿਰਦੇ ਨਾਬਾਬ ਚਿੜ੍ਹ ਪਤ, ਅਮਨ ਨਾ ਟੁਟੇ, ਛੈਸਲਾ ਭਾਵੇਂ
ਮੇਰੇ ਹੱਕ ਵਿਚ ਤੇ ਭਾਵੇਂ ਬਰਖਿਲਾਫ਼ ਹੋਵੇ, ਹਫਤਾ
ਭਰ ਕੋਈ ਐਲਾਨ ਜਾਂ ਮੁਜ਼ਾਹਿਰਾ ਨਹੀਂ ਕਰਨਾ ।

ਤੇ ਓਸ ਤੋਂ ਬਾਅਦ ਵੀ ਜੋ ਕਰਨਾ ਲੋਕਾਂ ਦੇ ਅਮਨ
ਦਾ ਖਿਆਲ ਰੱਖਕੇ ਕਰਨਾ ।

ਚਿਤ੍ਰ ਪਤ: ਤੁਹਾਡੀ ਹੀ ਰੂਹ ਸਾਡੇ ਵਿਚ ਕੰਮ ਕਰਦੀ ਹੈ । ਮੈਂ
ਤੁਹਾਡੇ ਨਾਲ ਅੰਦਰ ਚੱਲਦਾ ਹਾਂ ।

ਹਿਰਦੇ ਨਾਬ: ਨਹੀਂ, ਤੁਸੀਂ ਬਾਹਰ ਠਹਿਰੇ ਮਣੀਆਂ ਨਾਲ
ਚਿਤ੍ਰਾ ਜੀ ਹੋਣਗੇ - ਏਥੇ ਬਾਹਰ ਫਸਾਦ ਦਾ
ਖਤਰਾ ਹੈ - ਤੁਸੀਂ ਆਪਣੇ ਜਵਾਨਾਂ ਦੀ ਮਦਦ
ਨਾਲ ਏਸ ਭੀਜ ਨੂੰ ਸਾਂਭ ਰਖੋ -

ਚਿਤ੍ਰ ਪਤ. ਜੋ ਤੁਹਾਡੀ ਆਗਿਆ -

(ਹਥ ਮਿਲਾਂਦਾ ਤੇ ਹਿਰਦੇ ਨਾਬ ਚਲਾ ਜਾਂਦਾ ਹੈ)

ਝਾਤੀ ਨਾਵੀਂ



ਕਚਿਹਰੀ ਦਾ ਅੰਦਰ, ਮੇਜ਼ਿਸਟਰੋਟ ਅਦਾਲਤ ਦੀ ਕੁਰਸੀ
ਉਤੇ ਬੈਠੇ ਹਨ। ਕਈ ਪਤਵੰਤੇ ਲੋਕ ਸਾਹਮਣੇ ਕੁਰਸੀਆਂ
ਬੰਚਾਂ ਉਤੇ ਬੈਠੇ ਹਨ। ਸੱਜੇ ਪਾਸੇ ਹਿਰਦੇ ਨਾਥ ਖੜ੍ਹੇਤਾ
ਤੇ ਵਕੀਲ ਬਾਣੋਦਾਰ ਬੈਠੇ ਹਨ — ਖੱਬੇ ਪਾਸੇ ਇਕ
ਮਹਾਂ-ਗਿਆਨੀ, ਬਨਾਉਣੀ ਪਤੀ ਤੇ ਹੋਰ ਮਰਿਆਦੀਏ
ਖੜ੍ਹੇ ਹਨ।

ਮੇਜ਼ਿਸਟਰੋਟ: (ਮਿਸਲ ਚੁਕੇ) ਹਿਰਦੇ ਨਾਥ, ਪ੍ਰੀਤ-ਮਣੀ ਤੇ ਦੂਜੀ
ਪਾਰਟੀ ਹਾਜ਼ਰ ਹਨ ?

ਸਰਿਸ਼ਤੇ-ਦਾਰ: ਹਜ਼ੂਰ ! — ਪਰ ਪ੍ਰੀਤ ਮਣੀ ਉਡੀਕ-ਕਮਰੇ ਵਿਚ
ਬੈਠੀ ਹੈ।

ਮੇਜ਼ਿਸਟਰੋਟ: ਉਸ ਨੂੰ ਬੁਲਾਓ :

(ਅਰਦਲੀ ਜਾਂਦਾ ਹੈ ਤੇ ਸਰਿਸ਼ਤੇ-ਦਾਰ ਕੁਝ
ਕਾਗਜ਼ ਪੇਸ਼ ਕਰਦਾ ਹੈ)

ਮੇਜ਼ਿਸਟਰੋਟ: (ਪ੍ਰੀਤ ਮਣੀ ਤੇ ਚਿਤ੍ਰਾ ਨੂੰ ਦੇਖਕੇ) ਅੰਦਰਲੀ ਕੰਧ ਦੇ
ਨਾਲ ਦੇ ਕੁਰਸੀਆਂ ਡਾਹ ਦੇ।

(ਅਰਦਲੀ ਡਾਂਹਦਾ ਹੈ)

ਪ੍ਰੀਤਮਣੀ (ਕੁਰਸੀਆਂ ਦੇ ਇਕ ਪਾਸੇ ਚਿਤ੍ਰਾ ਨੂੰ ਛੱਡਕੇ ਤੇ ਦੂਜੇ ਪਾਸੇ ਆਪ
ਹੋਕੇ) ਬੜੀ ਮੇਹਰਬਾਨੀ, ਪਰ ਮੈਂ ਖੜ੍ਹੇਨਾ ਚਾਹਾਂਗੀ।

ਮੈਜਿਸਟਰੋਟ: ਫੈਸਲਾ ਲੰਮਾ ਹੈ, ਤੁਸੀਂ ਕਮਜ਼ੋਰ ਹੋ ।
ਪ੍ਰੀਤਮਣੀ ਮਿਹਰਬਾਨੀ - ਮੈਂ ਬੜੀ ਤਕੜੀ ਹਾਂ । ਪਰ ਮੈਂ
ਸਾਰਾ ਫੈਸਲਾ ਪੜ੍ਹਨ ਦੀ ਤਕਲੀਫ਼ ਆਪ ਨੂੰ
ਨਹੀਂ ਦੇਣਾ ਚਾਹਦੀ, ਆਪ ਜੇ ਸੰਖੇਪ ਆਪਣਾ
ਹੁਕਮ ਸੁਣਾ ਦਿਓ ।

ਮੈਜਿਸਟਰੋਟ. (ਹਿਰਦੇ ਨਾਬ ਵਲ ਤੱਕ ਕੇ) ਸ਼ਹਾਦਤਾਂ ਨੇ ਮੈਨੂੰ ਮਜ-
ਬੂਰ ਕਰ ਦਿਤਾ ਹੈ - ਮੇਰਾ ਯਕੀਨ ਮੇਰੇ ਫੈਸਲੇ
ਵਿਚ ਕੋਈ ਮਦਦ ਨਹੀਂ ਦੇ ਸਕਿਆ - ਮੈਂ
ਤੁਹਾਡੇ ਵਲ ਵੇਖਦਾ ਹਾਂ, ਮੁਦਈ ਵਲ ਵੇਖਦਾ
ਹਾਂ, ਪ੍ਰੀਤ-ਮਣੀ ਵਲ ਵੇਖਦਾ ਹਾਂ - ਪਰ ਸ਼ਹਾ-
ਦਤਾਂ ਮੈਨੂੰ ਕੋਈ ਖੁਦਮੁਖਤਾਰ ਨਤੀਜਾ ਨਹੀਂ
ਕੱਢਣ ਦੇਂਦੀਆਂ - ਤੁਹਾਡਾ ਵਕੀਲ ਇਹਨਾਂ
ਸ਼ਹਾਦਤਾਂ ਨੂੰ ਰੱਦ ਨਹੀਂ ਕਰ ਸਕਿਆ - ਤੁਹਾਨੂੰ
ਇਕ ਸਾਲ ਦੀ ਕੈਦ ਦੇਂਦਾ ਹਾਂ ਤੇ ਪ੍ਰੀਤ ਮਣੀ
ਨੂੰ ਮੁਦਈ ਕੋਲ ਜਾਣਾ ਹੋਵੇਗਾ ।

ਪ੍ਰੀਤਮਣੀ (ਕੁਰਸੀਆਂ ਕੋਲੋਂ ਜ਼ਰਾ ਪਰੇਰੇ ਹੋਕੇ) ਕੀ ਇਹੀ ਤੁਹਾਡਾ
ਅੰਤਮ ਫੈਸਲਾ ਹੈ ?

ਮੈਜਿਸਟਰੋਟ: ਮੇਰਾ ਨਹੀਂ ਕਾਨੂੰਨ ਦਾ ਹੈ ।

ਪ੍ਰੀਤਮਣੀ: ਮੈਨੂੰ ਇਸ ਦੇ ਕੋਲ ਜਾਣਾ ਪਵੇਗਾ, ਕਿਉਂਕਿ ਮੈਂ
ਇਸ ਨੂੰ ਕਚਹਿਰੀਓਂ ਬਾਹਰ ਨਾ ਕਦੇ ਵੇਖਿਆ
ਨਾ ਜਾਣਿਆ ਹੈ ?

ਮੈਜਿਸਟਰੋਟ: ਇਹ ਤੁਸੀਂ ਸਾਬਤ ਨਹੀਂ ਕਰ ਸਕੇ ।

ਪ੍ਰੀਤਮਣੀ: ਤੇ ਚਾਰ ਆਦਮੀ ਤੁਹਾਡੀ ਅਦਾਲਤ ਵਿਚ ਝੂਠ ਬੋਲਕੇ ਇਕ ਸੱਚੀ ਇਸਤ੍ਰੀ ਕੋਲੋਂ ਉਹਦਾ ਸੜ ਕੁਝ ਖੋਹ ਸਕੇ ਹਨ - ਪਤੀ, ਪੁੱਤਰ, ਇੱਜਤ ਤੇ ਜ਼ਿੰਦਗੀ.....

ਮੈਨੂੰ ਮੈਨੂੰ ਅਫਸੋਸ ਹੈ, ਪਰ ਕਾਨੂੰਨ ਦਾ ਅਮਲ ਇਹੀ ਕੁਝ ਸੀ ਜੋ ਕੀਤਾ ਗਿਆ ਹੈ।

ਪ੍ਰੀਤਮਣੀ: (ਗਜ਼ਬਨਾਕ ਹੋਕੇ ਤੇ ਇਕ ਨੰਗੀ ਖੰਜਰ ਕਢਕੇ) ਏਸ ਕਾਨੂੰਨ ਦੇ ਇਕ ਇਕ ਅੱਖਰ ਨੂੰ ਆਪਣੇ ਖੂਨ ਦੇ ਡਿੱਟਿਆਂ ਨਾਲ ਮੇਸਦਿਆਂਗੀ।

ਹਿਰਦੇ ਨਾਥ: ਚਿਤ੍ਰ - ਚਿਤ੍ਰ।

ਮੈਨੀਸਟਰੇਟ: ਬਾਣੇਦਾਰ ਸਾਹਬ।

(ਚਿਤ੍ਰ ਤੇ ਬਾਣੇਦਾਰ ਹਿਲਦੇ ਹਨ)

ਪ੍ਰੀਤਮਣੀ: (ਹੋਰ ਨੁਕਰ ਵਿਚ ਜਾਕੇ ਤੇ ਕੜਕ ਕੇ) - ਖਬਰਦਾਰ ! ਵਿਥ ਬੜੀ ਹੈ - ਫੜਨ ਆਓਗੇ ਤੇ ਫੌਰਨ ਛਿਡ ਪਾੜ ਲਵਾਂਗੀ - ਬਣੇਗਾ ਕੁਝ ਨਹੀਂ, ਪਰ ਮੇਰੇ ਅਰਮਾਨ ਵਿਚੇ ਰਹਿ ਜਾਣਗੇ - ਮੈਂ ਅਜੇ ਚਾਰ ਗੱਲਾਂ ਹੋਰ ਕਰਨੀਆਂ ਹਨ।

(ਸਾਰੇ ਸਨਾਟਾ ਛਾ ਜਾਂਦਾ ਹੈ। ਪ੍ਰੀਤਮਣੀ ਦੀ ਗਜ਼ਬਨਾਕ ਸੂਰਤ ਦੇ ਸਾਹਮਣੇ ਸਭ ਹਰਕਤ ਬੰਦ ਹੋ ਜਾਂਦੀ ਹੈ)

ਪ੍ਰੀਤਮਣੀ: ਕੋਈ ਸਚਿਆਈ ਤੁਹਾਡਾ ਫੈਸਲਾ ਨਹੀਂ ਬਦਲਾ ਸਕੀ, ਕੋਈ ਤਰਲਾ ਮੇਰੇ ਮਾਪਿਆਂ ਦੀ ਮਮਤਾ ਨਹੀਂ ਜਗਾ ਸਕਿਆ, ਕੋਈ ਮਿੰਨਤ

ਇਹਨਾਂ ਮਹਾਂ ਗਿਆਨੀਆਂ ਦਾ ਮਨ ਨਰਮ ਨਹੀਂ
 ਕਰ ਸਕੀ - ਪਰ ਮੈਨੂੰ ਵੀ ਮੇਰੇ ਨਾਬ ਕੋਲੋਂ
 ਕੋਈ ਖੋਹ ਨਹੀਂ ਸਕੇਗਾ - - - ਤੁਹਾਡਾ ਵੱਡਾ
 ਕੁਨੂੰਨ ਲੱਖਾਂ ਦਿਲਾਂ ਦੇ ਨਾਬ ਨੂੰ ਸੀਖਾਂ ਪਿੱਛੇ
 ਡਕ ਸਕਦਾ ਹੈ, ਇਹਨਾਂ ਧਰਮੀਆਂ ਦਾ ਧਰਮ
 ਇਕ ਅਬਲਾ ਦੀਆਂ ਲੱਖਾਂ ਰੀਝਾਂ ਉਹਦੇ ਉਠਦੇ
 ਸੀਨੇ ਵਿਚ ਕਤਲ ਕਰ ਸਕਦੀ ਹੈ; ਏਸ ਸਮਾਜ
 ਦੀ ਸਭਜਤਾ ਸੱਚ ਨੂੰ ਸੂਲੀ ਉਤੇ ਤੇ ਕੂੜ ਨੂੰ
 ਕੁਰਸੀ ਉਤੇ ਬਿਠਾ ਸਕਦਾ ਹੈ - ਪਰ ਇਹ
 ਤਿੰਨੇ ਮੈਨੂੰ ਮੇਰੀ ਮਰਜ਼ੀ ਦੇ ਉਲਟ ਕਿਸੇ ਦੀ
 ਨਹੀਂ ਬਣਾ ਸਕਦੇ !..... ਵੇਖ ਲਿਆ ਮੈਂ
 ਮੁਨਸਿਫਾਂ ਦਾ ਇਨਸਾਫ਼, ਧਰਮੀਆਂ ਦਾ ਧਰਮ
 ਤੇ ਮਾਪਿਆਂ ਦੀ ਮੁਹੱਬਤ - ਮੈਂ ਏਸ ਸਮਾਜ
 ਵਿਚ ਰਹਿਣੋਂ ਇਨਕਾਰ ਕਰਦੀ ਹਾਂ - ਮੈਂ
 ਸੂਤੰਤ ਇਸਤ੍ਰੀ ਹਾਂ - ਸੂਤੰਤ੍ਰ ਹੀ ਮਰ
 ਜਾਵਾਂਗੀ - ਮੇਰਾ ਪਤੀ, ਮੇਰਾ ਬੱਚਾ, ਏਸ ਜਬਰ
 ਦਾ ਬਦਲਾ ਲੈਣਗੇ - ਤੁਹਾਡੀਆਂ ਆਪਣੀਆਂ
 ਧੀਆਂ ਮੇਰੇ ਖੂਨ ਦਾ ਜਵਾਬ ਮੰਗਣਗੀਆਂ -
 ਮੈਂ ਤੁਹਾਡੇ ਜਬਰ ਨੂੰ ਧਿਰਕਾਰ ਕਰਦੀ ਹਾਂ,
 ਠੁਕਰਾਂਦੀ ਹਾਂ ਤੇ ਲਹੂ-ਲੁਹਾਨ ਕਰਦੀ.....

(ਪ੍ਰੀਤ-ਮਣੀ ਖੰਜਰ ਧੂ ਲੈਂਦੀ ਹੈ)

ਹਿਰਦੇ ਨਾਬ: ਮਣੀਆ ਜੀ - ਇਕ ਗੱਲ !

ਪ੍ਰੀਤਮਣੀ: ਮੇਰਾ ਫੈਸਲਾ ਹੁਣ ਤੁਸੀ ਵੀ ਨਹੀਂ ਸ਼ਹੀ, ਸਕਦੇ ।

ਬਨਾਉਣੀ ਪਤੀ: (ਅਗੇਰੇ ਹੋਕੇ) ਪਰ ਰਾਣੀ ਪ੍ਰੀਤਮਣੀ, ਮੈਂ ਬਚਾਅ ਸਕਦਾ ਹਾਂ ।

(ਸਭ ਅੱਖਾਂ ਓਹਦੇ ਵਲ ਹੋ ਜਾਂਦੀਆਂ ਹਨ: ਪ੍ਰੀਤਮਣੀ ਵੀ ਰੁਕ ਜਾਂਦੀ ਹੈ ।

ਹਿਰਦੇ ਨਾਥ: (ਆਸ ਮੁੜਦੀ ਸਮਝਕੇ) ਬੋਲ ਦਿਓ, ਜੇ ਬੋਲ ਸਕਦੇ ਹੋ – ਤੁਹਾਡੀ ਇਕ ਸੱਚੀ ਗੱਲ ਏਸ ਬਹੁ-ਮੁੱਲੀ ਜਿੰਦੜੀ ਨੂੰ ਬੱਚਾ ਸਕਦੀ ਹੈ ।

ਬਨਾਉਣੀ ਪਤੀ: ਮੈਂ ਸਵੇਰ ਦਾ ਸੋਚ ਰਿਹਾ ਸਾਂ, ਪਰ ਬੁਲ੍ਹ ਤੱਕ ਆ ਕੇ ਗੱਲ ਰਹਿ ਜਾਂਦੀ ਸੀ–ਕੀਹ ਆਖਾਂਗਾ? – ਪਰ ਹੁਣ ਇਹਨਾਂ ਦੀ ਖੰਜਰ ਮੇਰੇ ਕਲੇਜੇ ਵਿਚ ਜਾ ਖੁਬੀ ਹੈ ਤੇ ਭੇਤ ਬਾਹਰ ਕੱਢ ਲਿਆਈ ਹੈ ।

ਹਿਰਦੇ ਨਾਥ: ਤਾਂ ਮਿੱਤਰ ਜੀ, ਬੋਲ ਦਿਓ, ਜ਼ਰੂਰ ਬੋਲ ਦਿਓ, ਇਹ ਮਣੀਆ ਬੜੀ ਮਹਿੰਗੀ ਹੈ, ਇਹ ਜਿਉਂਦੀ ਰਹਿਣੀ ਚਾਹੀਦੀ ਹੈ ।

ਬਨਾਉਣੀ ਪਤੀ: (ਮੌਜ਼ਸਟਰੋਟ ਨੂੰ) ਹਜੂਰ! ਇਹ ਸੱਚੇ ਹਨ, ਇਨ੍ਹਾਂ ਦੇ ਦਰਸ਼ਨ ਕਚਿਹਰੀਓਂ ਬਾਹਰ ਮੈਂ ਸੱਚ ਮੁਚ ਕਦੇ ਨਹੀਂ ਕੀਤੇ । ਨਾ ਇਹਨਾਂ ਦੇ ਦਰਸ਼ਨਾਂ ਦੀ ਝਾਲ ਕਚਿਹਰੀਓਂ ਬਾਹਰ ਮੈਂ ਝੱਲ ਹੀ ਸਕਦਾ ਹਾਂ, ਜੇ ਮੈਂ ਪਹਿਲੋਂ ਜਾਣਦਾ ਕਿ ਪ੍ਰੀਤ-ਮਣੀ ਆਹ ਕੁਝ ਹੈ – ਇਸਤ੍ਰੀ ਨਹੀਂ, ਕੋਈ ਸੂਰਜ ਦਾ ਟੁਕੜਾ ਹੈ – ਜਿਦੂ ਜੋੜੇ ਦੀ ਠੋਕਰ ਮੇਰੇ ਵਰਗੇ

ਕੰਗਲਿਆਂ ਦਾ ਮਾਨ ਹੋ ਸਕਦਾ ਹੈ ਤਾਂ ਕਦੇ ਓਹਦਾ
ਬਨਾਉਟੀ ਪਤੀ ਬਣਨ ਦੀ ਹਿਮਾਕਤ ਮੈਨੂੰ ਨਾ
ਸੁਝਦੀ। ਮੇਰਾ ਵਿਆਹ ਇਹਨਾਂ ਨਾਲ!—ਅਣਹੋਣੀ
ਗੱਲ.....ਮੈਂ ਮੁਕੱਦਮਾ ਵਾਪਸ ਲੈਂਦਾ ਹਾਂ।

ਮੈਜਿਸਟਰੇਟ: ਪਰ ਤੂੰ ਏਸ ਦਾ ਨਤੀਜਾ ਸੋਚ ਲਿਆ ਹੈ ?

ਬਨਾਉਟੀ ਪਤੀ: ਹਜ਼ੂਰ ਚੰਗੀ ਤਰ੍ਹਾਂ।

ਮੈਜਿਸਟਰੇਟ: ਤੇਰੋਂ ਗਵਾਹਾਂ ਨੂੰ ਵੀ ਤਕਲੀਫ਼ ਹੋ ਜਾਇਗੀ।

ਬਨਾਉਟੀ ਪਤੀ: ਮੈਨੂੰ ਏਸ ਗੱਲ ਦਾ ਅਫਸੋਸ ਹੈ — ਪਰ ਹੁਣ
ਬਹੁਤਾ ਰੋਕਿਆ ਨਹੀਂ ਜਾ ਸਕਦਾ।

ਮੈਜਿਸਟਰੇਟ: ਮੈਂ ਖੁਸ਼ ਹਾਂ ਕਿ ਹਿਰਦੇ ਨਾਥ ਨੂੰ ਸਜ਼ਾ ਦੇਣ ਲਈ
ਹੁਣ ਮੈਂ ਮਜਬੂਰ ਨਹੀਂ — ਬਰੀ ਕਰਦਾ ਹਾਂ —
ਪ੍ਰੀਤ-ਮਣੀ ਦੀ ਸੂਤੰਤੜਾ ਅਦਾਲਤ ਨੂੰ ਪਰਵਾਨ
ਹੈ।.....ਤੇ ਮੁਦਈ ਦੀ ਦਰੋਗ ਬਿਆਨੀ ਵਿਰੁਧ
ਕਾਰਵਾਈ ਲਈ ਹੁਕਮ ਦਿੱਤਾ ਜਾਇਗਾ।

ਹਿਰਦੇ ਨਾਥ ਪ੍ਰੀਤ-ਮਣੀ ਦੀ ਬਾਂਹ ਫੜ ਕੇ ਬਾਹਰ ਲਿਜਾਂਦਾ
ਹੈ, ਚਿੱਤ੍ਰਾ ਦੂਜੀ ਬਾਂਹ ਫੜਦੀ ਹੈ। ਤੇ ਅਗੋਂ ਵਾਲੀ ਚਿਤਰ-ਪਤ
ਆ ਕੇ ਖੁਸ਼ੀ ਪ੍ਰਗਟ ਕਰਦਾ ਹੈ ਤੇ ਚਾਰੇ ਗੋਡੀ ਵਿਚ ਚੜ੍ਹ ਕੇ ਚਲੇ
ਜਾਂਦੇ ਹਨ। ਜਵਾਨ ਰੁਮਾਲ ਹਿਲਾਂਦੇ ਹਨ। ਖਲਕਤ ਵਿਚ ਚਿ-ਮਿ
ਗੋਈਆਂ ਹੋ ਰਹੀਆਂ ਹਨ, ਪਰ ਸ਼ੋਰ ਸ਼ਰਾਬਾ ਫੇਈ ਨਹੀਂ।
ਕਚਹਿਰੀ ਵਾਲਾ ਸਨਾਟਾ ਬਾਹਰ ਵੀ ਹੈ। ਪ੍ਰੀਤ-ਮਣੀ ਦੇ ਰੁਅਬ
ਤੇ ਚਮਤਕਾਰ ਦੀਆਂ ਗੱਲਾਂ ਵਧਾ ਕੇ ਲੋਕ ਕਰ ਰਹੇ ਹਨ।

ਡਰਾਪ



— ਸਾਡੇ ਮੁਖ-ਲਿਖਾਰੀ —

ਸ਼: ਗੁਰਬਖਸ਼ ਸਿੰਘ	
ਅਸਮਾਨੀ ਮਹਾਂ-ਨਦੀ	1-12
ਨਾਗ ਪ੍ਰੌਤ ਦਾ ਜਾਟ	1-8
ਪ੍ਰੌਤ ਰਹਾਣੀਆਂ	2-8
ਕੀਲਾ (ਨੋਟ)	1-8
ਕੈਵਲਸਾ ਬਿੱਤਹੀ ਦੀ ਸਿਖਾਅ (ਏਵੇਂ ਹਿੱਸੇ)	3-8
ਅਣੂ ਦੀ ਮਾਂ	1-8
ਅੜੀ ਗਰੀ ਜਿੰਦਗੀ	1-12
ਅੜੁਪਾਂ ਜੁਧੀ ਜਿੰਦਗੀ	1-8
ਮੁੜੁਰ ਸ਼ਬਸੀਅਤ	1-8
ਏਸ਼ੀਆ ਦਾ ਚਾਨਲ	2-8
ਸੁਪਨੇ	1-8
ਪਹਿਲੇ ਮਨੁਖ	1-12
ਪ੍ਰੌਤ ਮਾਡਗ	2-8
ਪ੍ਰੌਤ ਪ੍ਰਕਟ (ਡਲਾਨਾ)	1-8
ਪ੍ਰੌਤ ਪ੍ਰਕਟ „	2-8
ਪ੍ਰੌਤ „ ,	1-8
ਤਾਮ ਦੀ ਸਾਂਤਿਕਾ „	1-8
ੴ. ਅਗਦੀਸ ਸਿੰਘ	
ਕੁਝਲਦਾਟ ਬੱਚੇ	1-12
ਸਾਡੇ ਬੱਚੇ (2) ਉਠਦੂ	1-8
ਸਾਡੇ ਕੇ ਵੱਡਾਜ	2-8
ਬੱਚੇ ਦੇ ਪਹਿਲੇ ਸਾਲ	2-8

ਪਿਆਰਾ ਸਿੰਘ	ਦਾਡ
ਆਛਾਦ ਹਿੰਦ ਫੈਜ	3-0
ਮਹਾਰਾਜਾ ਦਲੀਪ ਸਿੰਘ	2-0
ਧਰਤੀ ਲਾਲੇ ਲਾਲ	3-0
ਪਰਵਾਨੇ	2-0
ਫਰਾਂਸ ਦੀ ਕਹਾਣੀ	1-8
ਮਾਂਗਵੇਂ ਖੰਭ	3-0
ਸ਼ਹੀਦ ਰੇਵੀ	1-8
ਮੁਹੱਬਾਨੇ ਵਤਨ (ਉਛਵੁ)	2-0
ਜੀ: ਮਲਾਹਰ ਲਾਲ ਨਹਿਰੂਵਾਨ	
ਨਾਨਕ ਸਿੰਘ ਹਾਲਾਈਸ਼ਨ	
ਦੂਰ ਕਿਲਾਗ	3-0
ਲਵ ਮੈਟਿਜ ੪-੦ ਫਲਨੀ ੨-੦	
ਪਥਰ ਕਾਬਾ	3-0
ਪੰਦਰੇ ਪਰਛਾਵੇਂ	3-0
ਪਿਆਰ ਦੀ ਦੁਨੀਆਂ	੩-੮
ਗਰੀਬ ਦੀ ਦੁਨੀਆਂ	੩-੦
ਜੀਵਨ ਸੰਗਾਰਾਮ	੩-੦
ਕਾਗਤਾਂ ਦੀ ਬੜੀ	੩-੦
ਤਸਵੀਰ ਦੇ ਦੋਵੇਂ ਪਸੇ	੧-੮
ਫੇਲਾਂ ਦੀ ਫੁੱਲ	੩-੦
ਪਤ-ਵੜ ਦੇ ਪੰਡੀ	੨-੮
ਪਵਿਤਰ ਪਾਪੀ	੨-੮
ਬੀ. ਏ. ਪਾਸ (ਡਰਾਮਾ)	੧-੮

ਪ੍ਰੌਤ ਨਗਰ ਸਾਪ - ਨਿਸਬਤ ਰੋਤ - ਲਾਹੌਰ